ಟ್‌ 


ತಂತ 


ಸಾಂಸ್ಕತಿಕ ಸಂಕಲನ ಸಂಪುಟ : 
ದ್ವೈಮಾಸಿಕ ಅಕ್ಟೋಬರ್‌-ನವೆಂಬರ್‌ 1995 ಸಂಚಿಕೆ : 


ಪ್ರಕಟಣೆ : ಸಂಚಯ ಬಳೆಗೆ 


ಸಂಪಾದಕರು : 
ಡಿ. ನಿ. ಪ್ರಹ್ಲಾದ್‌ 
ರವಿಕುಮಾರ ಕಾಶಿ 
ಎನ್‌. ಎಸ್‌. ಶ್ರೀಧರಮೂರ್ತಿ 


ಮುಖಚಿತ್ರ : ಮಧ್ಯಪ್ರದೇಶದ ಜಾನಪದ "ಪ್ರಾಣಿ ಚಿತ್ರ 
ಎಕ್ಕುಂಡಿಯವರ ರೇಖಾಚಿತ್ರ : ಎಂ. ಎಸ್‌. ಮೂರ್ತಿ 
ಕೃಪೆ: ಲಂಕೇಶ್‌ ಪತ್ರಿಕೆ 


ಸಂಪರ್ಕ ನಿಳಾಸ : 
ನಂ. 24/ಡಿ 17ನೇ ಮುಖ್ಯ ರಸ್ತೆ, ಮುನೇಶ್ವ ರಬ್ಲಾಕ್‌ 
ಜಿಇ. ನಾ: ಅಂಚೆ ಬೆಂಗಳೂರು-560 026 
ಫೋನ್‌ : 600386 


ನನ್ನ ಕಾವ್ಯವು ಉಳುವ ಕೈಗಳನ್ನೂ 

ಪ್ರಾ ರ್ಥಿಸುವ ಕೈಗಳನ್ನು ಕುರಿತು ಹಾಡುತ್ತದೆ ಅದು 
ಕೊರಗುವ ಹೃದಯಗಳನ್ನು ಕಂಬನಿ ತುಂಬಿದ 
ಕಣ್ಣು ಗಳನ್ನು ಕುರಿತು ಹೇಳುತ್ತ ದೆ. 


ಸು.ರಂ. ಎಕ್ಕುಂಡಿ 


ನಿಮ್ಮೊಡನೆ 


ಪಿಯ ಓದುಗರೆ, 
೬) 


ಒಮ್ಮೊಮ್ಮೆ ಪತ್ರಿ ಕೆಗಳಿಗೂ ಉತ್ಸಾಹ ಕುಗ್ಗು ತ್ತದೆ. ಪತ್ರಿ ಕೆಯ ನಡಿಗೆ ಜೀವಂತ 
ಪ್ರ ಕ್ರಿಯೆಯಾದದ್ದರಿಂದ ಉತ್ಸಾಹ ಒಮ್ಮೊಮ್ಮೆ ಬೂದಿ ಮುಚ್ಚಿದ ಕೆಂಡದ 
ಹಾಗೆ. ಮತ್ತೆ ಮತ್ತೆ ಸಂಚಯವನ್ನು ತಡವಾಗಿ ನಿಮ್ಮ ಕೈಗಿಡುವಾಗ 
ಎಂಥದ್ದೋ ಒಂದು ಅಳುಕು ಕಾಡುತ್ತದೆ. ಸಂಚಿಕೆಯೊಂದರ ಎಲ್ಲಾ ಪ್ರಟಗಳೂ 
ನಮಗೆ ಸವಾಲು; ಅವುಗಳಷ್ಟನ್ನೂ ಯಾವುದರಿಂದ ಹೇಗೆ ತುಂಬಿಸಬೇಕೆನ್ನು ವುದು 
ಒಂದು ಸೃ ಜನಶೀಲ ಸಾಹಸ್ಕ ಇದನ್ನ ಸಾಹಸ ಎಂದು ಗುರುತಿಸಿದ್ದು ಏಕೆಂದರೆ 
ಸತ್ತ ಯುತವಾದದ್ದ ನ್ನ ಪುಟಗಳ ಮಿತಿಯ ಜೊತೆಗೆ ಸಮಯದ 
ಚೌಕಟ್ಟಿನೊಳಗೇ ಕೊಡಲು ಅದೊಂದು ಸಾಹಸವೆ, ಇಷ್ಟರ ಮಧ್ಯೆ ಹೊಳೆದದ್ದು 
ತಾರೆ ಉಳಿದದ್ದು ಆಕಾಶವಾಗುವುದೇ ಹೆಚ್ಚು 4 

ಈ ಸಂಚಿಕೆಯ ಬಹುಪಾಲು ಪುಟಗಳು ಎಕ್ಕುಂಡಿಯವರನ್ನ ಕುರಿತ ಒಂದು 
ಕೊಲಾಜ್‌ ಆಗಿ ರೂಪುಗೊಂಡಿದೆ. ಈವರೆಗೆ ಹೆಚ್ಚು ಚರ್ಚೆಯಾಗದ ಎಕ್ಕುಂಡಿ 
ಯವರನ್ನ ಕುರಿತು ಚರ್ಚಿಸುವ ಅವರ ನೆನಪಿಗೊಂದು ರೂಪುಕೊಡುವ ಕೆಲಸ 
ಮಾಡಿದೆ. . ಸಂಚಯದ ಒತ್ತಾ ಯಕ್ಕೆ ಒಪ್ಪಿ ತಮ್ಮ ಬರಹಗಳನ್ನು ನೀಡಿದ ಎಲ್ಲ 
ಲೇಖಕರಿಗೂ ನಾವು ಕೃತಜ್ಞರು. 


ಸಂಪುಟ ಏಳರ ಕೊನೆಯ ಸಂಚಿಕೆ ಇದು. ಒಟ್ಟಾ ರೆ ಆಗಸ್ಟ್‌ 94 ರಿಂದ 
ಅಕ್ಟೋಬರ್‌ ೪5ರವರೆಗೂ ಹೊರಬಂದಿರುವ ಆರು ಸಂಚಿಕೆಗಳೂ ನಿಮಗೆ 
ಉಪಯುಕ್ತವಾಗಿ ನಮ್ಮ ಸುತ್ತಲ ಏರಿಳಿತಗಳಿಗೆ ಸ್ತ cದಿಸಿದೆ. ಬಿಡಿ ಕವಿತೆಗಳ 
“ಅನಾವರಣ', ಸುಧಾಶರ್ಮ ಅವರ “ಏಕಾಂತದ ಸ್ವ ಗತ' ಹಾಗೂ ಮುಖಪುಟದ 
ವಸ್ತು "ಪ್ರಾ ಣಿ ಚಿತ್ರ ಣ' ಈ ಸಂಚಿಕೆಗಳ ವಿಶೇಷತೆಯಾಗಿದೆ ; 


"ಕನ್ನಡದ ಸಣ್ಣ ಕಥೆಗಳ" ಕುರಿತು ಮತ್ತು "ಗ್ರಾ ಫಿಕ್‌` ವಿಶೇಷ ಸಂಚಿಕೆಗಳು ಈ 
ಸಂಪುಟದ ಹೆಜ್ಜೆ ಗುರುತುಗಳು, ಮತ್ತೊ ಮ್ಮೆ “ಸಂಚಯ' ನಮ್ಮೆಲ್ಲರ 
ಅಭಿವ್ಯಕ್ತಿ ಗೆ ಸ್ಪ ೦ದನಕ್ಕೆ ಭೂಮಿಕೆಯಾಗುವತ್ತ, ಹಳೆಯ ಚಂದಾದಾರರ. 
ನವೀಕರಣ ಸಂಬಂಧ ಗಟ್ಟಿ ಗೊಳಿಸುವತ್ತ, ಹೊಸ ಚಂದಾದಾರರ ಸ್ವಾಗತ 
ಮತ್ತ ಷ್ಟು ಹೊಸ ಮನಸ್ಸು ಗಳ ಸಂಜಯವಾಗುತ್ತಾ ನಿರಂತರವಾಗಲೆಂದು 


ಸಂಚಯದ ಪರವಾಗಿ 
ಡಿ. ವಿ. ಪ್ರಹ್ಲಾದ್‌ 


ಸು. ರಂ. ಎಕ್ಕುಂಡಿ ; ಕೆಲವು ನೆನಪುಗಳು 


ಇಂಗ್ಲೀಷ್‌ ಮೂಲ : ಡಾ|| ಜಿ. ಸಿ. ರಾಮಚಂದ್ರ ಶರ್ಮ 


ನಾನೀಗ ಎಕ್ಕುಂಡಿಯವರ ಸಾವಿನ ಛಾಯೆಯಲ್ಲಿರುವೆ ಅನಿವಾರ್ಯವಾಗಿ ನನ್ನ 
ಮನಸ್ಸು ನಮ್ಮ ಮೊದಲ ಭೇಟಿಯತ್ತ ಹಿಂದೋಡುತ್ತದೆ. ನನ್ನ ಮೊದಲ ಕವನ 
ಸಂಕಲನ "ಹೃದಯಗೀತ'ದ ಹಸ್ತಪ್ರತಿಯನ್ನ ಬಗಲಲ್ಲಿಟ್ಟುಕೊಂಡು, ನನ್ನೊಬ್ಬ 
ವ್ಯಾಪಾರಿ ಮಿತ್ರ ಅದರ ಪ್ರ ಕಟಣೆಗೆ ಹಣ ಹೂಡಲು ಮುಂದಾಗಿದ್ದ ರಿಂದ ಉತ್ಸುಕ 
ನಾಗಿದ್ದೆ. ಆ ಹೊತ್ತಿಗೆ ನನ್ನ ಕೆಲವು ಕವಿತೆಗಳು ಪತ್ರಿಕೆಗಳಲ್ಲಿ ಬೆಳಕು ಕಂಡಿದ್ದ ರೂ 
ಯಾರಾದರೂ ಒಂದಿಬ್ಬ ರು ಹೆಸರಾಂತ ಲೇಖಕರು ನಾನೂ ಬರೆದದ್ದು ಕವಿತೆಗಳೇ 
ದುಪ ಪ್ರಮಾಣಿಸಬೇಕ ಕು ಎನ್ನಿಸುತ್ತಿ ತ್ತು. ಆ ಕಾಲದ ಯುವಕರು ಒಂದು ರೀತಿಯ 
ಮೆಚ್ಚು ಗೆ. ಆರಾಧನಾ ಭಾವದಿಂದ ಉಲ್ಲೆ ಖಿಸುತ್ತಿ ದ್ದ ಎರಡು ಹೆಸರುಗಳೆಂದರೆ 
ಗೋಪಾಲಕೃಷ್ಣ ಅಡಿಗ ಮತ್ತು ಸುಬ್ಬ ಣ್ಣ ರಂಗನಾಥ ಎಕ ೦ಡಿ. ಪ್ರಜಾವಾಣಿಯಲ್ಲಿದ್ದ 
ಗೆಳೆಯ ತ ಎನ್‌. ಕಷ್ಣ ಮೂರ್ತಿಯ ಸಲಹೆಯಿಂದ ನಾನು ಇವರಿಬ್ಬರ 
ಅಭಿಪ್ರಾ ಯಕ್ಕಾಗಿ ಬರೆದದ್ದಕ್ಕೆ, ಎಕ್ಕುಂಡಿಯವರು ತಕ್ಷಣವೇ ಉತ್ತರ ಬರೆದಾಗಿನ ನನ್ನ 
ಉದ್ವಿಗ್ನತೆ ಈಗಲೂ ನೆನಪಾಗುತ್ತದೆ. ಅಡಿಗರಾದರೋ ಸದಾ ಎಚ್ಚ ರಿಕೆಯ ವ್ಯಕ್ತಿ -ಕವಿ, 
ಉತ್ತ ರಿಸಲು ತಮ್ಮದೇ ಸಮಯ ತೆಗೆದುಕೊಂಡರು. ಅದರಲ್ಲೂ ಒಂದು ಮಾತು 
ಸೇರಿಸಿದ್ದರು. ನನ್ನ ಬರಹ ಸರಿಕಂಡರೆ ಮಾತ್ರಾ ಬರೆಯುವುದಾಗಿ, ಅವು ಅಯೋಗ್ಯ 
ವಾದದ್ದು ಎನ್ನಿಸಿದರೆ ನೇರವಾಗಿ ಹಾಗೇ ಬರೆಯುತ್ತೇನೆಂದರು. 
ಇದು ನಡೆದದ್ದು 19೨1-52ರ ಸುಮಾರಿಗೆ, ಆಗ ನಾನಿನ್ನೂ ಇಪ್ಪ ತ್ತಾರರ 
ಯುವಕ, ನನ್ನ ಕಾವ್ಯ ದ ಬಗ್ಗೆ ನ ನಗಿದ್ದ ಅತೀವ ವಿಶ್ವಾ ಸದಿಂದ ಅವರ ಅಭಿಪ್ರ ಯ 
ಏನೇ ಆಗಿದ್ದ ರೂ ನಾನು ನನ್ನ ಕಾವ್ಯ ಬರಹವನ್ನು ಮುಂ ದುವರೆಸುವುದಾಗಿ ಬರೆದೆ. 
ಅದು ಅವರನ್ನ ತಟ್ಟಿ ಎಬ್ಬಿ ಸರಟೀಕು; ಕೆಲವೇ ದಿನಗಳಲ್ಲಿ ಅವರ ಬೆನ್ನು ಡಿ ಬಂದಿತ್ತು. 


ಈ ಘಟನೆಯನ್ನು ಹೇಳುವಲ್ಲಿ ನನಗೊಂದು ಉದ್ದೇಶವಿದೆ. ಆಗಿನ ಈ ಇಬ್ಬರು 
ಕವಿಗಳ ವ್ಯತ್ಕಾ ಸಗಳನ್ನು ಬೆಳಕಿಗೊಡ್ಡು ವುದು. ನನ್ನ ಕವಿತೆಗಳನ್ನ ಎಶ್ಲೇಷಿಸಿದ 
abe ದೃಷ್ಟಿಕೋನಗಳು ಪರಸ್ಪರ ತದಿ ಿರುದ್ದ ನೆಲೆಯವೇ ಆಗಿವೆ. ಆಗ 
ಪ್ರಗತಿಶೀಲ ಬೆಳುವಳಿಯ ಕಾಲ, ಜೊತೆಗೆ ಗಾಂಧಿ ಹತ್ಯೆ ಯ ನಂತರದ ದಿನಗಳಲ್ಲಿ 

ಸೂಕ್ಷ್ಮ ಯುವ ಮನಸ್ಸುಗಳಲ್ಲಿ ದೇಶ ಗಳಿಸಿಕೊಂಡ ಸ್ವಾತಂತ್ರ್ಯದ ನಂತರದ, ಸುಂದರ 
ಕನಸುಗಳ ಸರ್ವನಾಶದ ಪರಿಹಾಸ್ಕ ಕುರಿತು ಮರುಚಿಂತನೆ ನಡೆಯುತ್ತಿತ್ತು. ನಾನು 
ಮತ್ತು ಎಕ್ಳು ಡಿಯವರಿಗಿಂತ ಅಡಿಗರು ಸುಮಾರು ಹೆತ್ತು ವರ್ಷ ಹಿರಿಯರು, 
ಅವರಿಗೆ ತಾವು ಬರೆದ ರೊಮ್ಯಾಂಟಿಕ್‌ ಕಾವ್ಯ ಮನೋಧರ್ಮದ ದಿಕ್ಕಿನಿಂದ ಬದಲಾಗಿ 
ಅನುಭವದ ಅರ್ಥಪೂರ್ಣತೆಯ ಶೋಧನೆ ಮುಖ್ಯವಾಗಿ ಅನುಭವದ ಶುದ್ಧ ರೂಪದ 
ಅಭಿವ್ಯಕ್ತಿ ಮುಖ್ಯವಾಯ್ತು 

ಅಡಿಗರು ನನ್ನ ಕಾವ್ಯದಲ್ಲಿದ್ದ ನವ್ಯಕಾವ್ಯದ ಗುಣಲಕ್ಷಣಗಳನ್ನ ಗುರುತಿಸಿ 
ಮೆಚ್ಚಿಕೊಂಡರೆ, ಎಕ್ಕುಂಡಿಯವರು ಆ ಕವಿತೆಗಳಲ್ಲಿದ್ದ ಪ್ರ ಗತಿಶೀಲ ಮನೋಭಾವ 
ಶೋಷಣೆಗೆ ಒಳಗಾದವರ ಬಗೆಗಿದ್ದ ಅನುಕಂಪಕ್ಕೆ ಮೆಚ್ಚಿಕೊಂಡರು. ಮಾಯ್ನ್‌ಕೋ 
ವಸ್ಕಿ ಮತ್ತು ಹಿಕ್‌ಮತ್‌ ಮುಂತಾದ ಎಡಪಂಥೀಯ ಕವಿಗಳ ಅನುವಾದ 
ಮೆಚ್ಚಿಕೊಂಡಿದ್ದ ರು. ನಿರಂಜನರ ಹಾಗೆ ನನ್ನ ಬಗೆಗೆ ಅತೀವ ಅಭಿಮಾನ ಇರಿಸಿ 
ಕೊಂಡಿದ್ದ ಎಕ್ಕುಂಡಿಯವರಿಗೂ ನಾನೂ ಅಡಿಗರ ಜೊತೆಗೆ ನವೋದಯದ ಬಣ್ಣ 
ಬಣ್ಣ ದ ಕನಸುಗಳ ದಿಕ್ಕಿಗೆ ಬೆನ್ನು ತಿರುಗಿಸಿದಾಗ ಭ್ರ ಮನಿರಸನವಾಗಿರಬೇಕು. ಮೆದು 
ಮನಸ್ಸಿನ ಸಜ್ಜನರಾದ ಎಕ್ಕುಂಡಿ ಎಂದಿಗೂ ಅದನ್ನ ತೋರಗೊಡಲಿಲ್ಲ, 
ಕೊನೆಯವರೆಗೂ ಅವರೊಬ್ಬರೇ ತಾವು ನಂಬಿದ ಎಡಪಂಥೀಯ ನಿಲುವುಗಳಿಗೆ 
ಬದ್ಧ ರಾಗಿದ್ದರು. 


ರಾಣಿಬೆನ್ನೂರಿನಲ್ಲಿ 1923ರಲ್ಲಿ ಮಾಧ್ವ ಬ್ರಾ ಹ್ಮಣರ ಮನೆಯಲ್ಲಿ ಹುಟ್ಟಿ ದ 
ಎಕ್ಳು ೦ಡಿ, ಕಿರಿವಯಸ್ಸಲ್ಲೆ ತಂದೆಯನ್ನ ಕಳಕೊಂಡರು. ವ್ಯಾಸಂಗಶೀಲ ಗಂಭೀರ 
ಪ್ರವೃತ್ತಿಯ ಎಕ್ಕುಂಡಿ ಮುಂದೆ ಕಾಲೇಜಿಗೆ ಸಾಂಗ್ಲಿಗೆ ಹೋದರು. ಅಲ್ಲಿದ್ದ ಗೋಕಾಕ್‌ 
ಮತ್ತು ಮುಗಳಿಯವರ ಪ ಶ್ರಭಾವಕ್ಕೆ ಒಳಗಾದರು. ಅವರ ಸಮಕಾಲೀನರಾದ 
ಗಂಗಾಧರ ಚಿತ್ತಾಲರ ಹಾಗೆ" ಸೆಕೆಂಡರಿ ಶಾಲೆಯ ದಿನಗಳಿಂದಲೇ ತಮ್ಮ ಕವಿತೆ 
ಬರೆಯುವ ಪ ್ರತಿಭೆಯಿಂದ ಗಮನ ಸೆಳೆದರು. 


ಸಂಪ್ರ ದಾಯಸ್ಥ ಮನೆತನದಿಂದ ಬೆಳೆದು ಬಂದ ಎಕ್ಕುಂಡಿ ಒಂದು ರೀತಿಯ 
ಧಾರ್ಮಿಕತೆಯ ಗೆರೆಕೊರೆದ ಹಾಗೆ ಭೌತಿಕ ಯಶಸು ಗಳಿಂದ ದೂರ ಉಳಿದರು, 
ತಮ್ಮ ಯೂನಿವರ್ಸಿಟಿ ಶಿಕ್ಷಣ ಮುಗಿದ ನಂತರ ಕಾರವಾರ ಜಿಲ್ಲೆಯ ಬಂಕಿಕೊಡ್ಲ ದಲ್ಲೇ 
ಶಿಕ್ಷಕರಾದರು. ಗಮನಾರ್ಹವೆಂದರೆ ಗೋಕಾಕ್‌ ಅಂಥವರು ಅವರನ್ನ ಅಲ್ಲಿಂದ 
ಹೊರತರಲು ಮಾಡಿದ ಪ್ರಯತ್ನ ಗಳನ್ನು ಎಕ್ಕು ಂಡಿಯವರು ಪ ರ ತಿರೋಧಿಸಿದರು. 
ಧಾರವಾಡದಲ್ಲಿ ಕಾಲೇಜು “ಮಟ್ಟ ದಲ್ಲಿ ಪಾಠ ಹೇಳುವ ವೃತ್ತಿಗೆ ಬೆನ್ನು ತೋರಿಸಿ 
ಬಂಕಿಕೊಡ್ಡೆ ದಲ್ಲೇ ಮೂವತೆ ದು ವರ್ಷಗಳು ಉಳಿದರು. "ನಿವ ತ್ರ ಯ ನಂತರವೂ 
ಅವರಿಗೆ ಬೆಂಗಳೂರಿನಲ್ಲಿ ನೆಲೆಸಲು ಒಲ್ಲದ ಮನಸ್ಸನ್ನ ನಾನು ಕಲ್ಪಿ ಸಿತೊಳ್ಳ ಬಲ್ಲೆ. 


ಸಂಚಯ 5 


ಕುಮಟಾ ಸಾಹಿತ್ಯ ಸಮೆ ೀಳನದ ಸಂದರ್ಭ, ತ.ರಾ.ಸು. ಮತ್ತು ವೈ. ಎನ್‌. 
ಕ್ರ ಷ್ಲಮೂರ್ತಿಯ ಜೊತೆಗೆ ಬಂಕಿಕೊಡ್ಡ ದಲ್ಲೇ ನಾನು ಎಕ್ಕು ೦ಡಿ ಅವರನ್ನು ಜೂ 
ಸಲ " ಭೇಟಿಯಾಗಿದ್ದೆ. ಈಗಲೂ ಅಲ್ಲಿನ ಹಸಿರು ಪರಿಸರ ಸುತ್ತ ಲಿನ ಬೆಟ್ಟ ಗಳು ಅಲ್ಲಿನ 
ಆಶ್ರಮದ ಹಾಗಿದ್ದ ವಾತಾವರಣ ನೆನಪಾಗುತ್ತದೆ. ಅಲ್ಲಿದ್ದ ಎಕ್ಕು 8 ಬದುಕು 
ತಮ ನ್ನ ಇಟ್ಟ ಹಾಗೆ ಅತೀವವಾದ ಸಂತೃಪಿ ಯಿಂದ ಯಾವುದೇ ರು ವಣೆಗಳನ್ನು 
ಆಶಿಸದೊ ಇದ್ದರು. 

ನಮ ಗಳ ಮನಸ್ಸಿ ನಲ್ಲಿದ್ದ ರೊಮ್ಮಾ ೦ಟೆಕ್‌ ಕವಿಯೊಬ್ಬ ನ ಚಿತ್ರ ಕ್ಕ ಎಕ್ಕು ೦ಡಿ 
ಸರಿಯಾಗಿ ಹೋಲುತ್ತಿ ದ್ದ ರು. ಬದುಕು ತಮಗೆ ಕೊಟ್ಟಿ ದ್ದ ರ ಬಗೆಗಿನ ತ್ರ ಯಿಂದ 
ತನ್ನದೇ ಸ ಸಂತೋಷ ಪಕ್ಕೆ ತನ್ನ ಪಾಡಿಗೆ ತಾನು ಹಾಡಿಕೊಳ್ಳುವ ವ 5 ಹಕ್ಕಿಯ ಹಾ A ಕವಿತೆಯ 
ಬಗೆಗಿನ ಯಾವುದೇ 'ಚಚಿನ ವಿವಾದಗಳಲ್ಲಿ ಒಳಗೊಳ್ಳದೇ ಉಳಿದಿದ್ದರು. ಅವರ ಈ 
ಏಕಾಂತದಲ್ಲಿ-ಮಾನವೀಯತೆ ತುಂಬಿತ್ತು. ಮನುಷ್ಯ ಮನುಷ್ಯನ ದೌರ್ಜನ್ಯ ಹೊರಿಸಿದ 
ಹಿಂಸೆ ಅನುಭವಿಸುವ ನೋವುಗಳಲ್ಲಿ ಮನುಷ್ಯರ ನಡುವೆ ಶಾಂತಿ ಮತ್ತು ಸೋದರತ್ವ ದ 
ಕನಸು ಕಾಣುತ್ತಿ ದ್ದ ರು. ಅವರು ತೆಳುವಾಗಿ ನೇಯ್ದು ನಿರ್ಮಿಸುತ್ತಿ ದ್ದ ಪುರಾಣ 
ಪಾತ್ರಗಳ ಮಾಂತ್ರಿ ಕ ಚಿತ್ರ ಗಳಿಗೆ ಪೆ ಪ್ರೆ "ರಣೆ ಎಲ್ಲಿಂದ ಒದಗಿ ಬರುತ್ತಿ ತ್ತೆಂದು ಊಹಿಸಬಲ್ಲೆ. 
ಅದು ಅವರು ಬದುಕಿನ ಸುರ್ಥ ಪ ಪಡೆದ ಬಂಕಿಕೊಡ್ಲವನ್ನು ಶಾಶ್ರತಗೊಳಿಸುವ 
ರೀತಿಯಾಗಿತ್ತು. 

ಈ ಮಧ್ಯದಲ್ಲಿ ಅವರು ತಮ್ಮ ದಿಕ್ಕು ಬದಲಾಯಿಸಿ ಮಧ್ವಾಚಾರ್ಯರ ಬಗ್ಗೆ 
ಬರೆಯತೊಡಗಿದಾಗ ನಮ್ಮ ಪೀಳಿಗೆಯ ಎಲ್ಲರ ಜೊತೆ ನಾನೂ ಅಚ್ಚರಿಗೊಂಡಿದ್ದೆ. 
ಪರಸ್ಪ ರ ವಿರುದ್ಧ ಧ್ರುವಗಳಾದ ಎಲ್ಲೂ ಸಂಧಿಸಲಾಗದ ಮಾಕ್ಸ್‌ ೯ ಮತ್ತು ಮಧ್ವ ರನ್ನು 
ತಮ್ಮ ಹೆಗಲಲ್ಲಿ ಹೊತ್ತ ಅವರ ಉತ್ತರ ಸಿದ್ಧವಿತ್ತು ಫ ಎಕ್ಕು ೦ಡಿ ಅವರಿಬ್ಬ ರ 
ಕನಸುಗಳಲ್ಲಿನ ಸಾಮ್ಯತೆ ಗುರುತಿಸು ಸುತ್ತಿದ್ದ ದ ಥು. ಮಾಕ್ಸ್‌ ೯ನ ಮನುಷ್ಯ ತನ್ನದೆನ್ನು ವ 
ತುಂಡು ನೆಲದ ಒಡೆತನದ ಕನಸು ಕಂ ಡರೆ, ಮಧ ರದ್ದು ಆಕಾಶದಲ್ಲೊ ೦ದು ತುಂಡಿನ 
(ಆಧ್ಯಾತ್ಮದ) ಒಡೆತನದ ಹಕ್ಕು ಪ್ರತಿಪಾದನೆ; ಸರಳವಾದದ್ದೇ ಆದರೂ ಈ ಬಗ್ಗೆ 
ಅನೇಕರಿಗೆ ಅನುಮಾನಗಳಿದ್ದವು.. ಎಕ್ಕುಂಡಿ ಮಾತ್ರ ಇದನ್ನ ಬಲವಾಗಿ ನಂಬಿದ್ದರು. 

ಎಕ್ಕುಂಡಿ ಶಬ್ಧಗಳ ಅನಿರೀಕ್ಷಿತ ಪ್ರಾ ಸಗಳ-ಒಡೆತನದ ವರ ಪಡೆದಿದ್ದ ರು. 
ಯಾವುದೇ ಸಂಶಯಗಳಿಗೆ ಒಳಗಾಗದೆ ಅವುಗಳನ್ನು ತಮ್ಮ ನವುರಾದ ವಸ್ತು 
ನಿರೂಪಣೆಗೆ ಬಳಸುತ್ತಿದ್ದರು. ಅಡಿಗರ ಕಾವ್ಯದಲ್ಲಿರುವ ಹಾಗಿನ ಬಿಗಿಯಾದ ಉದ್ವೇಗ 
(Te nsion) ಎಕ್ಕು ಂಡಿ ತಮ್ಮ ಕಾವ್ಯ ದಲ್ಲಿ ತರುವುದಿಲ್ಲ. ಮಧ್ವ ಮತ್ತು ಮಾಕ್ಸ್‌ “ರ 
ದ್ರ ೦ದ್ರ ದ ಬಿಕ್ಕೆ ಟ್ಟು ಡಾ "ಮುಖುಮುಖಿಗೆ ಒಳಗಾಗದೆ ಒಟ್ಟುಗಿದ್ದು ಶಾಂತ 
ವಾಗಿರುತ್ತ ದೆ. ಫ್ರರಾಣ ಪಾತ್ರ ಗಳೂ ಕೂಡಾ ವಿರಳವಾಗಿ ಸಮಕಾಲೀನ "ನೆಲೆಯಲ್ಲಿ 

ರ್ಧರಿಸಲು ಸಂಗತವಾಗದೆ ಬಂದು ಹೋಗುತ್ತವೆ. 


ಸಂಚಯ 


ಮುಖ್ಯವಾಗಿ ಸೌಮ್ಯ ಸ್ವಭಾವದ, ಸಜ್ಜನಿಕೆಯ ಎಕ್ಕುಂಡಿಯವರು ತಾವು 
ನಿರ್ಮಿಸಿಕೊಂಡ ಕಾವ್ಯ ಪ್ರ ಪಂಚವನ್ನು ಅಷ್ಟೇ ಸೌಮ್ಯತೆ ಸಜ್ಜ ನಿಕೆಗಳಿಂದ ನಿಭಾಯಿಸಿ 
ಕೊಂಡು ಬಂದರು. ಅಥ ಕಾವ್ಯ ಪ್ರಪಂಚವನ್ನು ನಮಗೆ ಕೊಟ್ಟ ಅವರಿಗೆ ನನ್ನ 
ಕಾಣಿಕೆ ಈ ಬರಹ. 


ಸು. ರಂ. ಎಕ್ಕುಂಡಿ ಜೀವನ-ಸಾಹಿತ್ಯ ವಿವರ 


ಜನನ : 20 ಜನವರಿ 1923 ರಾಣಿಬೆನ್ನೂರಿನಲ್ಲಿ 


ನಿಧನ : ಆಗಸ್ಟ್‌ 20 1993 ಬೆಂಗಳೂರಿನಲ್ಲಿ 


ಕಾವ್ಯ : ಸಂತಾನ (1953) 
ಹಾವಾಡಿಗರ ಹುಡುಗ (1967) 
ಮತ್ಸ್ಯಗಂಧಿ (1975) 
ಬೆಳ್ಳಕ್ಕಿಗಳು (1982) 
ಬಕುಲದ ಹೂವುಗಳು (1991) 


ಅನುವಾದ : ಪ್ರತಿಬಿಂಬಗಳು (1978) 
ಸಣ್ಣ ಕಥೆಗಳು : ನೆರಳು 
ವಿಮರ್ಶೆ : ಪು. ತಿ. ನರಸಿಂಹಾಚಾರ್‌ 


ಪ್ರ ಶಸ್ತಿಗಳು : ಸೋವಿಯತ್‌ ಲ್ಯಾಂಡ್‌ ನೆಹರೂ ಪ್ರ ಶಸ್ತಿ ೨1970 
ಉತ್ತಮ ಶಿಕ್ಷಕ ಪ್ರಶಸ್ತಿ__1974 
ಕರ್ನಾಟಕ ಸಾಹಿತ್ಯ ಅಕಾಡೆಮಿ ಪ್ರ ಶಸ್ತಿ ~~ 1978 
ಕೇಂದ್ರ ಸಾಹಿತ್ಯ ಅಕಾಡೆಮಿ ಪ್ರ ಶಸ್ತಿ 19972 


ಜಾಗಾ ಪಾನ ನಾ ಬ 


ಹಾ 


ಹೊಸ ಆಕಾರಗಳಲ್ಲಿ ಕಥನ 


ಇಂಗ್ಲೀಷ್‌ ಮೂಲ : ಹೆಚ್‌. ಎಸ್‌. ಶಿನಪ್ರಕಾಶ್‌ 


“ಬಕುಲದ ಹೂವುಗಳು? ಪುಸ್ತಕ ಪರಿಚಯ 


*ಬಕುಲದ ಹೂವುಗಳು' ಸು. ರಂ. ಎಕ್ಕು ೦ಡಿಯವರ ಹಲವು ದಶಕಗಳ ಕಾವ್ಯ 
ಪ್ರ ಯೋಗದ ಉತ್ತಮ ರಚನೆಯಾಗಿದೆ. ಈ ಸಂಕಲನದಲ್ಲಿ ಅನೇಕ ವರ್ಜಗೌಂದ 
ವಿಕಾಸಗೊಳ್ಳ ತೊಡಗಿದ್ದ ಕಥನ ಕವನಗಳು ಒಂದು ನಿಶ್ಚಿತ ರೂಪು ಪಡೆದಿವೆ. ಈಗಿನ 
ಅವರ ಶೈಲಿಯಲ್ಲಿ ಅಭಿವ್ಯಕ್ತಿ ಯ ಮಿತವ್ಯಯ ಮತ್ತು ಸಂಕ್ಷಿಪ್ತತೆ ಲಭಿಸಿವೆ. 

ಈ ಸಂಕಲದ 35 ಕವಿತೆಗಳಲ್ಲಿ 33 ಕಥನ ಕವನಗಳಿವೆ. ಎಂದಿನ ಹಾಗೇ ಅವುಗಳ 

ಸು ವನ್ನ ಎಕ್ಳು ೦ಡಿಯವರು ತಾವು ತಮ್ಮ ಬದುಕಿನ ಬಹುಪಾಲು ದಿನಗಳನ್ನು 
ನರ ಉತ್ತ ರ ಕನ್ನ ಡ ಜಿಲ್ಲೆಯ ಶಬ್ಧ ಜಸ ಬಣ್ಣ ಗಳಿಂದ ನಿರೂಪಿಸಿದ್ದಾ ರೆ. ಅದು 
ಇತಿಹಾಸ ವೇ ಆಗಿರಲಿ ಅಥವಾ ವರ್ತಮಾನದ ನಿರೂಪಣೆಯೇ ಆಗಿರಲಿ. 

ಬಹಳ ಕಾಲದಿಂದಲೂ ಕನ್ನಡದಲ್ಲಿ ಕಥನ ಕವನಶೈಲಿ ಇದ್ದರೂ ಎಕ್ಕುಂಡಿ 
ಯವರು ಪರಿಪೂರ್ಣತೆ ಸಾಧಿಸಿದ ಕಥನ ಕವನದ ಶೈಲಿಯನ್ನ ಇನ್ನಷ್ಟು ಸವೂಪದಿಂದ 
ಸೂಕ್ಷ್ಮವಾಗಿ ನೋಡುವ ಅಗತ್ಯವಿದೆ. ಈ ಶತಮಾನದ ಉತ್ತಮ ಕವಿಗಳಾದ ಬೇಂದ್ರೆ, 
ಅಡಿಗ, ನರಸಿಂಹಸ್ವಾ ಮಿಗಳಂಥವರು ಕಥನ ಶೈಲಿಯ ಪ್ರ ಯೋಗ ನಡೆಸಿದ್ದಾ ರೆ, 
ಆದರೆ ಎಕ್ಕುಂಡಿ ಇವರೆಲ್ಲರಿಗಿಂತಲೂ ಭಿನ್ನವಾಗುತ್ತಾ ರೆ. ಬೇಂದ್ರೆಯವರ 
ಭಾವಗೀತಾತ್ಮತೆಯ ತೀವ್ರತೆಯಾಗಲೀ, ಆಡಿಗರ ರಚನೆಯ ಸಂಕೀರ್ಣತೆಯಾಗಲೀ 
ಅಥವಾ ನರಸಿಂಹಸ್ವಾಮಿಯವರ ನಗರ ಕೇಂದ್ರಿತ ಸೂಕ್ಷ ಒತೆಗಳಾಗಲೀ ಎಕ್ಕುಂಡಿ 
ಯವರ ಕಾವ್ಯದಲ್ಲಿ ಇಲ್ಲ. ಈ ಎಲ್ಲ ಕವಿಗಳೂ ಕಥೆಯನ್ನ ಒಳಗೆ ೂಂಡಿದ್ದು ಅದನ್ನ 
ನಿರಾಕರಿಸುವ ಸಲುವಾಗಿಯೇ. ಬೇಂದ್ರೆ ಯವರಿಗೆ ಕಥೆ ಒಂದು ನೆಪವಾಗಿ ಅಲಂಕಾರಿಕ 
ಸ ರ ಲಾಲಿತ್ಯ ಕ್ರ ಸಹಾಯಕವಾಗುತ್ತದೆ. ಅಡಿಗರಿಗೆ ಅದು ಅನುಭವದ ಹಾಗೂ ಅದರ 
ಸಾಧ್ಯ ತೆಗಳ "ಶೋಧನೆಯ ಮಾಧ್ಯ ಮವಾಗುತ್ತದೆ. ನರಸಿಂಹಸ್ವಾ ಮೀಯವರ 
ಕಾವ್ಯ "ದಲ್ಲಿನ ಕಥೆ ತಮ್ಮಷ್ಟ ಕ್ಕೆ € ಆಕಷ ೯ಕವಾಗಿಲ್ಲದೆ ಅದು ಕವಿಯ ರಚನಾ ಸೌಶಲ್ಮ ದಿಂದ 
ಶಕ್ತ ಪಾದವುಗಳಾಗಿವೆ. "ಎಕ್ಕು ೦ಡಿಯವರ ಕಾವ್ಯಕ್ಕೂ ಕಥೆ ಮುಖ್ಯವಾದರೂ ಕವಿತೆಯ 
ಆಂಶಿಕ ಪರಿಣಾಮ ಕಥೆಯಿಂದಲೇ ಹುಟ್ಟು ವಂಥದ್ದು. ಇದರ ಅರ್ಥ ಇವರ ಬರಹ 


8 ಸಂಚಯ 


ಕಾವ್ಯ ರೂಪದ ಕಥೆಗಳೆಂದೇನಲ್ಲ, ಕೆ. ವಿ. ನಾರಾಯಣ ಅವರು ತೆಮ್ಮ ಮುನ್ನು ಡಿಯಲ್ಲಿ 
ಸೂಕ್ತ ವಾಗಿ ಗುರುತಿಸಿರುವ ಹಾಗೆ ಎಕ್ಳು ೦ಡಿಯವರದ್ದು ಕಥೆಗಳು ಳ್ಳ ಕವನವಾಗದೆ 
ಕಥನ ಉಳ್ಳ ಕವನಗಳಾಗುತ್ತವೆ. 

ಅವರ ಕಥನಗಳು ಕಳೆದುಹೋದ ಹಾಗೂ ವರ್ತಮಾನದ ಮಾನವ ಕುಲದ 
ಶ್ರೆ ಷಷ್ಠ ಜೀವಿಗಳ ಶ್ರ ದ್ಹಾಪೂರ್ವಕ ನೆನಕೆಯಾಗಿದೆ. ಎಕ್ಕುಂಡಿಯವರು ಅಂಥಾ 
ಉದಾಹರಣೆಗಳನ್ನು ಎಲ್ಲ ಕಡೆಗಳಲ್ಲೂ ಗುರುತಿಸಬಲ್ಲರು. ಪುರಾಣಗಳಲ್ಲಿ 
ಮಧ್ವಾಚಾರ್ಯ ಅಥವಾ ಕಾರ್ಲ್‌ಮಾಕ್ಸ್‌ ೯ನ ಆತ್ಮ ಚರಿತೆ ಕೈಯಲ್ಲೂ ಅಥವಾ 
ತಮ್ಮದೇ ಸುತ್ತಲ ಪರಿಸರದಲ್ಲೂ ಎಕ್ಕು ಡಿ ಶ್ರಷ್ಠ ಜೀವಿಗಳನ್ನು ಕಾಣಬಲ್ಲರು. ಈ 
ಕಥೆಗಳು ಬೇರೆ ಬೇರೆ ತಾತ್ವಿ ಕ ಹಾಗೂಸಾ ಸಾಂಸ್ಕೃತಿಕ ಬನ್ನೆ ಲೆಗಳಿಂದ ಬಂದದ್ದಾ ದರೂ ಅವು 
ಅವರಿಗೆ ತೊಡಕಾಗುವುದಿದ. ಅವರ ಕಾವ್ಯ ದಲ್ಲಿ ಮಧ್ಯ ಮತ್ತು ಮಾಕ್ಸ್‌ ೯, "ದ್ರೆ ಷೆ 
ಮತ್ತು ದ್ವ ೦ದ್ವಾ ತ್ಮಕವಾದ 'ಆದಿಭೌತಿಕವಾದ', ಭಕ್ತಿ "ಮತ್ತು. ಕ್ರಾ ಂತಿಗಳು ಫರ್ಷೆಣೆಗೆ 
ಒಳೆಗಾಗುವುದಿಲ್ಲ. ಅಥವಾ ನಮ್ಮ ಅಡಿಗ ಮತ್ತು ಜೊತೆಯವರ ಹಾಗೆ 
ಎಕ್ಕುಂಡಿ ಇವತ್ತಿನ ವಾಸ್ತ ವಕ್ಕೂ ಗಂಟು ಹಾಕಲು ಪ್ರ ಜ್ಞಾ ಪೂರ್ವಕವಾಗಿ 
ಯತಿ ) ಸುವುದಿಲ್ಲ. ಇವರ ಕಥೆಗಳು ತಮ್ಮ ದೇ ನೆಲೆಯಲ್ಲಿ ಭಿನ್ನ ವಾಗಿದ್ದ ರೂ ತಮ್ಮ 
ಕವಿತೆಯ ಕೊನೆಯ ಸಾಲಿನಲ್ಲಿ ಎಕ್ಕು ೦ಡಿ ಒಂದು ವಿಶ್ವ ಸಂದೇಶ 'ನೀಡಿಬಿಡುತ್ತಾ ರೆ. ಈ 
ಗೊಂದಲ ಹೆಚ್ಚಿಸುವ ಹಾಗೆ ಎಕ್ಕುಂಡಿ ರೊಮ್ಮಾಂಟಿಕ್‌ ಕವಿಯ ಹಾಗೆ ಹೂವು 
ಹಕ್ಕಿ ಯ ಬಗ್ಗೆ ಬರೆಯಬಲ್ಲ 

ಎಕ್ಕು ಂಡಿಯ ವರ ಕಾವ್ಯದ ವಿಮರ್ಶೆ ಕೆಲವೊಮ್ಮೆ ಅವರ ಭಿನ್ನತೆ ಹಾಗೂ 
ಸಾಮರಸ |ವಲ್ಲದಿರುವಿಕೆಯನ್ನು "ಸುರುತಿಕಿದೆ. ಆದರೆ ಅವರ ಕಾವ್ಯದ ಸಮಸ್ಯೆಗಳ 
ಹತ್ತಿರದ "ಒಳನೋಟ ಸಾಧ್ಯವಾಗಿಲ್ಲ. ಎಡಪಂಥೀಯ ಓದುಗರು ಎಕ್ಕುಂಡಿ ತಮ್ಮ 
ಕವಿಯೆಂದು ಹೆಮ್ಮೆ ಪಟ್ಟರೂ ಶಂಕರ ಮತ್ತು ಮಧ್ವರ ಕುರಿತ ಅವರ ಆಕರ್ಷಣೆಗೆ 
ಕಸಿವಿಸಿಗೊಳ್ಳುತ್ತಾರೆ. ಇನ್ನೂ ಕೆಲವರು ಅವರ ಕಾವ್ಯದಲ್ಲಿ ಅಂತರ್ಗತವಾಗಿರುವ 
ವೈರುಧ್ಯವನ್ನು ಮತ್ತು ಅಸಮಗ್ರತೆಯನ್ನು ಅಪಶಕುನದ ಹಾಗೆ ಗುರುತಿಸುತ್ತಾರೆ. 

ಎಕ್ಕುಂಡಿಯವರ ಕಾವ್ಯ ನೋವು ಶೋಷಣೆಗಳನ್ನ ಅನುಕಂಪದ ಸಹಭೋಗದ 
ಮೂಲಕ ವಮೂರುವ ವಿಶಿಷ್ಟ ಕ್ಷಣಗಳನ್ನ ದಾಖಲಿಸುತ್ತದೆ. "ಪ್ರವಾದಿಯ ನಿಲುವಂಗಿ' 
ಕವಿತೆಯು ಪ್ರವಾದಿಯೊಬ್ಬನ ಎಲೆ ಇಲ್ಲದ ಹೂವಿಲ್ಲದ ಉರಿಜಾಲಿಗಿಡ ತಬ್ಬು ವ 
ಆಕರ್ಷಣೆಯು ಉಳ್ಳವರ ನಡುವಿನ ಇಲ್ಲದವನೊಬ್ಬನ ಹೋಲಿಕೆಯಾಗಿದೆ. ಯಾವ 
ಸಂತನ ಕುರಿತು ಎಕ್ಕು ಡಿ ಬರೆದರೂ ತಮ್ಮ ತೀವ್ರ ವಾದ ಮಾನವೀಯ ಕಳಕಳಿಯಿಂದ 
ಅವುಗಳನ್ನು ಚಿತ್ರಿಸುತ್ತಾರೆ. ಇದು ಅವರ ಮಧ್ವಾಃ ಎರ್ಯರನ್ನ ಕುರಿತ ಕವಿತೆ 
ಗಳಲ್ಲಿಯೂ ಕಾಣಬ ುಹುದಾಗಿದೆ. ಐತಿಹಾಸಿಕವಾಗಿ ಮಧ್ವಾಚಾರ್ಯರು ಶೋಷಿತರ 
ಪರವಾಗಿಲ್ಲದ ಕಲ್ಪನಿಯ ಜೊತೆಗೆ ಕೆಲವೊಮ್ಮೆ ಶೋಷಣೆ ಹಾಗೂ ಕಷ್ಟಗಳು ಪ್ರಕೃತಿಯ 

ಜೊತೆಗಿನ ಅನ್ಕೊ ನ್ಯ ತೆ ಸಾಧಿಸುವಲ್ಲಿ ಪರಿವರ್ತಿತವಾಗಿದೆ. “ಬಕುಲದ ಹೂವುಗಳು' 
1. ಯಲ್ಲಿ ಒಬ್ಬ ಕರಿಮ ಯ ಕೂಲಿ ಮತ್ತವನ ಹೆಂಡತಿ ನಿತ ವೂ ತಮ್ಮ ದಾರಿಯಲ್ಲಿ 

ನೇಕ ವರ್ಷ ಗಳಿಂದ ಸಾಗುತ್ತ ದ್ದ ರೂ ಅಲ್ಲಿದ್ದ ಒಂದು ಟಚ್‌ "ಹೊವರಳಿದ 
ಚುರವನ್ನು ಗಮನಿಸಿರುವುದಿಲ್ಲ. ಅವನು ತನ್ನ ಹೆಂಡತಿಗೆ ಆ ಮರದ ಮಾಂತ್ರಿಕ ಚೆಲುವು 
ವಿವರಿಸುತ್ತಾ ತಮ್ಮ ಎಲ್ಲ ಕಷ್ಟ ಗಳೂ ಮರೆಯಾದವು ಎನ್ನು ವ ಭಾವ “ಹೊಂದಿದ್ದ 
ಎವಾಹದ `ಮೊದಲ' ದಿನಗಳ ನೆನಪಿಗೆ ಸಾಗುತ್ತಾರೆ. 


ಬೆಟ್ಟ ದಲ್ಲಿ ಈ ಅಮ್ಮ, ಮನೆಯಲ್ಲಿ ಆ 
ಅಮ್ಮ, ನೆಲದಮ್ಮ ನೀಡಿರುವ ಗಿಡದ 
ಹೂವು, ಒಲವು ಚಿಗುರೊಡೆದಾಗ, ಒಂ 
ದು ದಿನ ಮರೆತಾವು, ನಮ್ಮ ಬಡ ಬ 
ದುಕುಗಳು ಉಂಡ ನೋವು ॥೧೦॥ 


ಮಡಕೆಯಲ್ಲಿ ಗಂಜಿ, ಅಸ್ಪ ಪ್ಪ ಅಂಜಿಕೆ 
ಗಳನು ಹೆಡಿಗೆಯಲಿ ಹೊತ್ತು ನಡೆದಿ 
ರಲು ಜೊತೆಗೆ, ಉಪ್ಪಿನಾಗರದಲ್ಲಿ ಬಾ 
ಣಲೆಯ ಬೆಂಕಿಗಳು, ಆರಿದವು 
ಬಕುಲದಲಿ ಒಂದು ಗಳಿಗೆ ॥೧೧॥ 


ಮನುಷ್ಯನ ಬದುಕಿನ ಸ್ಥಿ ತಿಯ ಅಪೂರ್ಣತೆ ಎಕ್ಕುಂಡಿ ನಿರ್ಲಕ್ಷಿಸುತ್ತಾರೆಂದೇನಲ್ಲ 
ಆದರೆ ಕ್ರೌರ್ಯ ಮತ್ತು ಸಂಕಟಗಳು (ಸಹಭೋಗದ) ಭಾವೈಕ್ಯದ ಕ್ಷಣಗಳಲ್ಲಿ ಕರಗಿ 
ಹೋಗಿರುತ್ತದೆ. ಮತ್ತೊಂದು ಕವಿತೆ "ಸೋಜಿಗ'ದ ಉದಾಹರಣೆ ನಾವು ಗಮನಿಸು 
ವುದಾದರೆ ಒಂದು ದಿನ ನಂದಿ ದೇವಸ್ಥಾ ನದ ಅರ್ಚಕನೊಬ್ಬ ನಂದೀಶ್ವರನೇ ಮಾಯ 
ವಾಗಿರುವುದನ್ನು ಕಾಣುತ್ತಾನೆ. ಮತ್ತೊ ೦ದು ಕಡೆ ನಂದಿಯು ಕೃಶಮ ಎದ ಬಲಿಪಶು 
ವಾಗಿ ಕಸಾಯಖಾನೆ ಸೇರತೊಡಗುವ ಎತ್ತು ಗಳ ಜೊತೆಗೆ ಕಟುಕನ ಮಚ್ಚಿನ ಎಡೆಗೆ 
ನಡೆಯತೊಡಗುತ್ತಾನೆ. ಈ ದೃ ಶ್ಯ ಕೈ ಆ ಕಟುಕನ ಮನಕರಗಿ ಮಚ್ಚೆ ನ್ನು ಎಸೆದು 
ಅಡ್ಡ ಬಿಳುತ್ತಾನೆ. ಪೃ ದಯ ಹೀನ" ಕಟುಕ ಕೂಡಾ ಸಂತನ ಪರಿವರ್ತನೆ ಪಡೆಯುತ್ತಾ ನೆ. 
ಆದರೆ ಎಕ್ಕುಂಡಿಯವರ ಉತ್ತಮ ಕವಿತೆಗಳಲ್ಲಿ ಒಳ್ಳೆ ಯ ಮತ್ತು ಕೆಟ್ಟ ದ್ದ ನ್ನ್ನ ಕುರಿತ 
ನಿಲುವು ಮತ್ತು ಮೈತ್ರಿ €ಕರಣ `ಅಷೊ ಿ೦ದು ಸುಲಭವಾಗಿ ಆಗುವುದಿಲ್ಲ. ಉದಾಹರಣೆಗೆ 
ಎಳಿದಾಸನನ್ನು ಕುರಿತ ಕವನದಲ್ಲಿ, ಇಬ್ಬರು ರೈತರು ಆ ಕವಿಯನ್ನ ಅವನ ಮನೆಯಲ್ಲಿ 
ಭೇಟಿಮಾಡಿ ಅವನು ಸಂದೇಶ ಹೊತ್ತ ಮೋಡಕ್ಕೆ ತಮ್ಮ ಬಾಯೂರಿದ ಹೊಲಗಳಿಗೆ 
ಕೆಲವು ಹನಿ ನೀರುಣಿಸಲು ಹೇಳಬೇಕೆಂದು ಬಿನ್ನವಿಸಿಕೊಳ್ಳು ತ್ತಾರೆ. 

ಪ್ರ ಕೃ ತಿ ಮತ್ತು ಮನುಷ್ಯನೊಳಗಿನ ಒಳಿತನ್ನು ಕುರಿತ ಪೂಜ್ಯಭಾವ ಎಕ್ಕುಂಡಿ 
ಯವರ ಕಾವ್ಯ ದ ತುಂಬಾ ಆವರಿಸಿಕೊಂಡಿದೆ. ಈ ದ್ರ ಷ್ಟಿಯಿಂದಲೇ ಸಾಮಾಜಿಕ 
ಅಸ್ವಾಸ ಗಳನ್ನೂ ಎಕ್ಕು ೦ಡಿ ಗುರುತಿಸತೊಡಗುತ್ತಾರೆ. ಇದು ಹಿಂಸೆ ಹಾಗೂ 
ಬಂಡಾಯ ಮನೋಭಾವದ ಸ ಸೂಕ್ಷ್ಮಗಳಿಗೆ ಅರ್ಥವಾಗುತ್ತಿಲ್ಲ. 

ಕೆ. ವಿ. ನಾರಾಯಣ ಹೋ ಎಕ್ಸು ೦ಡಿಯವರ ಕಾವ್ಯ ವನ್ನು "ಸ್ತೊ ಆತ್ರ ಈ 
ಹಾಗೂ "ಕೀರ್ತನೆ'ಗಳ ನಡುವೆ ಗುರುತಿಸುತ್ತಾ "ಕ. ಸ್ತೋತ್ರ ದೇವರನ್ನ. ಕುರಿತ ಅಚಲ 
ನಂಬಿಕೆಯ ಮೂಲದಿಂದ ಹುಟ್ಟು ವದಾದರೆ ಕೀರ್ತನೆ ವಚನದಂತೆ ದೇವರೊಂದಿಗಿನ 
ಸಂಭಾಷಣೆಗೆ ತೊಡಗುತ್ತದೆ. ಎಕ್ಕುಂಡಿಯವರ ಕಥನ ಕ್ರಮ ಸ್ತೋತ್ರದ ಅಪಾರ 
ದರ್ಶಕತೆ ಮತ್ತು ಕೀರ್ತನೆಯ ಸಂವಾದದಿಂದ ಹೊರಗೆ ನಿಲ್ಲುತ್ತದೆ. ಆದರೂ "ನಂಬಿಕೆ' 
ಎನ್ನುವುದು ಎಕ್ಕುಂಡಿಯವರ “ಮೊದಲ ಸತ್ಯ'ವಾಗಿ ಉಳಿಯುತ್ತದೆ. ಅವರು ಅದನ್ನು 
ಪ್ರಶ್ನಿಸಲು ಅಥವಾ ಪರೀಕ್ಷಿಸಲು ತೊಡಗುವುದು ಕಡಿಮೆ. ಅಡಿಗರ ಕಾವ್ಯದ ಹಾಗೆ 
ಸತ್ಯದ ಅನುಭವದ ಅನ್ನೆ ೀಷಣೆಯ ಸಂಕಟವನ್ನಾ ಗಲೀ ಹೋರಾಟವನ್ನಾ ಗಲೀ 
ತೋರುವುದಿಲ್ಲ. ಆದರೆ ಎಕ್ಕುಂಡಿಯವರ ಕಾವ್ಯ ಸೂಕ್ಷ್ಮವಾಗಿ ನಂಬುವವನ ಛಿದ್ರ ತೆ 
ನ್ಯೂನತೆಗಳು ತಾತ್ಕಾಲಿಕ ಹಾಗೂ ನಶ್ವ ರವೆಂದು ಬಿಂಬಿಸುತ್ತವೆ. 

ಇಪ್ಪತ್ತ ನೆಯ ಶತಮಾನದ ಮೊದಲ ಭಾಗದ ಭಾರತೀಯ ಸಂಸ್ಕೃತಿಯ 
ಮಿಥ್‌ಗಳ ಬಿಂಬವಾಗಿದ್ದ ಎಲ್ಲೆಲ್ಲೂ ಪ್ರಕೃತಿ ಮನುಷ್ಯನ ಸೌಂದರ್ಯ ಹಾಗೂ 
ಒಳಿತನ್ನು ಕಾಣುವ ದೃಷ್ಟಿ ಎಕ್ಕುಂಡಿಯವರದ್ದಾದರೂ ನಂತರದಲ್ಲಿ ಅವರು 
ಸಮಾಜವಾದದ ಪಾಠಗಳನ್ನ ಕಲಿತವರು, ನವ್ಯ ಕಾವ್ಯದ ಶೋಧಕ ಶಕ್ತಿ ಉತ್ಸುಕತೆ 
ಅವರ ಕವಿತೆಯು ಮೇಲೆ ಪರಿಣಾಮ ಬೀರದಿರುವುದು ಕಂಡುಬರುತ್ತ ದೆ. `ಅವರ ಕಾವ್ಯ 
ಅನುಭವದ ತೀವ್ರ ಅಭಿವ್ಯಕ್ತಿ ಯಾಗದೆ ಒಂದು ನಿಶ್ಚಿ ತ ದ್ರ ಪಿ ಕೋನದಿಂದ ಅದನ್ನು 
ಕಥಿಸತೊಡಗುತ್ತ ದೆ. 

ಭಾರತೀಯ ನವ್ಯ ಕಾವ್ಯದ ಮಬ್ಬು ಬೆಳಕಿನಲ್ಲಿ ನಮ್ಮ ಭಾಷೆಯ ವಿಭಿನ್ನ 
ಕಾವ್ಯ ಪರಂಪರೆಗಳಿಗೆ ನಮ್ಮನ್ನ ನಾವು ಗುರುತಿಸಿಕೊಳ್ಳು ವ ಅಥವಾ ಪ್ರಸ ಸ್ತು ತಗೊಳಿಸಿ 
ಕೊಳ್ಳು ತ್ತಿರುವ ಸಂದರ್ಭದಲ್ಲಿ ಸು. ರು. ಎಕ್ಕು ಂಡಿಯವರ ಕಾವ್ಯ ದ ಎಚ್ಚ ರವಾದ 
ಮರುಪರಿಶೀಲನೆಯ ಅಗತ್ಯ ಇದೆ. 


ಕೃಪೆ : Indian Literature-159. 


ಬೆಳ್ಳಕ್ಕಿಗಳ ನೆನಪಲ್ಲಿ... 


ಡಿ.ವಿ. ಪ್ರಹ್ಲಾದ್‌ 


ಅವತ್ತು ಭಾನುವಾರ, ಬೆಂಗಳೂರು ತನ್ನ ಜಡತೆಯೊಳಗೆ ಮುಳುಗಿತ್ತು. 
ಸಾವಿನ ಹಾಗೆ. ಸಾವಿಗಿರುವ ಒಂದು ವಿಚಿತ್ರ ಗುಣ ವೈಭವೀಕರಣ ಇರಬಹುದೆ ? 
ಸತ್ತವರ ನೆನಪಲ್ಲಿ ಬದುಕಿದವರ ಹಳಹಳಿಕೆ, ಅವರ ಪ್ರ ತಿಯೊಂದು ನೆನಪಿಗೂ ವಿಶೇಷ 
ಅರ್ಥ ಆವರಿಸಿಬಿಡುತ್ತದೆ. ಎಕ್ಕುಂಡಿಯಂಥವರ ಸಾವು ಮನಸ್ಸು ಹಿಡಿಮಾಡಿ 
ಮಾತುಗಳ ಮೇಲೆ ಭಾವುಕತೆ ಸವಾರಿ ಮಾಡತೊಡಗುತ್ತದೆ. ಇದಕ್ಕೆ ಕಾರಣ ನನಗೆ 
ಅವರ ಬಗ್ಗೆ ಇರುವ ಗೌರವ ಪ್ರೀತಿಗಳು. 

ಆ ಕಾಲಕ್ಕೆ ನಾನು ಮನೆ ಮನೆ ತಿರುಗುವ ಸೇಲ್ಸ್‌ ಮನ್‌, ಬೆಳಗಿನ ಹೊತ್ತು 
ಸಂಜೆ *ಡೆಮಾನ್‌ಸ್ಟ್ರೇಷನ್ನಿ'ನ ನೆಪದಲ್ಲಿ ಮಾರುವ ಜಾಲಕ್ಕೆ ಸರಿಯಾದ ಬಕರಾಗಳನ್ನ 
ಹುಡುಕುವ ಕೆಲಸ ಅದು. ನಮ್ಮ ಅವತ್ತಿನ Prospectnಗಳನ್ನ ಗುರುತಿಸೋ ಕೆಲಸ. 
ಹಾಗೇ ಬಸವೇಶ್ವರನಗರದ ಸಾಲು ಮನೆಗಳಲ್ಲಿ ಎಕ್ಕುಂಡಿಯವರ ಮನೆಗೂ ನುಗ್ಗಿದ್ದೆ. 
ಚೆನ್ನಾಗಿ ನೆನಪಿದೆ ಕೆನ್‌ ಸ್ಕೂಲಿನಲ್ಲಿ ನಡೆದ ಕವಿಗೋಷ್ಠಿ ಯೊಂದರಲ್ಲಿ ಅವರನ್ನ 
ಮೊದಲ ಸಲ ಕಂಡಿದ್ದೆ. ಮ್ಯಾಗಸಿನ್‌ ಒಂದರಲ್ಲಿ ಅವರ ಸಂದರ್ಶನ ಕೂಡಾ ಓದಿದ್ದೆ. 
ಆ ಕ್ಷಣಕ್ಕಷ್ಟೇ ಪರಿಚಯವಾದ ನನ್ನ ಎಷ್ಟೋ ವರ್ಷಗಳಿಂದ ಬಲ್ಲವರಹಾಗೆ ಮಾತು 
“ಸೇಲ್ಸು -ಸಾಹಿತ್ಯದ' ಎಚಿತ್ರ ಸಂಬಂಧ ಕುರಿತು, ಅವತ್ತು ಮೊದಲ ಸಲ ಅವರ 
ವಿಶ್ವಾಸದ ಚಾ ಕುಡಿದು ಆಗಿನ್ನೂ ಪುಟ್ಟದಾಗಿದ್ದ ಸೈಕ್ಲೊ ಸ್ಟೆ ಲಿನ ಸಂಚಯ 
ತೋರಿಸಿದ್ದೆ. ಬಹಳ ಸಂಭ ಶ್ರಮ ಪಟ್ಟಿದ್ದ ರು ಚಿಕ್ಕ ಮಕ್ಕಳ ಸಣ್ಣ ಪುಟ್ಟ ಸರ್ಕಸ್ಸು ಗಳಿಗೆ 
ಅಜ್ಜ ತೋರುವ ಸಂಭ್ರಮದ ಹಾಗೆ, ಎಷ್ಟೋ ಸಲ ಅವರ ಪುಟ್ಟ ಮೊಮ್ಮಗನ ಜೊತೆ 
"ಈ ಅಜ್ಜ ನಂದು' ಅಂತ ಹುಡುಗುತನದ ಹುಸಿ ಜಗಳವೂ ಆಡಿದ್ದೆ .. ಆವತ್ತಿನ 
Prospecting ಫಲ ಬಹುಕಾಲ ಉಳಿದಿತ್ತು. ವ್ಯಾನಿನೊಳಗಿಂದ ನಿರ್ಜಿವವಾಗಿದ್ದ 
ಅವರನ್ನ ಮನೆಯೊಳಕ್ಕೆ ಮಲಗಿಸುವವರೆಗೆ. 

ಎಕ್ಕುಂಡಿ ಬರೆದ ಕಾವ್ಯದ ಬಗ್ಗೆ -ನಂಬಿಕೊಂಡಿದ್ದ ಮೌಲ್ಯಗಳ ಬಗ್ಗೆ ಸಾಕಷ್ಟು 
ಚರ್ಚೆಗಳು ನಡೆದಿವೆ. ಕವಿ-ಎಕ್ಕು ೦ಡಿಗಿಂತಲೂ ತಮ್ಮ ಸರಳತೆ-ಹಿರಿತನದ ವ್ಯಕ್ತಿಯಾಗಿ 
ಅವರು ನಮಗೆ ಹೆಚ್ಚು ಪ್ರಿ ಯವಾದರು. ಫೆಬ್ರ ವರಿಯಲ್ಲಿ ಸಂಚಯದ ಕಾರ್ಯಕ್ರ ಮಕ್ಕೆ 
ಬಂದಾಗಲೂ ಮಧ್ಯಮ ವರ್ಗದವರು ಮಾರ್ಕೆಟ್ಟಿಗೆ ಹೋದಷ್ಟು ಸರಳವಾಗಿ 

ಂದಿದ್ದ ರು. ಆದರೆ ತಮ್ಮ ಕವಿತೆ ಮತ್ತು ಮಾತುಗಳ ಮೂಲಕ ತೆರೆದುಕೊಂಡ 
ಎಕ್ಕುಂಡಿ ದೊಡ್ಡ ವರಾಗಿ ಕಂಡರು. ಯಾವತ್ತೂ ಅವರು ನಮ್ಮೆದುರು ಹಿರಿಯ 
ಸಾಹಿತಿಗಳ "ದೊಡ್ಡತನ' ತೋರಲಿಲ್ಲ, ಹುಬ್ಬು ಗಂಟಿಕ್ಕಿದ ಒಂದು ಅಂತರ ಇಟ್ಟೇ 
ವ್ಯವಹರಿಸಿದವರ ಮಧ್ಯೆ, ದೊಡ್ಡ ದಾಗಿ ಕಣ್ಣ ರಳಿಸಿ ನಗುನಗುತ್ತಾ ಬನ್ನಿ ಬನ್ನಿ ಅಂತ 
ಮೈ ಎಲ್ಲಾ ಸಂಭ್ರಮಪಡುತ್ತಿ ದ್ದ ಎಕ್ಕುಂಡಿ ಪ್ರ ತಿಯೊಬ್ಬರಿಗೂ “ನಮ್ಮವರಾಗಿದ್ದು' 
ಈ ಕಾರಣಕ್ಕೆ. 

ಎಕ್ಕು "ಡಿಯವರ ದೊಡ್ಡ ತನ ಕಾಣಿಸಿದ್ದು ಅವರ ವಿಶಾಲ ಓದು ಅದರ 
ಜೊತೆಗೂಡಿದ ವಿನಯ ಸಜ್ಜ ನಕೆಗಳಲ್ಲಿ, ಕಾವ್ಯದ ಬಗೆಗಿದ್ದ ಅತೀವ ಪ್ರೀತಿಯಲ್ಲಿ. 
ಹೊಸ ಕವಿಗಳು ಬರಬೇಕು. ಹೊಸ ಕಾವ್ಯ ಬರಬೇಕು ಎಂದು ಯಾವಾಗಲೂ 
ಹೇಳುತ್ತಿ ದ್ದರು. ಬರಲಿರುವ ಕಾವ್ಯ ಕನ್ನಡ ಕಾವ್ಯ ಪರಂಪರೆಯ ಸತ್ತ ಹೀರಿ 
ಹೊಸದರತ್ತ ಮುಖಮಾಡಿದ ಕಾವ್ಯ ಎಂದು ಅವರ ನಿರೀಕ್ಷೆಯಾಗಿತ್ತು. ಕನ್ನ ಡಕ್ಕೆ 
ಆರನೇ ಜ್ಞಾ ನಪೀಠ ಬಂದಾಗ ನೇರವಾಡಿ ತಮ್ಮ ಅನಿಸಿಕೆ ತಿಳಿಸುವಲ್ಲಿ, ವಿಮರ್ಶಕೆ 
ರೊಬ್ಬರು 'ಬೇಂದ್ರೆ ಕವಿತೆಯೊಂದರಲ್ಲಿ "ಕ್ಷೇತ್ರ' ಬಟ ಪದವೊಂದರ ಬಳಕೆ ಬರೇ 
ಪ್ರಾ ಸಕ್ಕಾಗೆ ಬರೆದದ್ದು ದು ಬರೆದ ತಪ್ಪು ಗೃಹಿಕೆಯನ್ನ ಗೀತೆಯ ಹಿನ್ನೆಲೆ ಕೊಟ್ಟು 
ವಿವರಿಸಿದಾಗ, ಬಡತನ ನೋವಿನ ಬಗ್ಗೆ ಮಾತಾಡುವಾಗ ಎಕ್ಕುಂಡಿ ಪಾರದರ್ಶಕ 
ವಾಗುತ್ತಾರೆ, ತಾವು ನಂಬಿದ ಹಾಗೆ ಬರೆದದ್ದ ಕೈ-ಬದುಕಿದ್ದ ಕೈ. 

ಎಕ್ಕುಂಡಿ ಒಬ್ಬ Great Poet ಅಲ್ಲಲ್ಲ, ಅವರ ಕಾವ್ಯ ಕುರಿತು 
ಈವರೆಗೆ ನಡೆದಿರುವ ಚರ್ಚೆಯೇ ಕನ್ನ ಡ ಸಾಹಿತ್ಯ ಅವುಗಳನ್ನ ಕುರಿತು ಕಟ್ಟುವ ಬೆಲೆ 
ಅಂತೆಲ್ಲಾ ಅಭಿಪ್ರಾಯಗಳಿವೆ. ಯಾವುದೇ ಲೇಖಕರು ರಾತ್ರೆ ಕಳೆದು ಬೆಳಗಾಗು 
ವುದರಲ್ಲಿ ಮುಖ್ಯರಾಗುವುದು. ಪ್ರ ತಿಯೊಬ್ಬ ಕವಿಯೂ ಯುಗದ ಕವಿಯಾಗಲೀ 
ಜನಾಂಗದ ಕಣ್ಣು ತೆರೆಸಿದ ಕವಿಯಾಗಲೀ ಆಗಬೇಕೆನ್ನುವುದು ಅತಿಯಾದ ನಿರೀಕ್ಷೆಯೆ. 
ಎಕ್ಕುಂಡಿ ತಮ್ಮ ಹಾಗೆ ಬರೆದರು ಬದುಕಿದರು ಅಷ್ಟೆ .. ಯು. ಆರ್‌. ಅನಂತಮೂರ್ತಿ 
ಯವರ ಅನಿಸಿಕೆಯಂತೆ ಆಡಿಗರ ದಟ್ಟ ಪ್ರಭಾವಕ್ಕೆ ಒಳಗಾಗದೇ ಬರೆದ ಇಬ್ಬರು 
ಕವಿಗಳು ಪು.ತಿ.ನ. ಮತ್ತು ಎಕ್ಕುಂಡಿ, ತಮ್ಮದೇ ದಾರಿಯಲ್ಲಿ ಸಾಗಿದವರು ಯಾವುದೋ. 
ಹಳ್ಳಿ ಗಾಡಿನ ಶಾಲೆಯೊಂದರಲ್ಲಿ ಕಲಿಸುತ್ತಾ ಅವರು ಕವಿಯಾಗಿ ಬೆಳೆದ ರೀತಿ 
ಸಾಮಾನ್ಯವೇನಲ್ಲ ಇವತ್ತಿನ ವಿಮರ್ಶೆ ಹಾಗೂ ಪ್ರಚಾರ ಜಾಲಗಳು ಯಾರನ್ನ 
ಬೇಕಾದರೂ ಅತ್ಯದ್ಭು ತ ಅದ್ದಿ ತೀಯರನ್ನ ಮಾಡಲು ಶಕ್ತವಿರುವಾಗ ಕಾಲವಷ್ಟೇ 
ಇವುಗಳಿಗೆ ಉತ್ತರ ನೀಡುತ್ತದೆ ಎನ್ನು ವುದು ಸಂಗತವಾದ ನಿರೀಕ್ಷೆಯೆ ? 

ನಮ್ಮ ವಿಮರ್ಶೆ ಅದ್ಭು ತಗೊಳಿಸೋ ಕೃತಿಗಳು ಒಬ್ಬ ಟಿ ಕೂತು ಓದುವಾಗ 
ಅಂಥಾ ಅದು ) ತವಾದದ್ದು ಅಂತ ಕೆಲವು ಸಲ ಅನ್ನಿ ಸುವುದಿಲ್ಲ. ಸತ್ತ ಅಮ ನ 
ಬಗ್ಗೆ ಯೋ ಮಗುವಿನ "ಮಜ್ಜನದ ಜೊತೆಗಿನ ಗೊಮ ಟನ ಮಹಾಮಜ (ನದ 

ಹೋಲಿಕೆಯೋ ಕೆಲವು ಕ್ಷಣ ಆಪ್ತವೆನಿಸ ತ್ತದೆ ಕವಿತೆ ನಮ ದೆನಿಸ ತ್ತದೆ. ಇಂಥಾ ಸಣ 
ಆರ್ದತೆ ಹೊತ್ತು ತರುವ ಸರಳ ಕವಿತೆ ಇನ್ನೂ ಬೇಕೆನ್ನಿಸುತ್ತದೆ. ೫ 

ಅವತ್ತು ಎಕ್ಕುಂಡಿಯವರ ಮನೆಯಲ್ಲಿ ಅವರ ನಿಧನದ ವಾರ್ತೆ ಟಿ.ವಿ.ಯಲ್ಲಿ 
ಬರುತ್ತಿತ್ತು. ಟಿ. ವಿಯಲ್ಲಿದ್ದ ಎಕ್ಕು ೦ಡಿ ಎಂದಿನ ಹಾಗೆ ತಮ ದೇ ರೀತಿಯಲ್ಲಿ ಕವಿತೆ 
ಓದುತ್ತಿ ದ ರರು, ಜಡವಾಗಿದ್ದ ಎಕ್ಕು ೦ಡಿಯವರ ಸುತ್ತ “ಮನೆಯ ಜನರೆಲ್ಲಾ 
ಅಳುತ್ತ ದರು. ಇವರಲ್ಲಿ ಯಾವ ಎಕ್ಕು ಡಿಯವರನ್ನ ನಾವು "ಕಳಕೊಂಡಿದ್ದು ? ಯಾರು 
ಶಾಶ್ವ ತವಾದದ್ದು ? ಹಾರಿ ಹೋದ "ಬೆಳ್ಳಕ ಕ ಗಳ "ನೆನಪಾಗಿ ಉಳಿದದ್ದು | ಹೊರಗೆ 


ಚೇರಿನಲ್ಲಿ ಕುಸಿದ ಮಾಧ್ವ ಹಿರಿಯರೊಬ್ಬ ರು "ನಾರಾಯಣ" "ನಾರಾಯಣ" 
ಎನ್ನುತ್ತಿದ್ದರು. 


ಎಷ್ಟೊಂದು ಪುಟ್ಟ ಹೆಜ್ಜೆಗಳಿವು ? ಎಷ್ಟು ವಿಧ 
ಬೆಟ್ಟ ಗಳ ಹತ್ತಿಳಿದು ಬಂದ ಹೆಜ್ಜೆ 

ಸುಡುವ ದೂಳಿಯಲಿ ದೂರದ ದಾರಿಗಳ ನಡೆದು 
ನೆರಳುಗಳ - ಬೆಂಡಾದ ಹೆಜ್ಜೆ 

ಕತ್ತಲಿನ ಕದ ತೆರೆದು ಹೆದರಿ ಬಂದ ಹೆಜ್ಜೆ ಗಳು 
ಕೂಲಿ ಕಂಬಳಿಯ ಪರದೇಶಿ ಹೆಜ್ಜೆ 

ಬಿಸಿ ಬಿಸಿ ತಟ್ಟೆಗಳ ಹೊಗೆಯಲ್ಲಿ, ನಗೆಯ 

ನಾಲಿಗೆ ಚಾಚಿ - ಬಂದಿರುವ ಹಸಿದ ಹೆಜ್ಜೆ 


-ಹೆಜ್ಜೆ ಗಳು 
ಸು. ರಂ. ಎಕ್ಕುಂಡಿ 


ದೇನಾ 


ಎಕ್ಕುಂಡಿ ಕಂಡ ಬೆಳಗು 


ಚಿಂತಾಮಣಿ ಕೊಡ್ತೆ ಕೆರೆ 


ಎಕ್ಕುಂಡಿ ಬೆಳಕಿನ ಕವಿ. ಕತ್ತಲೆಯಲ್ಲಿ ಮುಳುಗಿದ ಸಮಾಜಕ್ಕೆ ಕವಿಗಳು 
ಬೆಳಕು ತರುವ ಪ್ರೊ ಮೀಥಿಯಸ್‌ಗಳಾಗಬೇಕು ಎಂದು ಹಂಬಲಿಸಿದವರು. 
ಪ್ರೊ ಮೀಧಿಯಸ್‌ ಗ್ರೀಕ್‌ ಕತ್ತ ಲಲ್ಲಿ ಮುಳುಗಿದ್ದಾ ಗ ಜನರ ನೋವು ನೀಗಲು 
ಗ್ರೀಕರ ದೇವತೆ ಜ್ಯುಪಿಟರ್‌ನಲ್ಲಿಗೆ ಹೋಗಿ ತನ್ನ ಕಣ್ಣು ಗಳನ್ನು ಬಲಿಕೊಟು ಲ 
ಬೆಳಕು ತಂದನಂತೆ. ಎಕ್ಕುಂಡಿಯವರು ವೇದಗಳಿಂದ, ತನ್ನ ಮನದ ಹೊಸ 
ಹಿಗ್ಗಿನಿಂದ ಕಾವ್ಯಕ್ಕೆ ಬೆಳಕು ತಂದವರು. ನೊಂದವರ ಬದುಕಿನಲ್ಲಿ ತಂಪನ್ನು, 
ಬೆಳಕನ್ನು ತರಬಯಸಿದ್ದು -ಅವರ ಬೆಳಕಿನ ಹಸಿವಿನ ಇನ್ನೊ ೦ದು ಮುಖ. ನನ್ನ 
ಚಿಕ್ಕ ಂದಿನಲ್ಲಿ ಈ ಕವಿ ಹೇಳಿಹೋದ ಒಂದು ಬೆಳಕಿನ ಕತೆಯೊಡನೆ ಈ ಲೇಖನವನ್ನು 
ಆರಂಭಿಸುತ್ತೇನೆ. 
ಒಂದು ಹಳ್ಳಿಯ ಒಬ್ಬ ರೈತ ಒಂದು ಸಲ ತನ್ನ ಮೂರು ಮಕ್ಕಳಲ್ಲಿ ಯಾರು 
ಹೆಚ್ಚು ಬುದ್ಧಿ ವಂತರು ಎಂಬುದನ್ನು ತಿಳಿಯಲು ಒಂದು ಪಂಥ ಏರ್ಪಡಿಸುತ್ತಾನೆ. 
ತಾನು ಕೊಡುವ ಹಣದಿಂದ ಯಾರು ಒಂದು ಕೋಣೆಯಲ್ಲಿ ಹೆಚ್ಚು ಸಾಮಾನನ್ನು 
| ಬತ್ತಾ ರೋ- ಅವರು ಹೆಚ್ಚು ಬುದ್ಧಿ ವಂತರು ಎಂದು ರೈ ತ ಮಕ್ಕ ಛಿಗೆ ತಿಳಿಸುತ್ತಾ ನೆ 
ಸ್ಪರ್ಧೆಯಲ್ಲಿ ಗೆಲ್ಲುವವನು 'ರೈತನ “ರಿಯ ಮಗ. ಣ್‌ ಒಂದು ಮೇಣದಬತ್ತಿ 
ಹ ಕೋಣೆಯನ್ನು “ಬೆಳಕಿನಿಂದ ತುಂಬಿ" ಜಯಶಾಲಿಯಾದ. ಹಳ್ಳಿ ಯ ಶಾಲೆಯ 
ವಾರ್ಷಿಕೋತ್ಸ ವದ "ಆ ಭಾಷಣದಲ್ಲಿ ಅಂದು ಈ ಕಥೆ ಹೇಳಿದ ಎಕ್ಕು ೦ಡಿಯವರು 
ನಮ್ಮ ಮೇಲೆ ದೊಡ ಪ್ರಭಾವ ಬೀರಿದರು. 
ಅಂಥ ಬೆಳಕೆನ್ನು ಎಕ್ಕುಂಡಿಯವರು ತಮ್ಮ ಕವಿತೆಗಳಲ್ಲಿ ತುಂಬಿದವರಾ. 
ಅಂದು ಅವರು ಹಾಡಿದ ಹಾಡಿನಲ್ಲೂ ಆ ಬೆಳಕಿತ್ತು ; 


“ಮೂಡಲ ದೀಪವನುರಿಸುವ ಕೈಯಿಗೆ 
ಶರಣೆಂಬೆವು ನಾವು' 


ಸೂರ್ಯ ಎಕ್ಕುಂಡಿಯವರಿಗೆ “ಮೂಡಲದೀಪ'. ಎಷ್ಟು ಸುಂದರವಾದ 
ಚಿತ್ರ ' ಅವರು ನಿಧನರಾದ ರಾತ್ರಿ ಅವರ ಕವಿತೆಗಳನ್ನು ಓದುತ್ತ ಕುಳಿತಿದ್ದ ನನಗೆ 

ಈ ಕವಿ ಬೆಳಕಿನ ಬಗೆಗೆ ಅತ್ಯುತ್ಸಾಹದಿಂದ ಬಣ್ಣಿ ಸುತ್ತಾ ಹೋಗುವುದು ಬೆರಗುಂಟು 
ಮಾಡಿತು. ಅವರ ಎಷ್ಟೋ ಕಥನಕವನಗಳು ಆರಂಭವಾಗುವುದೇ ಬೆಳಕಿನೊಡನೆ. 
ಬೆಳಗಾಗುವ ಕ್ರಿ ಯೆಯನ್ನು ಎಕ್ಕುಂಡಿ ತಮ್ಮ ಕವಿತೆಗಳಲ್ಲಿ ಬಗೆಬಗೆಯಾಗಿ ವರ್ಣಿಸುತ್ತಾ 
ಹೋಗುತ್ತಾರೆ. "ಮತ್ತ ಗಂಧಿ ಸತ್ಯವತಿ' ಎಂಬ ಅವರ ಕವಿತೆ ನಸುಕನ್ನು 
ಹಿಡಿದಿಡುವ ಬಗೆ ಗಮನಿಸಿ : 


ಬ್ರಾಹ್ಮೀ ಮುಹೂರ್ತ' ರಸಮಂತ್ರ ಗಾನದಲ್ಲಿ 
ನಿರ್ವಿಕಾರ ನಿರ್ಲಿಪ್ತ ತಾನದಲ್ಲಿ 
ಕಾಲಪುರುಷ ಕುಳಿತಂತೆ ಧ್ಯಾನದಲ್ಲಿ 
ಸಿತಪಜ ಮನದಂತೆ ಬಾನಿನಲಿ 
ಇ ಬ ps 
ನೀಲಶುಕ ನಕ್ಷತ ಹೊಳೆಯುತಿತು 

ಇಂ) ಖ ಮಿ 
ದೇವಜೀವನದ ತೇಜವಿಳಿಯುತಿತ್ತು 
ಸಹಿ ಕರ್ತನೆಡಿ ಸಷಿ, ಸುಳಿಯುತಿತು 
ಲಜ ಲ ಆಟ ಮು 


ನಸುಕಿನ ಶುಕ್ರನಕ್ಷತ್ರದ ಮಿನುಗು ಎಕ್ಕುಂಡಿಯವರಿಗೆ ಕಾಲಪುರುಷನ ಧ್ಯಾನದಂತೆ 
ಕಾಣುತ್ತ ದೆ. ದೇವಜೀವನದ ತೇಜವಿಳಿಯುತ್ತಿ ರುವ ಸೃಷ್ಟಿ. ಸೃಷ್ಟಿಕರ್ತನೆಡೆ 
ಸುಳಿಯುತ್ತಿ ರುವ ಬ್ರಾಹ್ಮೀ ಮುಹೂರ್ತವಿದು. ನಸುಕಿನ ಕ್ಷಣಗಳ ಬಳಿಕ 


ಬಂಗಾರ ರಥವ ಬಿಳಿಗುದುರೆ ಎಳೆಯುವಂತೆ 
ದೇವಪಯಣಪಥ ಜೀವ ತುಳಿಯುಂವಂತೆ 
ಬೆಳಕು ಬಂತು ಬ್ರಾಹ್ಮೀ ಮುಹೂರ್ತದಲ್ಲಿ 
ಮುಗಿಲ ಕಮಲವರಳಿತ್ತು ದಲವ ತೆರೆದು 
ಪರಬ ಹ ಪರಮಾತ ಜೋಶಿಯೆರೆದು 
ಖ ಲ ಈ ಲಿ 
ದೇವಚೇತನದ ಸ್ವರ್ಣಕುಂಭ ಸುರಿದು 


ಬೆಳಗು "ಬಂಗಾರ ರಥದ ಬಿಳಿಗುದುರೆ ಎಳೆಯುವಂಥ', "“ದೇವಪಯಣ 
ಪಥವನ್ನು ಜೀವ ತುಳಿಯುವಂಥ' ಕ್ಷಣ. ಸೂರ್ಯ "ಮುಗಿಲ ಕಮಲ', ಆತ 
"ಪರಬ್ರಹ್ಮ ಪರಮಾತ್ಮ ಜ್ಯೋತಿ'ಯನ್ನೇ ಭೂಮಿಗೆ ಎರೆಯುತ್ತಿ ದ್ದಾ ನೆ. ದೇವ 
ಚೇತನದ ಸ್ವರ್ಣಕುಂಭ'ವನ್ನು ಸುರಿಯುತ್ತಿ ದ್ದಾ ನೆ. ಆತ ಹುಟ್ಟುವುದೆಂದರೆ ಕಾಲ 
ಪುರುಷ ಕಣ್ಣೆ ವೆ ತೆರೆದಂತೆ: ಬ್ರಹ್ಮಶಿಲ್ರ ಹೊಸರೂಪ ಕೊರೆದಂತೆ. ಈ ಬೆಳಕು 
ಗಾಳಿಗೆ ಮರ ಉಸುರಿದ "ಮೂಕಮನಸು', "ಹೊವಿನಕ್ಷಿಯಲಿ ನೆಲವು ಕಂಡ ಕನಸು.' 
ಹೀಗೆ ಸಂಭ್ರ ಮಿಸುತ್ತ ಕವಿಗೆ ಜಗವೇ ಯಕ್ಷಲೋಕವಾಗಿಬಡುತ್ತ ದೆ. 

“ಬೆಳಕು, ಬೆಳಕಿನ ಹಂಬಲ-ಎಕ್ಕುಂಡಿಯವರ ಕಾವ್ಯದ ಕನಸುಗಳಲ್ಲಿ 
ಪ್ರಧಾನವಾದುದು. ಇದಕ್ಕೆ ಮೇಲೆ ಹೇಳಿದಂತೆ ಇನ್ನೂ ಅನೇಕ ಉದಾಹರಣೆಗಳನ್ನು 
ಅವರ ಕವಿತೆಗಳಿಂದ ಕೊಡಬಹುದು. "ಸಂಪಾತಿ' ಕವಿತೆಯಲ್ಲಿ ಬೆಳಗಿಗೆ "ಕಣ್ಣು 
ತೆರೆಯಿತು ಮುಗಿಲು ಬಂಗಾರ ಬಳಿದು" ಎಂಬ ಸ್ವ ರ್ಣರೇಖೆ ತೊಡಿಸಿದ್ದಾರೆ. 
ಒಂದೆಡೆ ಮೂಡಲದೀಪ, ಇನ್ನೊಂದೆಡೆ ಮುಗಿಲ ಕಮಲ ಆಗಿದ್ದ ಸೂರ್ಯ ಇಲ್ಲಿ 
“ಕುಂಕುಮದ ಹುಡಿಯೆರಚಿ ಹೊಳೆವಗ್ನಿ ಪಿಂಡ' ಗ ನೆ. ಹಾಗೆಯೇ ಹೊಂಬೆಳಗಿನ 
ಸಮಯವನ್ನು “ಭಗವಂತನ ನಗೆ ಗರಿಗೆದರುವ', “ನಲ ಮುಗಿಲಿನನಂತತೆಯನ್ನು 
ಪಡೆದ'. "ರೆಕ್ಕೆಯ ಯಷಿಗಳ' (ಹಕ್ಕಿಗಳ) “ರಸ ಸಗಾಯತ್ರಿ 'ಗೆ “ಕಂಪಿನಬಟ್ಟ ಲು'ಗಳು 
ತೆರೆಯುವ ಕ್ಷಣಗಳನ್ನಾಗಿ ಕಂಡ “ಊರ್ವಶೀ” ಕವಿತೆಯನ್ನು ನೋಡಬಹುದು- 
ಕವಿಗೆ ಈ ಕವಿತೆಯಲ್ಲಿ ಲೋಕವೇ “ಹಿರಣ್ಯ ಗರ್ಭನ ಗುಡಿ'ಯಾಗಿ ಕಂಡಿದೆ. 

"ಶ್ರೇತಕೇತು ದೇವರ್ಷಿ' ಕವಿತೆಯಲ್ಲಿ ಎಕ್ಕುಂಡಿಯವರು ಕತ್ತಲು ಹರಿದು 
ಬೆಳಗಾಗುವುದನ್ನು ಕಂಡ ಬಗೆ ಹೀಗೆ : 


"ಉಷಾ ಸೂಕ್ತ ದೊಡನೆದ್ದು ಬಂದಿತೊ ಬಾನ ಬೆಳ್ಳಿ ಚಿಕ್ಕೆ 
ದಿಗ್ನಿ ಗಂತಕೂ ಸಡಿಲುತಿದ್ದಿ ತೊ ಇರುಳ ತೋಳತೆಕ್ಕೆ' 


“ಉಭಯ ಸರಸ ತಿ” ಯಲ್ಲಿ ಬೆಳಗಿನ ಸೂರ್ಯ ಉದಯಿಸುವ ಬಗೆ : 


“ಮೂಡಲಕಂಪಿನ ಬೆಳಕಿನ ಕೆಂಪಿನ 
ಬಂಗಾರದ ಹೂವರಳಿತ್ತು 


ಮತ್ತಗಂಧಿ ಕವಿತೆಯಲ್ಲಿ ಮುಗಿಲ ಕಮಲವೆಂದು ಸೂರ್ಯ ನನ್ನು ಕಾಣಿಸಿದ್ದ ಕವಿ 
"ಬಂಗಾರದ. ಹೂ' ಎಂಬ ವಿಶೇಷಣದಿಂದ ಅದನ್ನು ವಿಸ್ತ ರಿಸಿದುತಿದೆ. “ಶಬರಿ” 
ಕವಿತೆಯಲ್ಲಿ ಇದೇ ಸೂರ್ಯ “ಚಿನ್ನದ ಬಿಂದಿಗೆ" ಯಾಗಿದ್ದಾನೆ. ಇಲ್ಲಿ ಬೆಳಗನ್ನು 
ಕವಿ 'ಚಿನ್ನದ ಬಿಂದಿಗೆ ಬೆಳಕನು ಸುರಿಯಿತು ಮೂಡಲ ದೆಸೆಯಿಂದ' ಎಂದು 
ಚಿತ್ರಿ ಸಿದ್ದಾ ರೆ. 

ಬಂಡೆ, ಹುಡುಗ ಮತ್ತು ಬೆಸ್ತ (ಜಕಣಾಚಾರಿಯ ಕುರಿತ ಕವಿತೆ) ದಲ್ಲಿ 
ಬೆಳಗಾಗಿದ್ದು . ಕ 


ಬಂಗಾರ ತಳಿಗೆಯಲಿ ಹಾಡು ಸುರಿದವು ಹಕ್ಕಿ 
ಗುಡಿಸಿ ಬಂದಿತು ಹೂವಿನೆದೆಯ ಗಾಳಿ 

ಹೆದರಿ ಕಣ `ಒರೆಗೊಂಡು ಚೆದುರಿದವು ಚಿಕ್ಕೆ ಗಳು 
ಬಿಚಿ ಕೊಂಡಿತು ಬೆಳಕು ಬಣ್ಣ ತಾಳಿ 

ಇಂಥ ಇನ್ನೂ ಕೆಲವು ಬೆಳಗಿನ ಬಣ್ಣನೆ, ಹಂಬಲದ ಸಾಲುಗಳನ್ನು "ಏಣಿ 
ಮತ್ತು ದೀಪ', "ದಾಸಿಮಯ್ಯ ಮತ್ತು ಬೆಕ್ಕು 'ಕ ವಷ ಐಲೂಷ' ಮುಂತಾದ 
ಕವಿತೆಗಳಿಂದ-ಕೊಡಬಹುದು. 


ಬೆಳಕಿನ ಕುರಿತ ಎಕ್ಕುಂಡಿಯವರ ಪ್ರೀತಿ, ಆದರಗಳು ಪ್ರಕಟವಾಗುವ 
ಬೇರೊಂದು ಬಗೆಯನ್ನು "ಬುಟ್ಟಿ ಮತ್ತು ಬೀಗದ ಕೈ' ಕವಿತೆಯಲ್ಲಿ ನೋಡಬಹುದು. 
ಶ್ರೀನಿವಾಸನಾಯಕರ ಜಿಪುಣತನವನ್ನು ವರ್ಣಿಸುತ್ತಾ “ಇಲ್ಲಿ ಬೆಳಕಿನ ಕಿರಣ 
ಕಾಲಿಡದು' ಎಂದು ಅವರ ಮನಸ್ಮಿತಿಯನ್ನೇ ಸೂಚಿಸುತ್ತಾರೆ. ಆದರೆ ಪರಿವರ್ತನೆಯ 
ಕ್ಷಣಗಳಲ್ಲಿ *ಒಳಗೆಲ್ಲೊ ಒಂದು ಕಡೆ ಜ್ಯೋತಿ ಹೊತ್ತಿ'ದಾಗ ಈತ 'ಬೆಳಕಿನಲ್ಲೆ 
ಅಲೆದರಿಡಿಯ ದಿವಸ'. ಮುಂದೆ ಈತ ಪುರಂದರದಾಸರೂಗಿ ಹೊಂಬೆಳಗು 
ಕಾಯುತ್ತಿರುವ, ಹಾಡುಗಳ ಮೈ ತೊಳೆಯುವ ಹೊಳೆಯ ದಡಕ್ಕೆ ನಡೆಯುತ್ತಾರೆ. 
ಶ್ರೀನಿವಾಸ ನಾಯಕ ಪುರಂದರರಾಗುವ ಕ್ರಿಯೆ ಕತ್ತಲೆ ಕಳೆದು ಬೆಳಕಾಗುವ 
ಕ್ರಿಯೆಯಂತೆ ಎಕ್ಕುಂಡಿಯವರಿಗೆ ಕಂಡಿದೆ. ಇನ್ನು ಬಡವರ ಬಾಳಿನಲ್ಲಿ ಬೆಳಕನ್ನು 
ತರುವ ಆಶಯವನ್ನು, "ಕತ್ತಲಲ್ಲಿ ಎಡವದಂತೆ ದೀಪವೊಂದನ್ನು ಹಚ್ಚಿಡುವ' ಹಂಬಲ 
ವನ್ನು ಪ್ರಕಟಿಸುವ ಉದಾಹರಣೆಗಳನ್ನು ಎಕ್ಕುಂಡಿಯವರ ಕವಿತೆಗಳಿಂದ ಕೊಡುತ್ತ 
ಹೋಗಬಹುದು. ಆ ಆಸೆಯನ್ನು ನಾನು ನಿಯಂತ್ರಿ ಸಿಕೊಳ್ಳೆ ಬೇಕಾಗಿದೆ... ಆದರೆ ಬಡ 
ಗುಡಿಸಿಲಿನ ಹುಡುಗಿ (ಅವಳ ಅಪ್ಪ ಅಮ್ಮ ಇಲ್ಲ) ಅಜ್ಜಿ ಯೆದುರು ಜ್ತ ರದಿಂದ ಬಳಲಿ 
ಸಾಯುವುದನ್ನು “ಎರಡು ಕಣ್ಣು. ಕಳೆದುಕೊಂಡು ಲೋಕ ಸಣ್ಣದಾಯಿತು" ಎಂಬ 
ಸಾಲುಗಳ ಮೂಲಕ ಸೂಚಿಸಿರುವುದು ಹೃದ್ಯವಾಗಿದೆ, ಇದನ್ನು ಹೇಳದೆ ಮುಂದೆ 
ಹೋಗುವುದು ಕಷ್ಟ. ಆ ಬಡ ಹುಡುಗಿಯ ಕಣ್ಣಿ ನ ಕಾಂತಿಗೂ ಎಕ್ಕುಂಡಿಯವರ 
ಕಾವ್ಯದ ಬೆಳಗಿನ ಲಸ ಳವಿದೆ. 


ಬೆಳಗನ್ನು ಕುರಿತ ಎಕ್ಕು ೦ಡಿಯವರ ಹಲವು ವರ್ಣನೆಗಳನು ಓದುತ್ತ ಕುತೂಹಲ 
ದಿಂದ ಅವೆಲ್ಲವನ್ನೂ ಒಂದೆಡೆ" ಇಟ್ಟು ನೋಡಲು ಮಾಡಿದ ಪ ಪ್ರಯತ್ನವಿದು. ಬೆಳಗನ್ನು 
ಸೂರ್ಯದೇವನನ್ನು ಕುರಿತು ಯಗೈೆ €ದದ ಕವಿ ಖಯಷಿಗಳ ಬಗೆಯ ಸಂಭ್ರ ಮವನ್ನೇ 
ಅವರು ಪ ್ರ ಕಟಿಸುತ್ತಾ ರಾದರೂ ಅದನ್ನು ಕಂಡ ಕಣ್ಣು, ಇಣಿಸುವ ಹಿಗ್ಗು ಗಳಲ್ಲಿ ಒಂದು 
ನವೀನ ಉಂತಯಿದೆ. ವೈಭವವಿದೆ. ಎಕ್ಕುಂಡಿಯವಂಗೂ “ಇದು ಬರಿ ಬೆಳಗಲ್ಲ'. 
ಮೂಡಲ ಮನೆಯ ಮುತ್ತಿನ ನೀರಿನ ಎರಕವನ್ನು ಎಕ್ಕುಂಡಿ ಎರೆದ ಬಗೆಯಲ್ಲಿ ಒಂದು 
ಹೊಸ ಸೊಗಸಿದೆ. ಕನ್ನ ಡದ ಮುಖ್ಯ ಕವಿಗಳಲ್ಲೊ ಬ್ಬರಾದ ಅವರ ಕಾವ್ಯದಲ್ಲಿ ಬೆಳಕು 
ತೇಜೋಮಯವಾಗಿ ಬೆಳಗುವ ಕ್ಷಣಗಳತ್ತ ಇದೊಂದು 'ಬೆಳಕಿಂಡಿ'ಯ ಪ್ರಯತ್ನ. 


XK 


ಮುಖಾಮುಖಿ : 


"ಕವಿಯಾದವನಿಗೆ ಸ್ವಂತಿಕೆ ಮುಖ್ಯ? ; ಸು. ರಂ. ಎಕ್ಕುಂಡಿ 


ಸಂದರ್ಶನ : ಡಿ. ವಿ. ಪ್ರಹ್ಲಾದ್‌ 
ಸಹಾಯ : ' ಸತ್ಯೇಂದ್ರ 


ಸಂಚಯಕ್ಕಾಗಿ ಎಕ್ಳುಂಡಿಯನರನ್ನ 90ರಲ್ಲಿ ಸಂದರ್ಶಿಸಲಾಗಿತ್ತು. 
ನಾವು ಕೇಳಿದ ಅನೇಕ ಪ್ರಶ್ನೆಗಳಿಗೆ ಅವರ ಉತ್ಸುಕತೆ ತುಂಬಿದ ಉತ್ತರಗಳು 
ಮತ್ತೆ ಮತ್ತೆ ನೆನಸಾಗುವಂಥದ್ದು, ಅವರ ಸಂದರ್ಶನವನ್ನ ಮರು ಮುದ್ರಿಸುವ 
ಮೂಲಕ ಅವರ ಈ ಸ್ಮರಣೆ ಇನ್ನಷ್ಟು ಅರ್ಥಪೂರ್ಣವಾದೀತೆಂಬ ಭರವಸೆ 
ನನ್ಮುದು. -ಸಂ 


ಈ ನಿಮ್ಮನ್ನು ಕವಿಯಾಗಿ ರೂಪಿಸಿದ ಸಂಗತಿಗಳು ಯಾವುವೆಂದು ವಿವರಿಸುತ್ತೀರಾ ? 


೦ ಮೊದಲನೆಯದು ನನ್ನ ಶಾಲೆಯ ದಿನಗಳ ಶಿಕ್ಷಣ ಪರಿಸರ, ಜೆ. ಎಸ್‌. 
ದೇಸಾಯ್‌ ಎನ್ನುವ ಇಂಗ್ಲೀಷ್‌ ಶಿಕ್ಷಕರಿದ್ದರು. ನಮ್ಮ ಪಠ್ಯದಲ್ಲಿನ ಕವಿತೆಗಳ 
ಜೊತೆಗೆ ಆ ಕಾಲಕ್ಕೆ ಪ್ರ ಕಟಣೆಗೊಳ್ಳುತ್ತಿ ದ್ದ ಕವಿತೆಗಳನ್ನೂ ಕಲಿಸಿ, ನಮ್ಮಲ್ಲಿ 
ಕಾವ್ಯವನ್ನ ಕುರಿತು ಆಸಕ್ತಿ ಮೂಡಿಸಿದರು. ನನ್ನ ಮನೆಯಲ್ಲಿ ನಡೆಯುತ್ತಿ ದ್ದ 
ಧಾರ್ಮಿಕ ಕಾವ್ಯವಾಚನ, ಇವೂ ಅಲ್ಲದೆ ನನ್ನಲ್ಲಿದ್ದ ಯಾವುದೋ ಸೃಜನಶೀಲ 
ಅಸಕ್ತಿಯೂ ಕಾರಣವಾಗಿ ಆಗಿನ್ನೂ ಮೊಳಕೆಯಲ್ಲಿದ್ದದ್ದು ನನಗೆ ಸಹಕಾರಿ 
ಯಾಯ್ತು. ಕಾವ್ಯದ ಅಭಿಮಾನದ ಜೊತೆಗೆ ನನ್ನೂರಿನ ವಾತಾವರಣದಲ್ಲಿದ್ದ 
ಕನಡ ಮತ್ತು ಈ ಸಂಸ್ಕೃತಿಯ ಮೇಲಿನ ಅಭಿಮಾನವೂ ನನ್ನ ಕಎಯಾಗಿ 
ರೂಪಿಸಲು ಕಾರಣವಾಯಿತು. ಆದರೆ ನನ್ನ ಕೌಟುಂಬಿಕ ಪರಿಸ್ಥಿತಿ ಕಾವ್ಯ 
ರಚನೆಗೆ ಸಹಾಯಕವಾಗುವಂಥಾದ್ದಾಗಿರಲಿಲ್ಲ. ಹೊರಗಿನ ಅಭಿಮಾನದ 
ವಾತಾವರಣ ಕಾವ್ಯ ರಚನೆಗೆ ಪ್ರೆ €ರೇಪಿಸಿತು. 


@ ಒಬ್ಬ ಕವಿಯಾಗಿ ನೀವು ನಿಮ್ಮ ಕಾವ್ಯದ ಪ್ರ ಮುಖ ನೆಲೆಗಳನ್ನ ಯಾವುದೆಂದು 
ಗುರುತಿಸುತ್ತಿ "ರಿ ? 


ಸಂಚಯ 19 


೦ ನನ್ನ ಕವಿತೆಯ ಮೂಲ ನೆಲೆಯಲ್ಲಿ ಮುಖ್ಯವಾದದ್ದು ಸೌಂದರ್ಯದ 
ಹುಡುಕಾಟದ ಹಸಿವು ಮತ್ತು ಜೀವನದ ಉನ್ನತ ಮೌಲ್ಯಗಳ ಹುಡುಕಾಟ, 
ಗೋಕಾಕ್‌, ಮುಗಳಿ ಮುಂತಾದವರ ಭಾವಗೀತೆಗಳಿಂದ ನಾನು ಹೆಚ್ಚು 
ಪ್ರಭಾವಿತನಾಗಿದ್ದೆ ನ್ನ 


ಅ ಆ ರೀತಿಯ ಭಾವಗೀತಾತ್ಮಕ ಅಂಶಗಳನ್ನ ನಿಮ್ಮ ಕಾವ್ಯದಲ್ಲೂ ಗುರುತಿಸ 
ಬಹುದಲ್ಲವೆ ? 


೦ ಹೌದು. ನನ್ನ ಕಾವ್ಯ ರಚನೆ ಆರಂಭವಾದದ್ದೇ ರಮ್ಮ ಸಂಪ್ರದಾಯದ ಕಾಲದಲ್ಲಿ. 
ಮೊದಲಿನಿಂದಲೂ ಬಂದ ಸೌಂದರ್ಯ ಜಿಜ್ಞಾ ಸೆ, ಇಡೀ ನನ್ನ ಕಾವ್ಯದ 
ಮೊದಲ ಹಂತವನ್ನ ರೂಪಿಸಿತು. ಪೌರಾಣಿಕ ಕಥೆಗಳನ್ನ ಆರಿಸಿಕೊಂಡು, 
ಸೌಂದರ್ಯ ಸತ್ಯ ಮತ್ತು ಆಧ್ಯಾತ್ಮವನ್ನ ಕುರಿತು ಕವಿತೆಗಳನ್ನ ಬರೆಯುತ್ತಿ ದ್ದೆ. 
ನಂತರದ ಎರಡನೆಯ ಹಂತ ಮಾರ್ಕ್ಸ್‌ವಾದ, ಎಷ್ಟು ಮಿಲಿಯಾಂತರ ಜನ 
ವ್ರ ಶಿಕ್ಷಣವನ್ನ ಸೌಲಭ್ಯ ಸವಲತ್ತು ಗಳನ್ನ ಪಡೆಯಬಲ್ಲರು ? ಕೆಲವರ ಕೈಯಲ್ಲೇ 
ಉಳಿಯುವ ಈ ಎಲ್ಲಾ ಸಂಗತಿಗಳೂ ನನ್ನ ಕಾಡಿದವು. : ಜೊತೆಗೆ ಬಡತನದ 
ನನ್ನ ವೈ ಯುಕ್ತಿಕ ಅನುಭವಗಳೂ ಜೊತೆಗೂಡಿತು. 


ಅ ಒಬ ಕವಿಗೆ ತನ ದೇ ಸಂತಿಕೆ ಬಹುಮುಖ, ಎನುವ ನಿಮ ಸಂತಿಕೆಯನ 
ಬ ಯ ವ ಶಿ ಹ ೬ ವ ಟೆ 
ಕಥನ ಕವನಗಳಲ್ಲಿ ಗುರುತಿಸಿಕೊಂಡಿದ್ದೀರಾ ? 


೦ ನಿಜ, ನನಗೆ ಮೊದಲೇ ತಿಳಿಸಿದಂತೆ Romantic ಕಾವ್ಯ ತುಂಬಾ ಸೇರುತ್ತೆ. 
ನಮ್ಮ ಪರಂಪರೆಯ ಸೌಂದರ್ಯ ಜಿಜ್ಞಾಸೆ ನಮ್ಮ ಅನೇಕ ಪುರಾಣ ಮಹಾ 
ಕಾವ್ಯ ಗಳಲ್ಲಿದೆ ಎನ್ನಿಸಿ ಹೆಚ್ಚು ಆಸಕ್ತಿ ವಹಿಸಿದೆ. ಕಥನ ಕವನಗಳ ರಚನೆ 
ಪಾ ರಂಭದಲ್ಲಿ ನನಗೆ ಆಸಕ್ತಿ ಯ ವಿಷಯವಾಗಿತ್ತು. ಆಸಕ್ತಿ ಎಂದುಕೊಂಡದ್ದು 
ನನ್ನೆ ಅಭಿವ್ಯಕ್ತಿ ಯಾಯ್ತು. ಕೆಲ ವರ್ಷಗಳ ನಂತರ ಈ ರಚನೆಯಲ್ಲಿ ಏಕತಾನತಿ 
ಭಾಸವಾಗಿ, ಬದಲಾವಣೆಗೆ ಮೂರು ವರ್ಷಗಳು ರಷ್ಕನ್‌ ಕವಿತೆಗಳನ್ನ 
ಅನುವಾದಿಸಿದೆ. ಆಗ ಮಾರ್ಕ್ಸ್‌ವಾದ ಹೆಚ್ಚು ಹತ್ತಿ ಕ. ... ಈಗ 
ಇವೆರಡನ್ನೂ ಸಮನ ಸ ಯಗೊಳಿಸಿ ಭಿನ್ನವಾದ ರಚನೆಯ ಪ್ರ ಯೋಗ 
ನಡೆಸಿರುವೆ, 


ಅ ಕಥನ ಕವನ ಒಂದು ತಂತ್ರ ವಾದರೂ ಈ ಪ್ರ ಕಾರವನ್ನ ಕುರಿತು ಇರುವ ಚರ್ಚೆಗೆ 
ನಿಮ್ಮ ಅನಿಸಿಕೆ ಏನು? ಕಥೆ ಕವಿತೆಗಳದ್ದು ಭಿನ್ನ ಅಸ್ತಿತ್ವ ಎರುವಾಗ ಕಥನ 
ಕವನದ ಅಗತ್ಯ ಏನು ? 


20 

ಕಥನ ಕವನ ಒಂದು ಸಂವಹನದ ತಂತ್ರ ನಿಜವೇನೋ ಸರಿ, ಆದರೆ ಅದು 
ಜೀವನಕ್ಕೆ ಹತ್ತಿ ರವಾಗುವಂಥಾದ್ದು .. ಸಂವಹನ ಕೂಡಾ ಸುಲಭವಾಗುತ್ತೆ 
ಹೇಳಬೇಕೆನ್ನು ವುದನ್ನೆ ಲ್ಲಾ ಬರೀ ಗದ್ಯ ಅಥವಾ ಪದ್ಮದ ಮೂಲಕವೇ 
ಹೇಳಬೇಕೆನ್ನು ವುದು ಸರಿಯಲ್ಲ. ಕಥೆ ಹೇಳುತ್ತಲೇ Emotional life 
ರೂಪಿಸುತ್ತಾ ಕಾವ್ಯವಾಗುತ್ತಾ ಸಾಗುವುದು ಇದರ ವಿಶೇಷತೆ. ಕಥನ ಕವನಗಳಿಗೆ 


ಬಹು ದೊಡ್ಡ ಪ್ರಾಚೀನ ಕಾವ್ಯಪರಂಪರೆಯೇ ಇದೆ. ಉದಾಹರಣೆಗೆ 


ಮಾಸ್ತಿಯವರ ಕಥನ ಕವನಗಳು ; ಇವನ್ನ ಕಥೆಯ ರೂಪದಲ್ಲಿ ರಚಿಸಿದ್ದ ರೆ. 


ಇಷ್ಟು ಪರಿಣಾಮಕಾರಿಯಾಗಿ, ಸಂಕ್ಷಿಪ್ತವಾಗಿ ಹೇಳಲು ಸಾಧ್ಯವೇ ಇರಲಿಲ್ಲ 


೨ 


ಎನಿ ಸುತದೆ. 
a ವಿ 


ಕಥೆಯ ಹಂದರದ ಒಳಗೇ ಕವಿತೆ ರಚಿಸಬೇಕಾಗುವ ಸಾಧ್ಯತೆ ಕಥನ ಕವನಕ್ಕೆ 
ಇರುವ ಮಿತಿ ಎನ್ನಬಹುದೆ ? ; 


ಎಲ್ಲಾ ಪ್ರಕಾರಗಳಿಗೂ ಅದರದ್ದೆ € ಆದ ಮಿತಿಗಳು ಇದ್ದೆ ೯ : ಇರುತ್ತವೆ. 
ಅದರಂತೆ ಕಥನ ಕವನಗಳಿಗೂ. ತನ್ನ ಕಥೆಯ ಚೌಕಟ್ಟಿನೊಳಗೇ ಹೇಳ 
ಬೇಕಾದುದನು ಸಂಕ್ಷಿಪ್ತವಾಗಿ ಹೇಳುವುದು ಒಂದು ಸಾಹಸವೇ, ಅದಕ್ಕೆ ತಾಳ್ಮೆ 
ಮತ್ತು ಹೆಚ್ಚಿನ ಕುಶಲತೆ ಅಗತ್ಯ, ಜೊತೆಗೆ ತಿಳಿದಿರುವ ಕಥೆಯನ್ನೇ ಹೆಚ್ಚು 
ಆಪ್ತವಾಗುವ ಹಾಗೆ ಹೇಳಬೇಕಾಗುತ್ತೆ. 


ಇವತ್ತಿನ ದಲಿತ ಬಂಡಾಯದ ಆಶಯಗಳು ನಿಮ್ಮ ಆಶಯಗಳಿಗೆ ಹತ್ತಿರ 
ವಾಗುತ್ತದೆ ಅಲ್ಲವೇ ? 


ಹೌದು, ನಮ್ಮ ಭಾಷೆಗೆ ಹೊಸ ಸತ್ವ ವನ್ನ ಕೊಟ್ಟೆರುವ ಚಳುವಳಿ ಇದು. 


` ಯಾವ ಜನ ಇವತ್ತು ಬರೆಯಲು ಆರಂಭಿಸಿದ್ದಾರೊ ಅವರದ್ದು ಅಗಾಧವಾದ 


ನಿಗೂಢ ಮತ್ತು ಅತ್ಯಂತ ಪ್ರ ಬಲವಾದ ಬದುಕಿನ ಅನುಭವಗಳು ; ನಿಲುವು 
ಮೌಲ್ಯಗಳು, ಈವರೆಗೆ ಇವುಗಳು ತಿಳಿಯದೆ ನಮ್ಮ ಸಮಾಜದ ಸ್ಮರೂಪ 
ಸ್ವ ಲ್ಪ ಎಕಲಾಂಗವಾಗಿತ್ತು 'ಎನ್ನಿ ಸುತ್ತ ದ 


ನಿಮ್ಮ ಕವಿತೆಗಳಿಗೆ ಅವುಗಳ ಪ್ರಭಾವ ಆಗಿದೆಯೆ ? 


ಪ್ರಭಾವ ಅಂತ ಹೇಳಲಾರೆ, ಈ ಎಲ್ಲ ಪ್ರಭಾವಗಳೂ ನನ್ನ ಸ್ಪಂತಿಕೆಯನ್ನೇನೂ 
ಬದಲಾಯಿಸಿಲ್ಲ. ಹ 


ಒಬ್ಬ ಬರಹಗಾರನಿಗೆ ಬದ್ಧತೆ ಅಗತ್ಯ ಇದೆ ಎಂದು ನಿಮಗೆ ಅನಿ ಸುತ ದೆಯೇ ? 
ತ್‌ ಹ 

ಬರಹಗಾರ ನಿಜವಾಗಿಯೂ ಬದ್ಧ ನಾಗಿರಬೇಕಾದದ್ದು ತನಗೇ. ಜೀವನದ ಬಗ್ಗೆ 
ಸಮಗ್ರ ದೃಷ್ಟಿ ಇರಬೇಕು. ಬೆಳಕು ಏಳು ಬಣ್ಣಗಳಿಂದ ಕೂಡಿದೆ. ಅದರ 
ಯಾವುದೇ ಒಂದು ಬಣ್ಣ ನಮಗೆ ಪ್ರಿ ಯವಾಗಬಹುದು. ಆದರೆ ಏಳೂ 
ಬಣ್ಣಗಳೂ ಸೇರದೆ ಬೆಳಕಾಗದು ಹಾಗೆಯೇ ಬರಹಗಾರ ತಾನು ಬದುಕುವ 
ಅನುಭವಿಸುವ ಎಲ್ಲ ಸಂಗತಿಗಳ ಬಗ್ಗೆಯೂ ಸಮಾನವಾಗಿ ಧ್ಯಾನಿಸಿ 
ಬರೆಯಬೇಕು. 


ಇವತ್ತಿನ ಕಾವ್ಯ ಪರಿಸರದ ಬಗೆಗೆ ನಿಮ್ಮ ಅನಿಸಿಕೆ ಏನು ? 


ಐವತ್ತು ವರ್ಷಗಳಿಂದ ಮೂರು ತಲೆಮಾರುಗಳ ಕಾವ್ಕರಚನೆಯನ್ನ ನಾನು 
ಕಂಡವನು. ಆದರೆ ಆತ್ಮವಿಶ್ವಾ ಸದಿಂದ ಹೇಳಬಲ್ಲೆ ; ಈಗಿನ ಕವಿಗಳು 
ಈ ಮೂರು ತಲೆಮಾರಿನ ವಾರಸುದಾರರು. ಅವುಗಳ ಸತ್ವ ಅರಗಿಸಿಕೊಂಡು 
ಹೊಸದರತ್ತ ಮುಖ ಮಾಡಿದವರು ಉತ್ತಮ ಕಾವ್ಯರಚನೆ ಹೆಚ್ಚು ಹೆಚ್ಚು 
ಕವಿಗಳಿಂದ ಸಾಧ್ಯವಾಗುತ್ತಿ ದೆ. 


ಆದರೆ ಇವುಗಳ ಗಟ್ಟಿತನ ಹೇಗೆ ? 


ಗಟ್ಟಿತನ ಎನ್ನು ವುದು ಈಗಿನದ್ದ ನ್ನ್ನ ಹಿಂದಿನ ಕೆಲವು ಕವಿತೆಗಳಿಗೆ ಹೋಲಿಸಿದಾಗ 
ಮೂಡುವ ಪ್ರಶ್ನೆ ಈ ಹೋಲಿಕೆ ಸರಿಯಲ್ಲ ; ಈ ಗಟ್ಟಿತನ ಉತ್ಕೃಷ್ಟತೆ ಕುರಿತು 
ತೀರ್ಮಾನ ಮಾಡುವವರು ನಾವಲ್ಲ, ಕಾಲ ಅದನ್ನ ನಿರ್ಧರಿಸುತ್ತದೆ. ಇಲ್ಲಿ 
ಸ್ವಂತಿಕೆ ಮುಖ್ಯ. ನಿಮ್ಮ ಪ್ರಾಮಾಣಿಕ ಅಭಿವ್ಯಕ್ತಿ ಯಾವ ರೂಪದಲ್ಲಿದೆ 
ಎನ್ನುವುದು, ಮತ್ತು ನಿಮ್ಮದೇ ಆದ ಸ್ವ ೦ತಿಕೆ ಕಂಡುಕೊಳ್ಳು ವುದು ಮುಖ ತ 


p) 
ಕೊನೆಯ ಪ್ರ ಶ್ನೆ p ನಿಮ್ಮ ಕಾವ್ಯ ರಚನೆ ನಿಮಗೆ ತೃಪ್ತಿ ತಂದಿದೆಯೆ ? 


ಭಾಷೆಯೊಂದಿಗೆ ಒಡನಾಡುವುದರ ಮೂಲಕ ಸಮುದಾಯದ ಜೊತೆಗೆ ನನ್ನ 
ಒಡನಾಟ, ನಾನು ಪಡೆದ ಕೆಲವು ಅನುಭವಗಳನ್ನ ಜನರೊಂದಿಗೆ ಹಂಚಿ 
ಕೊಳ್ಳು ತ್ತೇನೆ ಹಾಗೇ ಸಮಾಜದಿಂದಲೂ ನಾನು ಪಡೆದಿದ್ದೇನೆ ಇದೊಂದು 
Exchange of cultural values ಎನ್ನಿಸುತ್ತೆ, ಕಾವ್ಯ ಸಂತೋಷ 
ಕೊಟ್ಟಿದೆ ಕಾವ್ಯದಿಂದ ಪಡೆದದ್ದ ನ್ನ ನಾನು ಸಮಾಜಕ್ಕೆ ಕೊಟ್ಟಿ ರುವೆ, ಕೆರೆಯ 
ನೀರನ್ನ ಕೆರೆಗೆ ಚೆಲ್ಲಿದ ಹಾಗೆ. ರ 


ಎಕ್ಕುಂಡಿ ತೋರಿದ ಬಕುಳದ ಹೂವುಗಳು 


ಎಸ್‌. ಸಂಧ್ಯಾ 


1994ರ ಸಂಕ್ರಾಂತಿ ಹಬ್ಬ ದ ಸಡಗರದ ಅಂಕೋಲಾ. ಅಲ್ಲಿನ ಸಾಹಿತಿ ಬಂಧು 
ಮಿತ್ರ ರಿಗೆ ಮತ್ತೂ ಸಡಗರದ ಸಂಕ್ರಾ ತಿ: “ಬಕುಳದ ಹೂವು'ಗಳಿಗಾಗಿ ಕೇಂದ್ರ ಸಾಹಿತ್ಯ 
ಅಕಾಡೆಮಿಯಿಂದ. ಪುರಸ್ಕೃತರುದ ಶ್ರ €ಸು. ರಂ. ಎಕ್ಕುಂಡಿಯವರಿಗೆ ಸನ್ಮಾನ ಡುವ 
ಮತ್ತು "ದಿನಕರ ಸಾಹಿತ್ಯ ಪ್ರಶಸ್ತಿ `ಯನ್ನು ಶ್ರೀ ಎಚ್‌. ಎಸ್‌. ಶಿವಪ್ರ ಕಾಶರಿಗೆ ಪ್ರ ಧಾನ 
ಮಾಡುವ ಸಮಾರಂಭ, ಆಗಲೇ ನನಗೆ ಶ್ರೀ ಎಕ್ಕುಂಡಿಯವರನ್ನು ಅಷ್ಟು ಸವಮೂಪ 
ದಿಂದ ನೋಡುವ ಮತ್ತು ಎಕ್ಕು ೦ಡಿ ದಂಪತಿಗಳ ಜೊತೆ ಒಂದೆರಡು ದಿನ ಕಳೆಯುವ 
ಸುಯೋಗ ಒದಗಿದು . 

ಸುಮಾರು ತ ದಶಕಗಳ ಕಾಲ ಅಂಕೋಲಾ ತಾಲ್ಲೂಕಿನ ಬಂಕಿಕೂಡ್ಲದ 
ಖಾಸಗಿ ಶಾಲೆಯೊಂದರಲ್ಲಿ ಉಪಾಧ್ಯಾಯರಾಗಿದ್ದ ಎಕ್ಕುಂಡಿಯವರ ಶಿಷ್ಯವರ್ಗ 
ಬಹು ದೊಡ್ಡ ದು; ಇಂದು ಉಪಾಧ್ಯಾಯ ವೃ ತ್ತಿಯೋ, ವ್ಯವಸಾಯವೋ, 
ವಾ ್ಯಪಾರವೋ ಮಾಡಿಕೊಂಡು ಸಂಸಾರಿಗಳಾಗಿರುವ ನಡುವಯಸ್ಸಿ ನ ಅನೇಕ ಶಿಷ್ಯ ರು 
ಎಕ್ಕು ೦ಡಿಯವರು ಇಳಕೊ: ಡಿದ್ದ ಗೆಸ್ಟ್‌ ಹೌಸಿಗೆ ಹಿಂಡು ಹಿಂಡಾಗಿ ಬರಹತ್ತಿ ದ್ದ ರು. 
ಊರು ಪ ಪ್ರಶಾಂತ. ಕತ್ತ ಲಾವರಿಸಿ ಆಗಿತ್ತು. ಊರೆಲ್ಲ ಮಲಗಿದೆ ಎಂದುಕೊಂಡರೆ- 
ಇಲ್ಲ | ತಾವು ಈಗಲೂ. ಮಕ ಳೇ, ಎಕ್ಕುಂಡಿಯವರ ಶಿಷ ರೇ ಎಂಬಂತೆ ಆ ಶಿಷ್ಯ ವೃ ೦ದ 
ಮೇ ಷ್ಟರನ್ನು ನಡುವೆ ಕುಚ ಮೇಲೆ ಕೂರಿಸಿ ತಾವೆಲ್ಲ ಕ ಕಟ್ಟಿ ನಿಂತಿದ್ದ ರು. “ಹೌದ್ರಿ 
ಸರ್ರ ಹ "ಇಲ್ರಿ ಸರ್ರ' ಮಾತ್ರ ನುಡಿಯುತ್ತಿ ದ್ದ ರು. "ಅದೂ ಮೆಲು ನುಡಿಯಲ್ಲಿ. 
ಎಕ್ಕು ಂಡಿಯವರು ಮಾತ್ರ ಒಬ್ಬೊ ಬ್ಬ ಶಿಷ್ಕ ನನ್ನೂ ಗುರುತು ಹಿಡಿಯುವ ಪ್ರ ಯತ್ನ 
ಮಾಡುತಾ ; ಸಂತೋಷದಿಂದ ಕಣ್ಣ ರಳಿಸಿ ಉದ್ದ ರಿಸುತ್ತಿ ದ್ದ ರು. “ಓಹೋ ಹೋ. 
ಗಾಂವಕರ್‌ ಅಲ್ಲೇನೋ ನೀನೂ 2 ಮನೆಮಂದಿಯನ್ನೆ ಲ ಎಚುರಿಸಿಕೊಳ್ಳು ತಿ ರು. 
ಊರವರನ್ನೆ ಲ್ಲಾ ವಿಚುರಿಸಿಕೊಳ್ಳುತ್ತಿದ್ದರು. ಮುಖದಿಂದ "ಪ್ರೀತಿ' ಅನ್ನುವುದು 
ಧಾರಾಕಾರ ಸ ರಿ ರಿಸುತ್ತಿ ತ್ತು. 

ಬಂಕಿಕೂಡ ಕ್ಕೆ ಹೋ ಗಬಯಸಿದ ಎಕ್ಕುಂಡಿಯವರನ್ನು ಅವರ ಶಿಷ್ಯ ವೃ ೦ದ 
ಅವರೊಂದಿಗೆ ನಮ ನ್ನೂ ಕರೆದೊಯ್ದ ರು, ಶಾಲೆಯ ಪಾಲಿಗೆ ಅದೊಂದು "ಹೆಬ 
ಅಲ್ಲಿನ ಉಪಾಧ್ಯಾ ಯ ವೃ ದಕ್ಕೆ ಅವರನ್ನು ಕಾಣಲು ಅಷ್ಟು ತವಕ. ಎಳ್ಳು ಸಕ್ಕ 

ಕೊಡುವುದೇನು ಹಿರಿಯ ದಂಪತಿಗಳ ಕಾಲಿಗೆ ಎರಗುವುದೇನು ! ಶಾಲೆಯಲ್ಲಿ 
ಹೊಸದಾಗಿ ಎದ್ದಿದ್ದ ಕಟ್ಟ ಡಗಳನ್ನು ತೋರಿಸಿದರು, ನಿವೃ ತ್ತರಾದವರ ಆರೋಗ್ಯದ 
ಬಗ್ಗೆ ತಿಳಿಸಿದರು. ಶಾಲೆಯ ವಿವಿಧ ಚಟುವಟಿಕೆಗಳ ಬಗ್ಗೆ ಹೇಳಿದರು... ಅಂದು ಶಾಲೆಗೆ 
ರಜೆ. ನೀ ಡಬೇಕೆನ್ನು ವಷ್ಟು ಹಬ್ಬ ದ ವಾತಾವರಣ. 

"ಎಕ್ಕು ೦ಡಿ RR 'ಎಕ್ಕುಂಡಿ ಬಂದಾರ' ಎನ್ನು ತ್ತಾ ಸುತ್ತ ಮುತ್ತಲ 
ಊರುಗಳಿಂದ ಜನ ಕಾಲುದಾರಿಯಲ್ಲಿ ಬಂದು ಟಾರು ರಸ್ತೆಯಲ್ಲಿ ಕುಯ್ದಿರುತ್ತಿದ್ದರು. 
ಎಕ್ಕುಂಡಿಯವರು ಕಾರಿಂದ ಇಳಿದು ಅವರುಗಳ ಬಳಿ ಓಡುತ್ತಿ ದ್ದ ರು: “ಆರಾಮಿದ್ದೀ 
ಯೇನಪಾ ?” ಎಂದು ಅವರನ್ನು ಮಾತಾಡಿಸುತ್ತಿದ್ದರು. ಆ ಜನರ ಉತ್ಸಾಹಕ್ಕೆ 
ಪೋಷಕವಾಗಿ ಕವಿಯ ತೆರೆದಮನ, ಸಂತಸ ಉಕ್ಕೇರುವ ಮುಖಭಾವ. ಮಾತು 
ಉದ್ಗಾರಗಳು... 

ಅಲ್ಲಿನ ಒಂದು ಬುಡಕಟ್ಟೆನವರಾದ ಅಗೇರು ಮತ್ತು ಹಾಲಕ್ಕಿ ಒಕ್ಕಲಿಗರು 
ಕೆಲಸ ಮಾಡುತ್ತಾ ಹಾಡುತ್ತಿ ದ್ದು ದು ದೂರದಿಂದ ಕೇಳಿಬಂದಾಗ, ಕಿವಿಗೊಟ್ಟು 
ಆಲಿಸಿದರು. ಹೇಳಿದರು : “ಕೇಳಿಸುತ್ತು, ಕೆಲಸ ಮಾಡುವವರು ಹಾಡು ಹಸೆಯನ್ನು 
ಕಾಲ ಕಳೆಯಲು ಹಾಡೋದಿಲ್ಲ |!” ಅವರ ಮಾರ್ಕ್ಸಿಸ್ಟ್‌ ನಿಲುವನ್ನು ತೋರಿಸುವ 
ಈ ಮಾತುಗಳು ಒಂದು ಕಡೆ. ಇದೇ ಎಕ್ಕುಂಡಿಯವರು ಗೋಕರ್ಣ ಊರು ತಲುಪಿದ 
ಕೂಡಲೆ “ಓಂ ನಮಃ ಶಿವಾಯ” ಎಂದು ಮಂತ್ರೋಚ್ಛು ರ ಮಾಡಲು ಶುರು ಮಾಡಿದ್ದು 
ದೇವಸ್ಥಾ ನ ಬಿಟ್ಟು ಶ್ರೀ ಗೌರೀಶ ಕಾಯ್ಕಿ ಣಿಯವರ ಮನೆ ತಲುಪುವವರೆಗೂ 
ಪಠಿಸುತ್ತ ಟೀ ಇದ್ದ ಮ ಎಷ್ಟು ವಿಚಿತ್ರ ಈ ವ್ಯ ಕ್ತಿ ಎನ್ನಿ ಸಿತು ; ಇವೆರಡೂ ನಿಲುವಿನ 
ಹಿಂದೆ ಸಮನ್ವ ಯಗೊಂಡ ಪಕ್ಷ ವ್ಯ ಕ್ರ ತ್ರ ದ ಪರಿಚಯ ನನಗಾ ಯಿತು. 

“ಬಕುಳದ ಹೂವು ಎಂದರ ಯಾವುದು, ಸರ್‌ ?” ದಾರಿಯಲ್ಲಿ ಒಮ್ಮೆ ಕೇಳಿದೆ. 
ಅದು ಹೇಗಿರುತ್ತದೆಂದು ವಿವರಿಸುವುದು ಬೇಡವೆಂದು, ಅದನ್ನು ತಾವು 
ತೋರಿಸುವುದಾಗಿ ಹೇಳಿದರು. 

ಅಂಕೋಲಾದಿಂದ ಬಂಕಿಕೂಡ್ಲಕ್ಕೆ ಹೋಗುವ ಮಾರ್ಗದಲ್ಲಿ ಒಂದು 
ಮಾರ್ಕಂಡೇಯ ದೇವಸ್ಥಾ ನವಿರುವುದನ್ನು ನೆನಪು ಮಾಡಿಕೊಂಡು ಅದನ್ನು ತಾವು 
ಮತ್ತೆ ನೋಡಬೇಕೆಂದು ಬಯಸಿದರು. ಆ ದೇವಸ್ಥಾನ ಸಿಕ್ಕಾಗ ಅದರ ಗುರುತು 
ಕವಿಗೆ ಆಗಲಿಲ್ಲ ; ಕಾರಣ ಅದರ ಜೀರ್ಣೋದ್ದಾ ರ ಆಗಿತ್ತು. ನಗುತ್ತಾ ಹೇಳಿದರು, 
“ಈ ಊರಲ್ಲಿ ಮಾರ್ಕಂಡ ಎನ್ನುವ ಒಬ್ಬ ಯೋಧ ಶತೃಗಳ ವಿರುದ್ಧ ಹೋರಾಡಿದ್ದರ 
ಗುರುತಾಗಿ ಅವನ ಹೆಸರಲ್ಲಿ ಈ ದೇವಸ್ಥಾನ ಕಟ್ಟಿದ್ದು. ಅದೇ ಬರಬರುತ್ತಾ 
ಮಾರ್ಕಂಡೇಯ ದೇವಸ್ಥಾ ನ ಎಂದಾಗಿ, ಈಗ ಶಿವನ ದೇವಸ್ಥಾ ನವಾಗಿದೆ. ಪುರಾಣ 
ಚರಿತ್ರೆಗಳ ಸಂಬಂಧ ಹೀಗಿದೆ ನೋಡಿ”. ಆಮೇಲೆ “ಇರಿ, ಇದೇ ದೇವಸ್ಥಾನದ 
ಎದುರಿಗೆ ಬಕುಳದ ಮರ ಇತ್ತು”, ಎನ್ನು ತ್ತಾ ಕುರಿನಿಂದ ಇಳಿದರು. ಮಗುವಿನಂತೆ 

ಓಡಿದರು. ದೇವಸ್ಥಾ ನದ ಆಸು ಪಾಸೆಲ್ಲ ಸುತ್ತಾ ಡಿದರು. “ಇಲ್ಲೆ €ಆ ಮರ ಇದ್ದಿ ದ್ದು. 
ಇಲ್ಲೇ ಆ ಕವನ ಹುಟ್ಟಿ ಕಿದ್ದು” ಎನ್ನುತ್ತಾ ಮತ್ತೆ ನಕ್ಕರು. “ಇದು ಇವರು ಸಾಲೀಗೆ 
ಹೋಗೋ ಬರೋ ಮಾರ್ಗ. ದಿನಾ ಅ ಮರ ದಾಟಿ ; ಹೋಗುತ್ತಿ ದ್ದರು”, ಅನುಮೋದಿ 
ಸಿದರು ಶ್ರೀಮತಿ ಎಕ್ಕುಂಡಿಯವರು. “ಆ ಮರ ಈಗಿಲ್ಲ, ಆದರೆ ಬಕುಳದ ಮರಗಳಿಗೆ 
ಹೂಗಳಿಗೆ ಕೊರತೆಯಿಲ್ಲ. ಮುಂದೆ ತೋರಿಸುತ್ತೆ ನೆ” ಎಂದ ಎಕ್ಕು ಂಡಿಯವರನ್ನು 
“ಆ ಕವನ ಹುಟ್ಟಿ ದ ಇದೇ ಜಾಗದಲ್ಲಿ ಒಂದು ಫೋಟೋ ತೆಗೆಯುತ್ತೆ ಪೆ ದಯವಿಟ್ಟು 
ನಿಲ್ಲಿರಿ” ಎಂದು "ಕೇಳಿಕೊಂಡೆ. ಅಷ್ಟ ರಲ್ಲಿ ದೇವಸ್ಥಾ ನದ ಮುಂದೆ ಇದ್ದ ನಲಿಯೊಂದರಲ್ಲಿ 
ನೀರು ಸೋರುತ್ತಿ ರುವುದನ್ನು ಗಮನಿಸಿ ಎಕ್ಕು *_ಡಿಯವರು “ಬಂದೆ” ಎನ್ನು ತ್ತಾ 
ಮತ್ತೆ ಓಡಿದರು. ನಲ್ಲಿ ನಿಲ್ಲಿಸಿ ಬಂದು, ಶ್ರೀಮತಿಯವರೊಂದಿಗೆ ಫೋಟೋ 
ತೆಗೆಸಿಕೊಂಡರು. 
| ಮುಂದೆ ಬಕುಳದ ಬ್ರಹತ್‌ ವೃಕ್ಷವೊಂದನ್ನು ತೋರಿಸಿ ಪರಿಚಯಿಸಿದರು. 
ಅದರ ತುಂಬೆಹೂ ಗಾತ್ರದ ಪರಿಮಳಯುಕ್ತ ಹೂಗಳನ್ನು ಆರಿಸಿ ಎತ್ತಿ ತೋರಿಸಿದರು. 

ಕೊಂಬೆಯೊಂದನ್ನು ಜಗ ಎಳೆದು ತೋರಿದರು. ಅಲ್ಲಿನ ಸ ಸ್ಥಳಿ ಳೀಯ ಜನರಾದ ಸಿದ್ದಿ ಗಳ 
ಮದುವೆಗಳು ಒಡವೆಗಳಿಲ್ಲದಿದ್ದ ರೂ ಸರಿ, ಬಕುಳದ ಹೂಗಳಿಲ್ಲದೆ ಹೇಗೆ ಅಪೂರ್ಣ 
ವಾಗುವುದೆಂದು ತಿಳಿಸಿದರು. "ನಗಟ್ಟ ಲೆ ವಾರಗಟ್ಟ ಲೆ ತಿಂಗಳುಗಟ್ಟ ಲೆ ಈ ಹೂಗಳು 
ಗಂಧ ಸೂಸುತ್ತಲೇ ಇರುತ್ತೆಂದು ತಿಳಿದರು. 

ಅಲ್ಲಿಂದ ಮುಂದೆ, ಇಷ್ಟು ಹೊತ್ತೂ ಕಣ್ಣಿ ಗೆ ಕಾಣುವಂತಿದ್ದ ರೂ ನಾನು 
ಕಂಡಿರದು ಕಾಣತೊಡಗಿತು : ಎಲ್ಲ ಸಿದ್ದಿ ಹೆಣ್ಣು 'ಮಕ್ಕ ಛ ಮುಡಿಯಲ್ಲಿ ಬಕುಳದ 
ಹೂದಂಡೆ ; ಎಲ್ಲ ಮಾರುಕಟ್ಟೆ ಅಂಗಡಿ ಬೀದಿಗಳಲ್ಲಿ ಬಕುಳದ ಹೂದಂಡೆ ! 
ಸಮಾರಂಭದಲ್ಲಂತೂ ಬಿಡಿ, ಎಲ್ಲರ ಬಾಯಲ್ಲೂ “ಬಕುಳದ ಹೂ”ವಿನದೇ ಮಾತು ! 

ಎಕ್ಕುಂಡಿಯವರು ಬಕುಳದ ಹೂವಿನಂತೆಯೇ : ಕೋಮಲ, ಸೌಮ್ಯ, 
ಸುಗಂಧಭರಿತ, ಮುಗ್ಧ, ಮೃದು ; ವಿಶಾಲ ವೃಕ್ಷವೊಂದರ ನಿರಾಡಂಬರ ಕುಸುಮ. 
ಬಹಳ ಕಾಲ ಸುಗಂಧ ಸೂಸವ ಹೂವು. 

“ಆ ಮರ ಈಗಿಲ್ಲ. ಆದರೆ ಬಕುಳದ ಮರಗಳಿಗೆ ಹೂಗಳಿಗೆ ಕೊರತೆಯಿಲ್ಲ...” 
ಕಎ ಹೇಳಿದ ಮಾತು. 


ಸಫಲವಾಗಲಿ, ವಿಫಲವಾಗಲಿ ಮನುಷ್ಯ ಕನಸುಗಳನ್ನು ಹೊಂದಿರಬೇಕು, 
ಕನಸುಗಳು ಜೀವ: ನವನ್ನು ಶ್ರೀಮಂತಗೊಳಿಸುತ್ತವೆ. 
ಸು. ರಂ. ಎಕ್ಕುಂಡಿ 


ಸುಬ್ಬಣ್ಣ ರಂಗನಾಥ ಎಕ್ಳುಂಡಿ 


ಮಹಾಬಲಮೂರ್ತಿ ಕೊಡ್ಲೆ ಕೆರೆ 


ಎಕ್ಕುಂಡಿಯವರನ್ನು ನಾನು ನೋಡಿದ್ದು ನಾನು ಓದುತ್ತಿದ್ದ ಗೋಕರ್ಣದ 
ಎರಡನೇ ನಂಬರ್‌ ಶಾಲೆಯಲ್ಲಿ. ನಾನಾಗ ನಾಲ್ಕನೆ ಇಯತ್ತೆಯ ಹುಡುಗ. ನಮ್ಮ 
ಶಾಲೆಗೆ ಯಾವುದೋ ಕಾರ್ಯಕ್ರಮಕ್ಕೆ ಮುಖ್ಯ ಅತಿಥಿಯಾಗಿ ಅವರು ಆಗಮಿಸಿದ್ದರು. 


ಅವರು ಏನು ಭಾಷಣ ಮಾಡಿದರೊ, ಏನನ್ನು ವಿವರಿಸಿದರೊ ಅದ್ಯಾವುದನ್ನೂ 
ನಾನು ನೆನಪಿಸಿಕೊಳ್ಳ ಲಾರೆ. ಆದರೆ ಅವರು ಒಂದೆರಡು ಅವರ ಕವಿತೆಗಳನ್ನು 
ಓದಿದ್ದರು, ಅದು "ಮೂಡಣ ದೀಪವನುರಿಸುವ ಕೈಯಿಗೆ ಶರಣೆಂಬೆವು ನಾವು” ಎಂಬ 
ಒಂದು ಪದ್ಯ. 


ಆದರೆ ಆಗ ನನಗೆ ಆ ಪದ್ಯ ಅರ್ಥವಾಗಿರದಿದ್ದ ರೂ ಅವರು ಕವಿತೆ ಹಾಡಿದ ರೀತಿ 
ಮನಸ್ಸಿ ಗೆ ತುಂಬ ಹಿತವೆನಿಸಿತ್ತು. ಬಹುಶಃ ಸಾಹಿತ್ಯದ ಕುರಿತು ಆಸಕ್ತಿ ಯ ಮೊಳಕೆ 
ನನ್ನಲ್ಲಿ ಮೊಳೆತದ್ದೂ ಇಲ್ಲಿಂದಲೇಯೋ ಏನೊ ? ಇಲ್ಲಿಂದಲೆಯೇ ಎಂಬ ನಿರ್ದಿಷ್ಟ 
ಗೀಟು ಎಳೆಯುವುದು ಅವಸರದ್ದಾದರೂ ಕಾವ್ಯದ ಕುರಿತಾಗಿನ ಸಂವೇದನೆ ನನ್ನಲ್ಲಿ 
ಬೇರು ಬಿಟ್ಟಿ ದ್ದೋ, ಮುಂದೆ ಬಿಡಲಿರುವ ಬೇರಿಗೆ ಅದೇನನ್ನೋ ಗುಟುಕುಕೊಟ್ಟ 
ಮೂಲ ದ್ರವ್ಯವೊ...ಏನೋ ಒಂದಂತೂ ಹೌದು. ಅಥವಾ ಇದು ಹೀಗೇ ಎಂದು 
ಎವರಿಸುವುದಕ್ಕೂ ತುಸು ಕಷ್ಟವಾಗುತ್ತ ದೆ. ಅಂತೂ ಎಕ್ಕುಂಡಿ ನನಗೆ ಆದೆಂತದೋ 
ಮೋಡಿ ಹಾಕಿದ್ದಂತೂ ನಿಜ. ನಮ್ಮ ಆ ಕನ್ನಡ ಶಾಲೆಯಿರುವಲ್ಲಿಂದ ತೀರಾ ಹತ್ತಿರ 
ದಲ್ಲಿ ಬರುವ ಕಡಲಿನ ತೆರೆಗಳ ಶಬ್ದ ಎಕ್ಕುಂಡಿ ಹಾಡಿದ ಕವಿತೆಯ ಸುಮಧುರತೆ 
ಯೊಂದಿಗೆ ತಾಳ ಬಾರಿಸಿದಂತಿತ್ತು. 

ನಮ್ಮ ಆ ಶಾಲೆಗೆ ಹತ್ತಿರವೇ ಇದ್ದ ಗೌರೀಶ ಕಾಯ್ಕಿಣಿಯವರ ಮನೆಗೆ ಆಗಾಗ 
ಹೋಗಿ ಬರುತ್ತಿದ್ದ ಅವರನ್ನು ನಂತರ ಎಷ್ಟೋ ಸಲ ಶಾಲೆಯ ಕಡಗಟ್ಟಿನ ಮೇಲಿಂದ 
ನೋಡಿದ್ದಿದೆ ಗೋಪಜ್ಜಿ ಮನೆ ಮುಂದಣ ಜಾಗೆಯಲ್ಲಿ ಹಾಣಿಗೆಂಡೆ ಆಟವಾಡುತ್ತಿದ್ದ 
ನಾವು ಗೆಳೆಯರು ಅವರು ಗೌರೀಶರ ಮನೆಗೆ ಹೋಗುವ ದಾರಿಯಲ್ಲಿ ಅವರನ್ನು ಕಂಡು 
ಅಂದು ಶಾಲೆಯಲ್ಲಿ ಹಾಡಿದವರು ಎಂದು ಗುರುತಿಸಿ ಅವರನ್ನು ಮುತ್ತಿಕೊಂಡಿದ್ದದೆ. 
ಆಗ ಅವರು ಅವರ ಧಾರವಾಡೀ ಕನ್ನಡದಲ್ಲಿ “ಹ್ಯಾಂಗಿದಿರೀ, ಎಷ್ಟನೇ ನಂಬ್ರಾ ಬಂದ್ರಿ 


ಶಾಲೀ ಒಳಗ್ಗ ಚಲೋ ಓತ್ತೀರಿ ಹೌದಲ್ಲೊ” ಎಂದು ಮಣ್ಣಾ ಗಿದ್ದರೂ ನಮ್ಮ ಕೈ 
ಕುಲುಕಿ ಹೋಗುತ್ತಿದ್ದರು. ಅವರು ನಮ್ಮೂರಿನ ಪಕ ಕ್ಕದ ಕುಗ್ರಾ ಮ 'ಬಂಕಿಕೊಡ ದಲ್ಲಿ 
ಹೈಸ್ಕೂಲಿನಲ್ಲಿ ಹೆಡ್ಮಾಸ್ಟರ್‌ ಆಗಿದ್ದರು. 

ಒಂದು ಸಲ (ಆಗ ಬಂಕಿಕೊಡ್ಡದಲ್ಲಿ ಬೊಳೇರ್‌ ಜಾತ್ರೆ ಎಂದು ಒಂದು ಜಾತ್ರೆ 
ಜೋರಾಗಿ ನಡೆಯುತ್ತಿತ್ತು. ನಮಗೆಲ್ಲ ಗೆಳೆಯರಿಗೆ ಟಾರು ಇದ್ದಿರದ ಆ ಮಣ್ಣು 
ರಸ್ತೆಯಲ್ಲಿ ಬಂಕಿಕೊಡ್ಡದ ಜಾತ್ರೆಗೆ ಹೋಗಿ ಬರುವುದು ಖುಷಿಯಾಗುತ್ತಿತ್ತು. ಹೋಗಿ 
ಬರುತ್ತಿದ್ದೆವು) ಬೊಳೇರ್‌ ಜಾತ್ರೆ ಗೆ ಬಂಕಿಕೊಡ್ಲಕ್ಕೆ ಹೋಗಿದ್ದಾಗ ಎಕ್ಕುಂಡಿಯವರ 
ಮನೆಗೂ ಹೋಗಿ ಬಂದಿದ್ದೆವು ನಾವು ಒಂದೆರಡು ಗೆಳೆಯರು. ಆಗ ಅವರಿಗೆ ನಾನು 
ಕೊಡ್ಲೆ ಕೆರೆ ಗಜು ಭಟ್ಟರ ಮಗ ಎಂದು ತಿಳಿದದ್ದು. ಓಹೋಹೋ ನೀನು ಅವರ 
ಮಗನೊ ಎಂದು ಕಣ್ಣುಡಿಸಿದ ರೀತಿ ಈಗಲೂ ಮರೆಯಲಾಗುತ್ತಿಲ್ಲ. ಆಗ ನನ್ನ 
ತಂದೆ TDB ಉಪಾಧ್ಯಕ್ಷರಾಗಿದ್ದ ಸಮಯ. ಬಂಕಿಕೊಡ್ಡದ ಶಾಲೆಯ ವಿಷಯ 
ವೊಂದಕ್ಕೆ ನನ್ನ ತಂದೆ ಜತೆ ಕುಮಟಾಕ್ಕೆ ಹೋಗಿದ್ದಾಗ ಬಸ್ತಿ ಪೇಟೆಯಲ್ಲಿ 
ಮಳೆ ಬಂದು ನೆನೆದು ಗಂಟೆಗಟ್ಟಲೆ ಹೊಟೆಲೊಂದರಲ್ಲಿ ಮಾತನಾಡಿದ್ದ ರೀತಿ 
ಎವರಿಸಿದ್ದ ರು. 

ಇವನ್ನೆಲ್ಲ ಯಾಕೆ ಬರೆಯುತ್ತಿದ್ದೇನೆ ಎಂದರೆ ಇವೆಲ್ಲ ವರ್ತಮಾನಗಳು ಭೂತ 
ಕಾಲಕ್ಕೆ ಸರಿದು ನೆನಪಾದ ಸಂಗತಿಗಳಾಗಿದ್ದು ವರ್ಷಗಟ್ಟಲೆ ಹಿಂದಿನವು ಎಂದು ಅನಿಸದೇ 
ಇರುವುದಕ್ಕಾ ಗಿ. ನಿನ್ನೆ ಮೊನ್ನೆ ಯ ತನಕವೂ ನಾನು ಗೋಕರ್ಣದ ಬೀದಿಯಲ್ಲಿ 
ಹಾಣೆಗೆಂಡೆ ಆಡುತ್ತಿ ದ್ದ ಹುಡುಗ, "ಕವಿಯಾದ ಎಕ್ಕುಂಡಿ ಮಾಸ ನ್ಪರನ್ನು ನನ್ನ ಕೊಳೆಯಾದ, 
ಮಣ್ಣಾದ ಕೈಗಳಿಂದ ಮುಟ್ಟಿದ್ದೆ ಎಂದೇ ಅನಿಸುತ್ತಿದೆ. “ಆತೆ ಆದೇ ಎಕ್ಕು ಡಿ 
ಮಾಸ ಬರು ಇನು ಬ್ಕಾ ರಕೊಂದನ್ನು ಕೆಲಸಕ್ಕಾಗಿ. ಸೇರಿ, ವರ್ಗಾವರ್ಗಿಗೊಳ್ಳುತ್ತ 
ತೂರಾಡುತ್ತ, ತೇಲುತ್ತ 'ಬೆಂಗಳೂರಿಗೇ ಬಂದಿದ್ದಾಗಿನ ದಿನಗಳಲ್ಲಿಯೇ ಬೆಂಗಳೂರಿಗೇ 
ಬಂದು ಆಗಾಗ ಎಲ್ಲೆಲೋ ಕಾರ್ಯಕ್ರ ಮಗಳಲ್ಲಿ ಸಿಕ್ಕಿ ಬಾಲ್ಕದಲ್ಲಿ ಕುಲುಕಿದ್ದ ಕೈಗಳಿಗೆ 
(ಕಪ್ಪು ರೋಮಗಳು ದಟ್ಟೆ ಸಿದ ಈ ದಿನಗಳಲ್ಲಿ) " ಈಗಲೂ ಅವರ ಕೈ ಕುಲುಕುವ 
ಆರ್ದತೆ ಒದಗಿಕೊಳ್ಳ ತೊಡಗಿದ್ದು ಖುಷಿ ಎನಿಸುತ್ತಿತ್ತು. ಅದೇ ಎಕ್ಕು ಡಿ "ಮಾಸ್ತ ರ್ರು 
ಪ್ರಾಣ ಬಿಟ್ಟು ನಿರ್ಜೀವವಾಗಿ ಬಿದ್ದುಕೊಂಡಿದ್ದನ್ನು “ನೋಡುವುದೂ ಹ ಬೆಂಗಳೂರಿನಲ್ಲಿ 
ಒದಗಿ ಬರುತೆ ತ್ರದೆಯೆಂಬುದು ನನಗೆ ತಿಳಿದಿರಲಿಲ್ಲ. 

ಪ್ರಾಣ ನೀಗಿ ಮಲಗಿದ್ದ ರೂ ಎಕ್ಕುಂಡಿಯವರು “ಓ ಮಾಬಲ ಮೂರ್ತಿ" 
ಎಂದು ಕೈಕುಲುಕಲು ಎದ್ದು ಬಂದು ಬಿಡುತ್ತಾರೆ ಎಂದೇ ಅನಿಸುತ್ತಿತ್ತು ಎಷ್ಟೋ 
ಹೊತ್ತಿನ ತನಕ. AN 

ಆದರೆ ಅದು ಹಾಗಾಗಲಿಲ್ಲ. ನನ್ನ ಕೈಗಳು ತಬ ) ಲಿಯಾದವು ಎಂದು ಆಗ 
ಅನಿಸದಿರಲಿಬ್ಲ. ಸಾವು ಎಂದರೆ ಏನು. AR ಮೆತ್ತೂ ದಟ್ಟವಾದ ಸಂಗತಿ 

ಯಾಯ್ತು. ಎಕ್ಕುಂಡಿಯವರು ಒದಗಿಸಿದ ಕೊನೆಯ ಪಾಠವದು. ಎಕ್ಕುಂಡಿಯವರು 
ಬದುಕಿರುವ ತನಕವೂ ಮನಸ್ಸಿ ನ ಅಂಗಳದಲ್ಲಿ ನಾನಿನ್ನೂ ಹಾಣೆಗೆಂಡೆ ಆಡುವ ಹುಡುಗ 
ಎಂಬ ಭಾವನೆಯೇ ತುಂಬಿರುತ್ತಿತ್ತು. ಅವರ ಸಾವು ಬದುಕಿನ ಮತ್ತೊಂದು ಕಾವ್ಯದ 
ಬಳೆಯನ್ನು ತೆರೆದಿಟ್ಟಿ ತು... "ಕಾಲೋ ಜಗದ್ಭ ಕ್ಷಕ' ಎಂಬ ಮಾತು ಸ್ಪ ಪ್ಪ ವೆನಿಸಿತ್ತು. 
ಕಾಲ ಅವರನ್ನ ೦ತೂ ಮುಗಿಸಿತ್ತು. ನನ್ನ ಬಾಲ್ಯಕ್ಕೂ ಒಂದು ತೆರೆ ಎಳೆದಿತ್ತು. 
ಅಬ್ಬ . ಸಾವೆ ! 

ನನ್ನ ಪ್ರಥಮ ಕವನ ಸಂಕಲನಕ್ಕೆ ಮುನ್ನುಡಿ ಬರೆದುಕೊಟ್ಟಿದ್ದರು. ನನ್ನ 
ಸಂಕಲನವೇನು ಒಳ್ಳೆಯ ಸಂಕಲನವಲ್ಲ. ಆದರೂ ಎಕ್ಕುಂಡಿಯವರು ನನ್ನನ್ನು ತುಂಬಾ 
ಹೊಗಳಿದ್ದರು, ಅವರ ಹೊಗಳಿಕೆಯೇ ಒಂದು ಕನ್ನಡಿಯಾಗಿತ್ತು. ನನ್ನ ಕುಬ್ಬತೆ 
ಯನ್ನು ತೋರಿಸುತ್ತ ಲೇ ಇತ್ತು. ಆ ಕನ್ನಡಿಯ ಮೂಲಕ ನಾನು ಎಲ್ಲೆಲ್ಲಿ ತುಂಬಿ 
ಕೊಳ್ಳಬೇಕು ಎಂಬ ವಿಷಯವನ್ನು ಪರೋಕ್ಷವಾಗಿ ತಿಳಿ ಹೇಳಿದ್ದರು. ನಾನೇ ಹಣ 
ಹಾಕಿ ತಂದ ಆ ಕವನ ಸಂಕಲನದ ಪ್ರತಿಗಳು ಇನ್ನೂ ನನ್ನಲ್ಲಿ ನಾಲ್ಕೈದು ನೂರಾದರೂ 
ಇವೆ. ಆದರೆ ಯಾರಿಗೂ ಕೊಡುತ್ತಿಲ್ಲ ನಾನೀಗ ಅವನ್ನು. ಎಕ್ಕುಂಡಿಯವರ ಮುನ್ನುಡಿಯ 
ಬಲದಿಂದಲೇ ನನ್ನನ್ನು ನಾನು ವಿಮರ್ಶಿಸಿಕೊಳ್ಳ ಬಹುದಾದ ಶಕ್ತಿ ಒದಗಿ ಉತ್ತಮ 
ಕವನಗಳನ್ನು ಬರೆಯಲು ಈಗ ಪ್ರ ಯತ್ನಿಸುತ್ತಿರುವದಂತೂ ನಿಜ. 

ಈಗ ಎಕ್ಕು ೦ಡಿಯವರಿಲ್ಲ. ಅವರ ಕಾವ್ಯದ ಕುರಿತು ನಾನು ಬರೆಯ ಬಯಸುವು 
ದಿಲ್ಲ. ಕಾವ್ಯ ದ ಕುರಿತು ಬರೆದರೆ ಮತ್ತೆ “ಅನ್ನ ರೊರೆದುದನೆ' ಎಂಬ ಅಡಿಗರ ಮಾತು 
ನೆನಪಿಗೆ ಬಂತು ಕಾಡುತ್ತದೆ. ಬದಲು ಹಾಣೆಗೆಂಡೆಯಾಟ ಆಡಿ ಮಣ್ಣು ದ ಕೈ ಗಳಿಂದ 
ಅವರ ಕೈಕುಲುಕಿ ಸ ಸಂತಸಿಸಿದ ಗೋಕರ್ಣದ ಅಂದಿನ ವರ್ತಮಾನವನ್ನು "ಒಮ್ಮೆ ಇಲ್ಲಿ 
ನೆನಪಿಸಿಕೊಂಡು, ಬೆಂಗಳೂರಿನ ಮಣ್ಣಲ್ಲಿ ಇಂಗಿ ಹೋದ ಎಕ್ಕುಂಡಿಯವರನ್ನು “ಸಾವ 
ಬದುಕಿನ ಸಂದರ್ಭದ ಒಂದು ಟಿಪ್ಪ ಣಿಯಾಗಿ ಇಲ್ಲಿ ಬರೆದಿದ್ದೇನೆ. ಅಷ್ಟೆ. 


ತಸ್ಪೋಲೆ 


ಹ ಕಳೆದಗ್ರಾಫಿಕ್‌ ವಿಶೇಷ ಸಂಚಿಕೆಯ (ಸಂ : 4) ಕೆ. ವಿ. ಸುಬ್ರಹ್ಮಣ್ಯಂ ಅವರ 
ಲೇಖನದಲ್ಲಿ ಕೆ. ಜಿ. ಸುಬ್ಬಣ್ಣ ಎನ್ನುವ ಬದಲಾಗಿ ಕೆ. ಜಿ. ಸುಬ್ರಹ್ಮಣ್ಯಂ 
ಎಂದು ತಪ್ಪಾಗಿ ಅಚ್ಚಾಗಿದೆ. ಇದಕ್ಕಾಗಿ ವಿಷಾದಿಸುತ್ತೇವೆ. 


ತ್ತ ಸಂಚಿಕೆ 5ರಲ್ಲೂ ಅನೇಕ ಅಚ್ಚು ದೋಷಗಳಿಗಾಗಿ ವಿಷುದಿಸುತ್ತೇವೆ. 


ಕೆಲವು ಕಣ್ಣುಗಳ ಹಲವು ನೋಟಗಳೆಲ್ಲ... 


ಈ ಪು.ತಿ. ನರಸಿಂಹಾಚಾರ್‌ 

ಎಕ್ಕು ಂಡಿಯವರಂಥ ಕವಿಗಳು ತುಂಬ ವಿರಳ. ಈ ಏರುವೆಯವರು ಎಲ್ಲ 
ಕಾಲದಲ್ಲೂ "ಎಭಿಸುವಂವಥರಲ್ಲ. ಇಂಥವರಿಂದ ಭಾಷೆಗೆ ಒಂದು ಮೆರಗು ಬರುತ್ತ ದೆ; 
ಜನಪದ ಆತ್ಮ ಗೌರವ ಸಂಪನ್ನ ವಾಗುತ್ತದೆ. ಪದವಿ ಪ ತಿಷ್ಠ ಗಳ ಕಾಂಕ್ಷೆಯಿಂದ ಇಂಗ್ಲಿಷ್‌ 
ಭಾಷೆಯ ವ್ಯಾ ಮೋಹಕ್ಕೆ "ಸಕ್ಕ ತಮ್ಮ ವಾಗಿಂದ್ರಿ ಯವನ್ನು ಶೋಷಿಸಿಕೊಂಡು 
ನಖ ದಂಷ ಪ್ರಗಳನ್ನು ಬೆಳೆಸಿಕೊಳ್ಳಿ ಲು ಯತ್ತಿ ಸುತ್ತಿ ರುವ ನಮ್ಮ ನಾಡಿನ ಧೀಮಂತರು 
ಇಂಥ ಕವನವನ್ನು ಓದಿ ತಮ್ಮ "| ಜ ಸತ್ತ ದ ತ೪ವನ್ನು ಪಡೆದಾರು ಎನ್ನು ವಂತಿವೆ ಇವರ 
ಕವನಗಳು. ಏಕೆಂದರೆ, ಈ ಜೀಯ ಕವನಗಳು ಬ್ಲೆ ೇಕ್‌ “ಕವಿಯವಕ್ಕೆ "ಮೂ 'ಕಡಿಮೆಯವಲ್ಲ 
ಅಲ್ಲದೆ ಇವು ಸ್ವಚ್ಚ ಚ್ಹದೇಸೀ ಕವನಗಳು, ತಮ್ಮ ದೇಸಿಯಿಂದಲೇಶೋಭಿಸುವಂಥವು. 

(ಬೆಳ್ಳ ೈಕೆ ಕೈಿಗಳು- ಬೆನ್ನು ್ಲಿ ಡಿಯಿಂದ) 

ಅ ಶಾಂತರಸ 

ತಕ್ಷಣ ಎಕ್ಕುಂಡಿ ಕುರಿತು ಏನಾದರೂ ಹೇಳೋದು ಕಷ್ಟ. ಅವರ ವ್ಯಕ್ತಿ ತ್ತ ಬಹಳ 
ಸಂಯಮದ ಒರಿತನದ ಮಾನವೀಯ ಸಂಬಂಧಗಳನ್ನು ಹೊಂದಿತ್ತು. ಅವರ 
ಹುಡುಕಾಟ ಯಾವಾಗಲೂ ಸೌಂದರ್ಯ ಚೆಲುವಿನ ಕಡೆಗಿತ್ತು. 

ಅವರು ನಂಬಿದ್ದ ಜನಪರವಾದ ಶೋಷಣೆ ಬಡತನದ ವಿರುದ್ಧ ದ ನಿಲುವುಗಳು 
ನನ್ನದೂ ಆಗಿದ್ದರಿಂದ ನನಗೆ ಬಹಳ ಸೇರಿತು. ಎಕ್ಕುಂಡಿಯವರ ಮಧ್ವ ಮತ್ತು 
ಮಾರ್ಕ್‌, ಕುರಿತ ನಿಲುವು ಹೊರ ನೋಟಕ್ಕೆ ದ್ವಂದ್ವವಾಗಿ ಕಂಡರೂ, ಮನುಷ್ಯನ 
ಬದುಕಿನ ಕಷ್ಟನಷ್ಟಗಳು ಮಾರ್ಗದರ್ಶಕವಾಗಿ ನಮ್ಮ ದಾರಿ ಕಂಡುಕೊಳ್ಳಲು ಬೇಕಾದ 
ತಾತ್ವಿ ಕ ನೆಲೆಗಟ್ಟ ನ್ನು ಮಾಧ್ವ ee ಕೊಟ್ಟಿ ದೆ. ಮಾಧ್ವ ಸಿದ್ಧಾ ತ ಅಂದ ತಕ್ಷಣ 
ನಾವು ಮೆಟ್ಟಿ ಬೀಳೆಬೇಕಿಲ್ಲ. ಯಾವ ಸಿ ಂತವೇ ಆಗಲಿ ಜನರಿಗೆ ವಿರುದ್ಧ ವಾದದ್ದ ಲ್ಲ 
ಹಾಗಿದ್ದ ರೆ ಯಾರೋ ಹೊರಗಿನಿಂದ ತಂದು ಹಾಕಿದ್ದಿರಬಹ:ದೇ ಹೊರತಾಗಿ ಮೂಲ 
ಸಿದ್ಧಾಂತ ಹಾಗಿರುವುದಿಲ್ಲ, ಎಕ್ಕುಂಡಿ ಮಾಧ್ವ ಸಿದ್ಧಾಂತ ಮೈಗೂಡಿಸಿಕೊಂಡಿದ್ದರೂ 
ಈ ಇಪ್ಪತ್ತನೇ ಶತಮಾನದ ಮನುಷ್ಯನಿಗೆ ತಾತ್ವಿಕವಾಗಿ ಮಾರ್ಕ್‌ ಸಿದ್ಧಾಂತ ಕೂಡಾ 
ಆರ್ಥಿಕ ಸಾಮಾಜಿಕವಾಗಿ ಅಗತ್ಯ ಬೀಳುತ್ತದೆ, ಎಕ್ಕುಂಡಿಯವರ ಮಾನಸಿಕ ಮತ್ತು 
ಆತ್ಮಸ್ಥ ನೆಲೆಗಟ್ಟೇನಿತ್ತು ಅದು ಜನಪರವಾಗಿತ್ತು. ಅುತೆಯೇ ಅಲ್ಲಿ ಮಧ್ವ ಮತ್ತು 
ಮಾರ್ಕ್‌ ಸಿದ್ಧಾಂತಗಳಿರಡೂ ನೆಲೆಗೊಂಡಿವೆ. 

ಕವಿಯಾಗಿ ಒಂದು ಕಾಲದಲ್ಲಿ ಯಾರೋ ಒಂದಿಬ್ಬರು ಹೆಸರು ಮಾಡುತ್ತಾರೆ. 
ಆದರೆ ಅವರ ಜೊತೆಗೇ ಇತರರೂ ಅಸಮರ್ಥರು ಅಂತೇನಲ್ಲ. ಕನ್ನಡದಲ್ಲಿ ಕಥನ 
ಕಾವ್ಯಕ್ಕೆ ಎಕ್ಕುಂಡಿ ಕೊಟ್ಟ ಕೊಡುಗೆ ಬಹಳ ಹೊಸದು. ತಮ್ಮ ಎಲ್ಲ ನಿಲುವು ಅನಿಸಿಕೆ 
ಗಳನ್ನು ಅವರು ಪೌರಾಣಿಕ ಪ್ರ ತಿಮೆ ಕಥಾನಕಗಳ ಮೂಲಕ ತಿಳಿಸಿದರು. 
ಜನರಿಗೆ ಸೇರದೇ ಹೋಗುವುದನ್ನ ಬರೆದರೆ ಕಾಲವೇ ಅದನ್ನು ಬದಲಾಯಿಸಿ ಹೊಸತನ್ನ 
ಕೊಡುತ್ತಾ ಹೋಗುತ್ತದೆ. ಜನರ ಒಳಗಿನ ತುಡಿತ ಕಾಲದ ತುಡಿತವಾಗುತ್ತದೆ. 
ಅಂಥಾ ತುಡಿತವನ್ನು ಕವಿಯಾದವನು ಪೂರೈಸುತ್ತಾನೆ ಅದನ್ನ ಮಾಡಿದವರಲ್ಲಿ 
ಎಕ್ಕುಂಡಿಯೊಬ್ಬರು, ಇವತ್ತು ಇನ್ನೂ ಕಥನ ಕವನಗಳು ಬೇಕು. 

ಎಕ್ಕುಂಡಿಯವರ ಬಗ್ಗೆ ನಮ್ಮಲ್ಲಿ ಚರ್ಚೆಯಾಗಿಲ್ಲ. ಅವರಿಗೆ ಅನ್ಯಾಯವಾಗಿದೆ. 
ನಾವು ಕನ್ನಡಿಗರು ಸಮಗ್ರವಾಗಿ ನೋಡಲು ಕಲಿತಿಲ್ಲ ನಾಲ್ಕು ಮಂದಿಗೆ ಮಾತ್ರಾ 
ಬೇಕಾದ್ದು ಆಗುತ್ತಿದೆ. ಒಂದು ಗುಂಪು ಯಾರನ್ನ ಪ್ರ ಚಾರ ಮಾಡುತ್ತ ದೋ 
ಅವರಿಗಿಂತಾ ಸಮರ್ಥರಾದ ಇತರ ಕವಿಗಳು ಮೂಲೆಗುಂಪಾಗುತ್ತಾರೆ ಎಕ್ಕುಂಡಿ ಒಂದು 
ಉದಾಹರಣೆ ಅಷ್ಟೆ ಅವರಂತೆ ಬಹಳ ಮಂದಿ ಉಳಿದಿದರೆ. 

ಕನ್ನಡದಲ್ಲಿ ಎಕ್ಕುಂಡಿಯವರನ್ನ ಬಿಟ್ಟರೆ ತಮ್ಮ ಕವನಗಳನ್ನ ಚೆನ್ನಾಗಿ ಹಾಡುವ 
ಕವಿಗಳು ಕಾಣಬರುವುದಿಲ್ಲ. ಕಾವ್ಯವಾಚನ ಒಂದು ಕಲೆ, ನಮ್ಮ ಕವಿಗೋಷ್ಠಿಗಳು 
ಬಹುಮಟ್ಟಿಗೆ ಯಶಸ್ವಿಯಾಗುವುದೇ ಇಲ್ಲ. ಉರ್ದುವಿನ ಮುಷಾಯೆರಾ ಗಮನಿಸಿ, 
ಅದು ಗೇಯ ಪ್ರಧಾನವಾದ್ದು ನಮ್ಮ ಕವಿ ಸಮ್ಮೇಳನಗಳಲ್ಲಿ ಭಾವಪೂರ್ಣವಾಗಿ ಕವಿತೆ 
ಓದೋದು ಕಡಿಮೆ ಹಾಗೆ ಓದುವುದೂ ಹಾಡುವುದೂ ಒಂದು ಕಲೆ, ಗಮಕ್‌ ಬೇರೆ 
ಕವಿತೆ ಹಾಡೋದು ಬೇರೆ. 


ಹಿ ಹೆಚ್‌. ಎಸ್‌. ವೆಂಕಟೇಶಮೂರ್ತಿ 
ಎಕ್ಕುಂಡಿ ಮುಖ್ಯವಾಗಿ ಕಥನ ಪ ತಿಭೆಯ ಕವಿ. ಅದನ್ನೆ ಅವರು ತಮ್ಮ 


ಅಭಿವ್ಯಕ್ತಿಯ ಎಲ್ಲ ಶಕ್ತಿಯ ವಿನಿಯೋಗಕ್ಕೂ ಎಲ್ಲರಿಗಿಂತ ಭಿನ್ನವಾಗಿ ಬಳಸಿಕೊಂಡರು 
ಆ ಭಿನ್ನತೆ ಸ್ವರೂಪ “ವರ್ಣನಾಪ್ರಧಾನವಾದ'ದ್ದು, ಕಥನದಲ್ಲಿ ಸಾಮಾನ್ಯವಾಗಿ 
ವರ್ಣನೆಗೆ ಸಮಯವಿರುವುದಿಲ್ಲ. ಕಥನ ಮುಂದೋಡುತ್ತಲೇ ಇರಬೇಕು. ಆದರೆ ಕಥನ 
ಗುಣಕ್ಕೆ ವರ್ಣಕ ಗುಣವನ್ನ ಬೆರೆಸಿದ್ದು ಅವರ ವಿಶಿಷ್ಟ ಸಾಧನೆ. 

ಮತ್ತೊಂದು ವಿಶೇಷತೆ ಅವರ "ಪುರಾಣ ಪ್ರಿ ತಿ'. ಇತಿಹಾಸ ಮತ್ತು ಪುರಾಣವನ್ನ 
ವರ್ತಮಾನದ ನೆಲೆಯಲ್ಲಿ ಮಂಡಿಸೋ ಪ್ರಯತ್ನ ಮಾಡುತ್ತಾರೆ. ಜೊತೆಗೆ ಅವರ 
ದೈವಿಕ ಅತಿ ಮಾನುಷ ಪಾತ್ರಗಳು "ಮನುಷ್ಯ'ರಾಗುವ ಹಂಬಲ : ಹೊತ್ತವರು. 
ಪುರಾಣೀಕರಣ ಎಲ್ಲವನ್ನೂ ಸಾಮಾನ್ಯವಾಗಿ ವೈಭವೀಕರಿಸುತ್ತೆ. ಆದರೆ ಎಕ್ಕುಂಡಿ 
ಸೃ ಪ್ಟಿಸಿದ ಪುರಾಣ ಪಾತ್ರ ಗಳು ಮಾನವತ್ವ ದ ಹಂಬಲ ಉಳ್ಳವರು. ಭಕ್ತ ಮತ್ತು 

ಭಗವಂತ ಸಮಾನ ಪಾತಳಿಯಲ್ಲಿ ಬರುತ್ತಾ ರೆ. ಜನ ನಿರಂಜನರಾಗುವ ಹಾಗೇ ನಿರಂಜನ 
“ಜನ'ವಾಗುವ ದ್ವಿಮುಖಿ ಚಲನೆಯಲ್ಲಿ ಇವರೆಲ್ಲಾ ಒಂದೇ ಸಮಾನ ಪಾತಳಿಯಲ್ಲಿ 
ಒಟ್ಟು ಗೂಡುತ್ತಾ ಹ 

ಅವರ ಪುರಾಣದ ನಿರೂಪಣೆಯಾಗಲೀ ಸೌಂದರ್ಯ ಪ್ರ ಜ್ಞ ಯಾಗಲೀ ಅವರ 
ಸಾಮಾಜಿಕ ಕಾಳಜಿ ಕಡಿಮೆ ಮಾಡಲಿಲ್ಲ. ಕವಿತೆ ಹೇಗೆ ಮನ್ಸು ಗೆ ಅನ್ನ ವನ್ನ ಕೊಟ್ಟು 
ಸಂಸ್ಕೃತಿಯನ್ನ ಬೆಳೆಸುತ್ತೋ ಹಾಗೆ ಸಹಜ ಬದುಕನ್ನೂ ಸಂಪದ್ಭ ರಿತ ಮಾಡಬೇಕು 
ಆ ಕರ್ತವ್ಯ ಕಾವ್ಯ ಕ್ಕ ದೆ ಅಂತ ಎಕ್ಕು ೦ಡಿ ಭಾವಿಸುತ್ತಾ ರೆ. 

ಲಕ್ಷಿ (ಶನನ್ನ ತಿತನಿವಛಾ ನಾದಲಯ ಎಕ್ಕುಂಡಿ ಕಾವ್ಯ ದ ಮತ್ತೊಂದು 
ಗುಣ. ಅದು ಕೇವಲ ಮಾಧುರ್ಯಕ್ಕೆ ಬಂದಿರುವಂಥದ್ದು. ಕರ್ಕಷತೆ ಕರೋರತೆಗಳಿಗೆ 
ಅಲ್ಲಿ ಸ್ಥಳವಲ್ಲ. 


ಅ ಕೆ. ಸತ್ಯನಾರಾಯಣ 


ಒಬ್ಬ ಲೇಖನಿಗಿರಬೇಕಾದ ಖಾಸಗಿ ವ್ಯ ಕ್ರ ತ್ವ ಎಂಥದ್ದು ಅಂತ ಯೋಚಿಸಿದಾಗ 
ನಮ್ಮ ಕನ್ನ ಇಸ ಸಂಸ್ಕೃ ತಿಯಲ್ಲಿ ಈ ನಿಟ್ಟೆ ನಲ್ಲಿ ಎನು' ತೆ ಮುಖ್ಯ ವಾಗುತ್ತಾರೆ. ಲೇಖಕ 
ಅಂದ್ರೆ ಸಮಾಜ ಸಷ ಕ್ರಾ Fit ಅನ್ನೊ € ಸೋಗು "ಹಾಕದೆ, ಎಲ್ಲರ ಹಾಗೇ 
ಸಹಜವಾಗಿ ಸರಳವಾಗಿ ಬದುಕನ್ನ ವಸ್ತು ನಿಷ್ಠವಾಗಿ ನೋಡುವಂತ ತನ್ನ ಖಾಸಗಿ 
ವ್ಯಕ್ತಿತ್ವದ ಜೊತೆಗೇ ಕವಿ ಭಾವವನ್ನು ಉಳಿಸಿಕೊಂಡು ಪ್ರಶಸ್ತಿ ಖ್ಯಾತಿಗಳಿಗೆ ಎಲ್ಲರೂ 
ಮುಗಿಬೀಳುವ ಇವತ್ತಿನ ಸಂದರ್ಭದಲ್ಲಿ ಲೇಖಕ ಅಂದ್ರೆ ಒಬ್ಬ ವಿಶಿಷ್ಟ ವ್ಯಕ್ತಿ 
ಅಂದುಕೊಳ್ಳದೆ ಸಹಜವಾಗಿ ಬದುಕಿದ ಅಡಿಗರು-ಎಕ್ಕುಂಡಿಯವರು ಒಂದು 
ಅಪರೂಪದ ಉದಾಹರಣೆ. 

ಎಕ್ಕುಂಡಿಯವರು ಇತರ ಕವಿಗಳಿಗೆ ಹೋಲಿಸಿದಾಗ, ಬರೆದಿರೋದು ಕಡಿಮೆ 
ಯಾದರೂ, ಅವರ ಕಾವ್ಯಕ್ಕಿರುವ "ಬೀಸು" ಮುಖ್ಯ ಎನಿಸುತ್ತದೆ. ಅವರ ಕಾವ್ಯದಲ್ಲಿ 
ಪುರಾಣಗಳಿಂದ ಎತ್ತಿಕೊಂಡ ಪ್ರ ಸಂಗಗಳನ್ನು ಕೂಡಾ ಬೇರೆ ಥರದಲ್ಲಿ ಕಥಿಸಲಾಗಿದೆ 
ಮತ್ತು ಹೊಸ ಅರ್ಥಗಳನ್ನು ತೋರಲಾಗಿದೆ. ಅವರ "ಬೀಸಿ'ನಲ್ಲಿ ಪ್ರಾಣಿ ಪರಿಸರಗಳೂ 
ಇವೆ. ಅವರು ರೈತರ ಬಗ್ಗೆ ಬರೆಯಲಿ ಅಥವಾ ಕಾರ್ಲ್‌ಮಾರ್ಕ್ಸ್‌ ಕುರಿತೇ ಬರೆಯಲಿ 
ಅದರಲ್ಲೆಲ್ಲಾ ಬದುಕು ಬಹಳ ಮುಖ್ಯವಾಗುತ್ತ ದೆ. ಬದುಕನ್ನ ಬದುಕಿನ ತಿರುವುಗಳನ್ನ 
ಬೇರೊಂದು ಅರ್ಥದಲ್ಲಿ ನಿರೂಪಿಸಲು ಅವರ ಪಾತ್ರಗಳು ಸಹಾಯಕವಾಗುತ್ತವೆ. 

ಇವರ ಕವನಗಳಲ್ಲಿ ಕತೆಗಾರನಾಗಿ ಪ ಬಂಧ ಬರೆಯೋನಾಗಿ ನನಗೆ ವಿಶೇಷ 
ಆಕರ್ಷಣೆ ಎಂದರೆ ಕಾದಂಬರಿಯಲ್ಲಿ ಅಥವಾ ಕತೆಯೊಂದರಲ್ಲಿ ಸಣ್ಣ ಸಣ್ಣ 
ಎವರಗಳನ್ನ ಇಷ್ಟಪಡ್ತೇವೋ ಆ ರೀತಿಯ ವಿವರಗಳನ್ನ ನಾವು ಎಕ್ಕು ಡಿ ಕವಿತೆಗಳಲ್ಲಿ 
ಕಾಣಬಹುದು. ಉದಾಹರಣೆಗೆ ಮಾರ್ಕ್ಸ್‌ನ ಬಾಡಿಗೆ ಮನೆಯೊಂದರ ವಿವರ ಬರೋ 

ಕವಿತೆಯೊಂದರಲ್ಲಿ ಒಂದು ಒಳ್ಳೆಯ ಕಥೆ ಬರೆದಿದ್ರೆ ಎಷ್ಟು ವಿವರಗಳಿರುತ್ತಿತ್ತೋ 
ಅಷ್ಟೇ ವಿವರಗಳಿವೆ. ಅವು ಬರೀ ವಿವರಗಳಾಗದೆ ಬೇರೆಯದೇ ಒಂದು ಧ್ವನಿ ಶಕ್ತಿ 
ಪಡೆಯೋದು ಹೊಸ ಅರ್ಥ ಕೊಡೋದು ನನಗೆ ಆಕರ್ಷಕವೆನಿಸುತ್ತೆ. 


ಘಿ ಡಾ|| ಕೆ. ನಿ. ನಾರಾಯಣ 

ಶ್ರೀ ಎಕ್ಕುಂಡಿಯವರು ಕಥಿಸುವ ಜಗತ್ತು ನಂಬುವಿಕೆಯ ಬುನಾದಿಯನ್ನು 
ಪಡೆದಿದೆ. ನಂಬುವಿಕೆ ಎಂದೆ. ನಂಬಿಸುವಿಕೆ ಎನ್ನಲಿಲ್ಲ. ಈ ವ್ಯತ್ಕಾಸ ಗಮನಿಸಬೇಕು. 
ನಂಬಿಸುವಿಕೆಯನ್ನು ಹುನ್ನಾರವಾಗಿ ಬಳಸುವ ಕವಿಗಳ ಬಗೆ ಬೇರೆ. ಅವರ ಸಮಸ್ಯೆಗಳೂ 
ಬೇರೆ. ಆದರೆ ಇವರಲ್ಲಿ ಅದು ಮುಖ್ಯವಾಗದು. ಏಕೆಂದರೆ ಕಥಕನ ಜಗತ್ತು "ಇದೆ", 
ಕೊನೆಯ ಪಕ್ಷ ಅದು "ಇದೆ' ಎಂಬ ಬಗ್ಗೆ ಕಥಕನಿಗೆ ದೃಢ ನೆಮ್ಮುಗೆಯುಂಟು. 

ಗಾಗಿ ಜಗತ್ತು "ಆಗುವ" ಬಗೆ, ಅದರ ತಳಮಳ, ಇಕ್ಕಟ್ಟು ಸಂಘರ್ಷ, ದ್ವ ಂದ್ರ 
ಶೋಧನೆ ಮೊದಲಾದವು ಈ ಕವಿತೆಗಳಲ್ಲಿ ಲವಲೇಶವೂ ಇಲ್ಲ. ಆದರಿಂದ ಈ 
ಕವತೆಗಳ ಕಥನ ಭಿನ್ನವಾಗುತ್ತದೆ ; ತನ್ನ ಬಗೆಯ ಭಿನ್ನತೆಯನ್ನು ಕಂಡುಕೊಳ್ಳಲು | 
ಓದುಗನನ್ನು ಒತ್ತಾಯಿಸುತ್ತದೆ. 

ಈ ಕವಿತೆಗಳ ಧಾರ್ಮಿಕತೆ ಓದುಗನಿಗೆ ಒಂದು ಸವಾಲಾಗಿ ನಿಲ್ಲುವುದು. 
ವೊರುವಿಕೆಯು ತರುವ ಶೀವ್ರ ಸಂಘರ್ಷವೇ ಕವಿತೆಯಲ್ಲಿ ಮೈದಳೆದಾಗ ಓದುಗನಿಗೆ 
ಸಂಘರ್ಷದ ಧಾರ್ಮಿಕತೆ ಸಮಸ್ಯೆಯಾಗುವುದಿಲ್ಲ: ಆದರೆ ಶ್ರೀ ಎಕ್ಕು ೦ಡಿಯವರ ಈ 
ಕವಿತೆಗಳ ಓದು ಹೀಗಾಗದು. ಕಥಕ ಕಟ್ಟಿಕೊಡುವ ಜಗತ್ತನ್ನು ಸುಮ್ಮನೆ ಗ್ರ ಹಿಸುವುದು 
ಸುಲಭವಲ್ಲ ; ಹತ್ತು ಬೆಳಕಲ್ಲಿ ನಿಂತ ದೇಹವನ್ನು ನೆರಳುಗಳಿಂದ ಹೊರತು 
ಪಡಿಸಿ ನೋಡುವ ಸಮಸ್ಯೆಯ ಹಾಗೆ. "ತಾವೋ" ಕುರಿತ ಲಾವೊತ್ಸೆ ವಾಕ್ಕುಗಳ 
ಜಪಾನಿನ ಜೆನ್‌ ಹೈಕುಗಳು ಕೂಡಾ ಇಂಥದ್ದೆ ಇಕ್ಕಟ್ಟಿ ಗೆ ಓದುಗನನ್ನು 
ಸಿಲುಕಿಸುತ್ತವೆ. 

(ಬಕುಲದ ಹೂವುಗಳು- ಮುನ್ನುಡಿಯಿಂದ) 
€ ಕಗೀರ್ತಿನಾಥ ಕುರ್ತಕೋಟ 

ಎಕ್ಕುಂಡಿಯವರ ಕಾವ್ಯ ಸೃಷ್ಟಿಯ ಮೂಲ ತತ್ವ ವೆಂದರೆ ಪುನರುಕ್ತಿ. ಅವರ 
ಕಥನ ಕವನಗಳ ಛಂದೋರಚನೆಯಲ್ಲಿ ಹರಿಹರನ ರಗಳೆಗಳ ಓಟವಿದೆ. ಇಲ್ಲಿ ಪುನರುಕ್ತಿ 
ಯಿಂದ ಬೇಸರವಿಲ್ಲ. ಶಬ್ದ ಗಳಂತೆ ವರ್ಣನೆಯ ಕ್ರಮವೂ ಪುನರುಕ್ತ ವಾಗುತ್ತದೆ. 
ಪುನಶ್ಚ ರಣದಿಂದ ಮಂತ್ರ ವಿಕಾಸಗೊಳ್ಳು ವಂತೆ ಎಕ್ಕುಂಡಿಯವರ ಕುವ್ಯದಲ್ಲಿ 
ವರ್ಣನೆಯ ಎನ್ಶಾಸಗಳು ಪುನರುಕ್ತ ವಾಗುತ್ತ ದೆ. ಅದರಂತೆ ಕಾವ್ಯ ವಸ್ತು ಗಳೂ 
ಪುನರುಕ್ತ ವಾಗುತ್ತವೆ. ಅದೊಂದು ಬಗೆಯ ಕಾವ್ಯ ಚಿಂತನೆ. ಪುನರುಕ್ತಿ ಕಾವ್ಯದ 
ಕುಶಲ ಕರ್ಮದ ನೈಪುಣ್ಯದ ಒಂದು ಭಾಗವಾದರೆ ಅದು ಯಾಂತ್ರಿ ಕ ಆಗಲಾರದು. 

ಛಂದೋಗತಿಯ ಹೊರಗಿನ ಯಾಂತ್ರಿಕತೆ ಕವಿತೆಯ ಒಳಗಿನ ವೆ ೈವಿಧ್ಯ ವನ್ನು 
ರಕ್ಷಿಸಬಲ್ಲದು. ವೆ ೈವಿಧ್ಯ ವನ್ನೇ ಹುಡುಕಿಕೊಂಡು ಹೋದರೆ ಕವಿಗೆ ಅರಿವಾಗದಂತೆ 
ಯಾಂತ್ರಿ ಕತೆ ಒಳಗೆ ಗದೆ. ಮುಕ್ತ ಛಂದಸ್ಸಿ ನ ರಚನೆ ಕೂಡ ಯಾಂತ್ರಿ ಕ 
ವಾಗಬಲ್ಲದು. 


(ಪ್ರಜಾವಾಣಿ-"ಸಮ್ಮುಖ'ದಲ್ಲಿ) 
ಅ ಮಲ್ಲೇಪುರಂ ಜಿ. ನೆಂಕಟೇಶ್‌ 
ಪರಂಪರೆಯ ನೋಟ ಎನ್ನು ವುದೇ ವರ್ತಮಾನದ ಜಗತ್ತನ್ನು ಕ್ಷೇಮವಾಗಿಟ್ಟು 
ಕೊಳ್ಳು ವುದು ಎಂಬರ್ಥದ ನೆಲೆಯಿಂದ ಮಾತ್ರ ಹುಟ್ಟಿಕೊಳ್ಳದೆ : ಬದುಕಿನ ಸಾತತ್ಯದ 
ನೆಲೆಯಿಂದ ನಿರ್ಧಾರಗೊಳ್ಳು ತ್ರದೆ. ಹೀಗಾಗಿ ಎಕ್ಕು ೦ಡಿಯವರ ಕಾವ್ಯವು ತನಗೆ 
ಬೇಕಾದ ರೀತಿಯಲ್ಲೆ ಪ್ರತಿಮೆ, ರೂಪಕ ವಸ್ತು ಸಂಕೇತಗಳನ್ನು ನಿರ್ಮಿಸಿಕೊಳ್ಳು ತ್ತದೆ. 
ಭಿನ್ನ ಜಗತ್ತಿನ ಕವಿಗಳಿಗಿಂತ ಇಂಥ ಕವಿ ವರ್ತಮಾನದ ಕಾವ್ಯ ಸಂಸ್ಕೃತಿಯ ಕ್ಷೇಮದಲ್ಲಿ 
ತನ್ನ ನ್ನೂ ಗುರುತಿಸಿಕೊಳ್ಳು ವ ಹಂಬಲವನ್ನು ತೋರಿಸಿಕೊಳ್ಳು ತ್ತಾನೆ. ಇದಕ್ಕಾ ಗಿಯೇ 
ಅವದ್ಭು" "ಎಕ್‌ಲೆಕ್ಟ ಕ್‌” ಮಾದರಿಯ ಕಾವ್ಯ "ರಚನೆ ಆಗಿರುವುದು. ಇದು ಒಂದರ್ಥದಲ್ಲಿ 
ಅವರ "ಮಿತಿ ಹೇ ಗೋ ಮತ್ತೊ ಂದರ್ಥದಲ್ಲಿ ಅವರ ವೈಶಿಷ್ಟ ಮೊ ಆಗಿದೆ. 


(ಎಕ್ಕುಂಡಿಯವರ ಕಾವ್ಯದಲ್ಲಿ ಪರಂಪರೆಯ ನೋಟ ಲೇಖನದಲ್ಲಿ) 


ಈ ಎಂ. ಜಿ. ಚಂದ್ರಶೇಖರಯ್ಯ 

ಸು. ರಂ. ಎಕ್ಕು ೦ಡಿಯವರು ಸಂಪ ರ ದಾಯಶೀಲರಾದ ಆದರೆ ಬಡವನ ಬಾಳು 
ಹಸನಾಗಬೇಕೆಂಬ ಪ್ರಾ 'ಮಾಣಿಕ ಕಳಕಳಿ ಹಂಬಲವುಳ್ಳ ಕವಿ. ಇವರ ಕಾವ್ಯವು ಒಂದು 
ಸಾಮಾಜಿಕ ಸಂದರ್ಭವನ್ನು ಇರುವುದನ್ನು ಒಂದು 'ಕಾಲಸಂದರ್ಭದಲ್ಲಿ ಅದು ಇದ್ದ ತೆ 
ನೋಡುವ ರೀತಿಯದೇ- ವಿನಃ, ಅವರು ಚಿತ್ರಿಸುವ ಸಾಮಾಜಿಕ ವ್ಯವಸ್ಥೆಯ 
ರಾಜಕೀಯ ಆರ್ಥಿಕ ಸಂಬಂಧ ಮತ್ತು ಸಂಘರ್ಷಗಳನ್ನು ಬಗೆದು ನೋಡುವ 
ರೀತಿಯದಲ್ಲ. ಗಮನಿಸಬೇಕಾದ ಇನ್ನೊಂದು ಅಂಶವೆಂದರೆ, ರಸಪರ ಧೋರಣೆಯ 
ನವೋದಯ ಕಾವ್ಯವನ್ನು ತಾತ್ತಿ ಕವಾಗಿ ವಿರೋಧಿಸಿ ಬಂದ ಪ್ರಗತಿಶೀಲ 
ಲೇಖಕರಲ್ಲೊಬ್ಬ ರಾದ ಎಕ್ಕು ಂಡಿಯವರ ಕಾವ್ಯವು ಸಂಪೂರ್ಣವಾಗಿ ಹಳಿಯ ಕಾವ್ಯ 


ಮಾರ್ಗವನ್ನು "' ತೂರೆದುಕೊಂಡುದಲ್ಲ. ಕೀರ್ತನ ಸಾಹಿತ್ಯ ಮತ್ತು ನವೋದಯ 
ಸಾಹಿತ್ಯ ಗಳಿಂದ ಎಕ್ಕು ೦ಡಿಯವರ ಕಾವ ವು ಪುಪ್ಪಿ ಗೊಂಡಿದೆ. 


(ಸು. ರಂ, ಎಕ್ಕುಂಡಿಯವರ ಕಾವ್ಯ ಮತ್ತು ಪ್ರಗತಿಶೀಲ ಸಾಹಿತ್ಯ ಲೇಖನದಲ್ಲಿ) 

ಈ ಜಿ. ಪಿ. ಬಸವರಾಜು 


ಎಕ್ಕುಂಡಿಯವರದು ವಚನಕಾರರಂತೆ ಭಕ್ತಿಯ ಮಾರ್ಗವಾದರೂ ಅನೇಕ 
ಮಿತಿಗಳನ್ನು ಪಡೆದುಕೊಂಡ ಹಾದಿ. ವಚನಕಾರರಿಗೆ ದಾಸರಿಗೆ ಭಕ್ತಿ ಎಂಬುದು 
ಮುಕ್ತಿಯ ಸಾಧನವಾಗಿದ್ದ ೦ತೆಯೇ ಕ್ರಾ ೦ತಿಯ ಅಸ್ತವೂ ಆಗಿತ್ತು. ಭಕ್ತಿಯ ಗಾಢ 
ಪರವಶತೆಯಲ್ಲಿ, ಅರ್ಪಣೆಯಲ್ಲಿ ಅನುಪಮ ವ್ಯಾಮೋಹದಲ್ಲಿಯೂ ಅವರಿಗೆ ಸಮಾಜದ 
ಬಗೆಗಿನ ಎಚ್ಚ ರ, ತಮ್ಮ ಕ್ರಾಂತಿಯ ಉದ್ದೆ ೇಶ ಜಾಗ್ರ ತವಾಗಿಯೇ ಇದ್ದ ಪು. 

...ಹೀಗಾಗಿ ಭಕ್ತಿ ಎಂಬುದು ಅವರಿಗೆಂದೂ ಕಾವ್ಯದಲ್ಲಾಗಲೀ ಬದುಕನ 
ಲ್ಲಾಗಲೀ ಕಾಲ್ತೊಡಕಾಗಿರಲಿಲ್ಲ. ಆದರೆ ಎಕ್ಕುಂಡಿಯವರಲ್ಲಿ ಹೀಗಾಗುವುದಿಲ್ಲ. ಇವರ 
ಕಾವ್ಯದ ಮೂಲಸೆಲೆ ಭಕ್ತಿಯಲ್ಲಿ ಕಂಡಾಗ ಅದು ಪರವಶತೆಯನ್ನು ಹುಟ್ಟಿಸುತ್ತದೆ : 
ಭಾವುಕತೆಯನ್ನು ತುಂಬುತ್ತದೆ. ಕೌತುಕ ಅನುಮಾನ, ವ್ಯಂಗ್ಯ ಕಿಲಾಡಿತನ, ಹಾಸ್ಯ 
ಇವೆಲ್ಲ ಎಕ್ಕುಂಡಿಯವರ ಭಕ್ತಿಯ ಸಾನಿಧ್ಯದಲ್ಲಿ ಗೈರು ಹಾಜರಾಗುತ್ತದೆ. 
ಎಲ್ಲಿಯಾದರೂ ಇವರ ಭಕ್ತಿ ಯ ಜೊತೆ ವ್ಯಂಗ್ಯ ಕಾಣಿಸಿದರೆ, ಪ್ರ ಣಯ ಮುಖ 
ತೋರಿಸಿದರೆ, ಅದು ಭಕ್ತಿಯ ಪ್ರಭೆಯನ್ನು ಹೆಚ್ಚಿಸುವ ಉದ್ದೇಶದಿಂದ ಬಂದಿರುತ್ತದೆ. 
ದಾಸರಿಗೆ ವಚನಕಾರರಿಗೆ ಅವರ ಪದಗಳು, ವಚನಗಳು ಕ್ರಾಂತಿಯ ಅಸ್ತ್ರ ವಾದಂತೆ 
ಅಂತರಂಗ-ಬಹಿರಂಗಗಳೆರಡಕ್ಕೂ ಸೇತುವಾಗಿದ್ದ ವು. 

ಹೀಗಾಗಿಯೇ ಅದು ನುಡಿದರೆ ಮುತ್ತಿನ ಹಾರವಾಗುತ್ತಿತ್ತು. ಅದು ಜನರ 
ಭಾಷೆಯಾಗುತ್ತಿತ್ತು ಸಮುದಾಯದ ಅನುಭವವೇ ಅಭಿವ್ಯಕ್ತಿ ಗೊಳು ತ್ತಿತ್ತು. ಅದು 
ಕಾವ್ಯದ ಶಕ್ತಿಯೂ ಏಕಕಾಲದಲ್ಲಿ ಆಗುವ ಸುಮರ್ಥ್ಯ ಪಡೆದುಕೊಂಡಿತ್ತು. ಎಕ್ಕುಂಡಿ 
ಯವರ ಕಾವ್ಯ ದಾಸರಿಂದ-ವಚನಕಾರರಿಂದ ಬೇರೆಯಾಗುವುದು ಈ ಬಿಂದುವಿನಲ್ಲೆ 
ಎಂದೆನಿಸುತ್ತದೆ. ಈ ಅರ್ಥದಲ್ಲಿಯೇ ಇವರ ಮಾರ್ಕ್ಸ್‌ ಮತ್ತು ಮಧ್ವ ಒಂದೇ 
ಬಿಂದುವಿನಲ್ಲಿ ಸೇರುವುದಿಲ್ಲ. 

(ಎಕ್ಕುಂಡಿ ಕಾವ್ಯದಲ್ಲಿ ಸಮಾಜವಾದದ ದರ್ಶನ ಲೇಖನದಲ್ಲಿ) 


ಓದಿ 


“ಎಕ್ಕುಂಡಿ ನಮನ” 

ಸಂಪಾದಕರು : ಜಿ. ಎನ್‌. ಮೋಹನ್‌ 

ಪ್ರಕಾಶಕರು : ಪುತ್ತೂರು ಕನ್ನಡ ಸಂಘ ದ. ಕ. 
ಬೆಲೆ: ರೂ. 105 /- 


ಅನಾವರಣ 


ಮೈಸೂರಿನಿಂದ-ಮಡಿಕೇರಿಗೆ 


ಇಲ್ಲಿ ಹಸಿರೋ ಹಸಿರು ಹುಡುಗಿ 

ಕತ್ತರಿಸಿಟ್ಟಂತೆ ಕಾಡುಗಳು 

ಮರಗಟ್ಟಿದ ಹಾಡುಗಳು, ಬೆಳ್ಳ ಂಬೆಳಗ್ಗೆ 

ಕುಕ್ಕರ ಕೆರೆ ನೀರು ಬಾತುಗಳ 

ನಿಶ್ಚ ಲ ದಾರಿಗಳ ಸೀಳು- ನೆನಪು 

ಮಾಲೆಗಳು-ಸ್ವ ಯಂ ಸೇನೆಯ ಮರದ ಸಾಲುಗಳು. 


ಇಲ್ಲಿ ಬೆಳ್ಳಂಬೆಳಗ್ಗೆ ಮಂಜು ಮುಸುಕುವುದಿಲ್ಲ ಕಣೇ 
ಓಡು ಮಾಡಿನ ಸಂಧಿಗೆ ಹೊಗೆ ಏಳುವುದಿಲ್ಲ 
ಕೊಕ್ಕರಿಸುವುದಿಲ್ಲ ಕೋಳಿಗಳು, ನನ್ನ ಉಮ್ಮನ 
ಊದು ಕೊಳವೆಯ ರಾಗಗಳು ಜೀಕುವ ತೊಟ್ಟಿಲಿಗೆ 
ಶ್ರ ತಿ ಹಿಡಿದ ತಾಲೇಲಗಳು ಡೇಲಿಯಾ ಹೂ 
ಅರಸುತ್ತಾ ಹಾಡುವುದಿಲ್ಲ ಕಣೇ ಹುಡುಗಿಯರು 
ನಿನ್ನಂತೆ ಬಟ್ಟಲು-ಗಣ್ಣು ತುಳುಕಿ ತುಟಿ 
ಕೊಂಕುವುದಿಲ್ಲವೇ ಇಲ್ಲ, ಇವರು ನಕ್ಕಾಗ 
ಮುಂಜಾನೆಯ ಹನಿಮುತ್ತು ಗರಿಕೆ ಬಿಡುತ್ತವೆ ಕಣೇ. 


ಇಲ್ಲ ಬೆಟ್ಟಕ್ಕೆ ಕಾಡ್ಕು ಮರದ ತುದಿ ಮೋಡ 

ಮುತ್ತಿ ರುವುದಿಲ್ಲ ಹುಡುಗಿ ಚಾಮುಂಡಿ 

ಮೈಯಲ್ಲಿ ಕಾರೆ ಮುಳ್ಳು, ಒರಟು ಕಲ್ಲು 

ಹರಿವುದಿಲ್ಲ ಕಣೇ ಜುಳು ಜುಳು ತೊರೆ 

ಹೊಳೆವ ಬಿಳಿ ಜೇಡಬಲ್ಮೆ ಕುಣಿಕೆ ತಪ್ಪಿಸಿ ಕುಣಿವ ಕರು 
ಚಂಗನೆ ಚಿಮ್ಮುವುದಿಲ್ಲ ಹುಡುಗೀ. 


ಅಬ್ದುಲ್‌ ರಷೀದ್‌ 


ಅಬ್ದುಲ್‌ ರತೀದರ ಮೈಸೂರಿನಿಂದ-ಮಡಿಕೇರಿಗೆ 
ಜೀವಂತಿಕೆ ಸಹಜತೆಗಳ ಹುಡುಕಾಟ 


ಸಂದೀಪ್‌ ನಾಯಕ 


ಕವಿತೆಯೊಂದರ ಆಳಕ್ಕಿಳಿದು ಅದರ ಆತ್ಮ ಅಥವಾ ಜೀವವನ್ನು ಇಡಿಯಾಗಿ 
ಹಿಡಿಯುವುದು ಕಷ್ಟ ದ್ದು. ಕವಿತೆಯೊಂದರ ಅರ್ಥವಂತಿಕೆ “ಹೀಗೇ” ಎಂದು ಖಚಿತವಾಗಿ 
ಬೆರಳು ಮಾಡಿ ತೋರಿಸಲಾಗದು. ಒಳ್ಳೆ ಯ ಕವಿತೆಯೊಂದನ್ನು ಓದಿದಾಗ, ಅನುಭವ, 
ಅರ್ಥವಂತಿಕೆಯ ಹೊಸ ಸಾಧ್ಯತೆಗಳು, ಮು 3 ಆರಿವಿನ ಪ ಪರಿಧಿಯನ್ನು ವಿಸ್ತರಿಸುತ್ತವೆ. 
ಕವಿತೆಯ “ಜೀವ”ವನ್ನು ಹಿಡಿಯಲು ಅದರೊಂದಿಗೆ .೦ದಾಗಲು ಒಳ ದಾರಿಗಳನ್ನು ಶ್ವ 
ಸೇತುವೆಗಳನ್ನು ಹ:ಡುಕಿಕೊಳ್ಳ ಲು: ` ಅದೇ ಅಗತ್ಯ ನೆಲಿ ಈ ಉದ್ದೇಶವೇ, ಈ 
ಕ್ರಿಯೆಯೇ ಇಲ್ಲಿನ ಪ ಶ್ರಯುತ್ನ. 
ಅಬ್ದುಲ್‌ ರಶೀದ್‌ರ ಕವಿತೆಯ ಮೊದಲ ಪಂಕ್ತಿ ಮೈ ಸೂರಿನ ಕ್ಸ ತಕತೆ ಮತ್ತು 
ನಿಶ್ಚ ಲ ಜಡತೆಯನ್ನು ಸೂಚಿಸುತ್ತಿದೆ. “ಹಸಿರೋ ಹಸಿರು” ಸಟ ಉತ್ಪಾ ಹವೆಂಬಂತೆ 
ಕಾಣುವ ಪ್ರಯೋಗ ವ್ಯಂಗ್ಯಾರ್ಥ ಉಳ್ಳೆದೆಂದು ಮುಂದಿನ ಸಾಲುಗಳಲ್ಲಿ 

ಸ.ಷ್ಟವಾಗುತ್ತ ದೆ “ಕತ್ತರಿಸಿಟ್ಟ ತೆ ಕಾಡುಗಳು” “ಸ್ವಯಂ ಸೇನೆಯ ಮರದ ಸಾಲುಗಳು” 

ವಮುರಗಟ್ಟಿ ದ ಹಾಡು ಗಳು” “ಎಂಬ ಒತ್ತೊತ್ತಾಗಿ ಬರುವ ಪ್ರ ತಿಮೆಗಳು ನಗರೀಕರಣದ 
ದಾಳಿಯಿಂದ ಕೃತಕಗೊಳ್ಳು ತ್ತಿರುವ ಸಹಜತೆಯನ್ನು ಬಿಂಬಿಸುತ್ತ ವೆ. ಇದೇ ಹಿನೆಲೆ 
ಯಲ್ಲಿ “ನೆನಪಿನ ಮಾಲೆಗಳು” ಎನ್ನುವಲ್ಲಿನ ಅರ್ಥವಂತಿಕೆಯನ್ನು ಗಮನಿಸಿ. 

ಕವಿತೆಯ ಮುಂದಿನ ಭಾಗದಲ್ಲಿ ನೆನಪಿನಿಂದ ನೆನಪಿಗೆ ಒಂದು ಭಾವ ಪ್ರ ಪಂಚ 
ದತ್ತ ಕವಿ “ಸರಿಯುವ”, ನೆನಪುಗಳ ಪುನರ್‌ ಸೃಷ್ಟಿ ಮಾಡುವ ಬಗೆಯನ್ನು ಗಮನಿಸ 
ಬಹುದು. “ಬೆಳ್ಳಂಬೆಳಿಗ್ಗೆ ಮಂಜು ಮುಸುಕುವ, ಓಡು ಮಾಡಿನ ಸಂಧಿಗೆ ಹೊಗೆ 
ಏಳುವ, ಕೊಕ್ಕರಿಸುವ ಕೋಳಿಗಳ, ಊದು ಕೊಳವೆಯ ರಾಗಗಳ, ತೂಗುವ ಶ್ರತಿ 
ಓಡಿದ ತಾಲೇಲಗಳ-ಈ ನಿಷೇದಾತ್ಮಕ ಚಿತ್ರಗಳೆಲ್ಲ ಹಳ್ಳಿಯೊಂದರ (ಅಂದರೆ ಕವಿತೆಯ 
ಮಡಕೇರಿಯ) ಕ್ರೀಯಾಶೀಲ ಜೀವಂತಿಕೆಯನ್ನು ಕವಿ ಮೈಸೂರಿನಲ್ಲಿ ಹುಡುಕುತ್ತಾರೆ. 
ಕೃ ತಕತೆಯನ್ನು ಮೈಗೂಡಿಸಿಕೊಂಡಿರುವ ಮೈಸೂರಿಗೆ ಇದೆಲ್ಲ ಕಳೆದ ದಿನಗಳಷ್ಟೇ. 
ನೈಡಕೊಂದಿಗೆ. “ಹುಡುಗಿ”ಯ ಕ ತಕತೆ ಮತ್ತು ಅಸಹಜತೆ ಜೊತೆಗೆ ಸಾಗಿ 
ಬಂದಿರುವುದು. “ಪರಿಣಾಮ?” ವನ್ನು ಇನ್ನ ಷ ತೀವ್ರವಾಗಿಸಿದೆ. ಬಟ್ಟ ಲುಗಣ್ಣು 

ತುಳುಕಿ ತುಟಿ ಕೊಂಕಿಸುವ ಸ್ನಿ ಗ್ದ ಸೌಂದರ್ಯ ಕಳೆದುಕೊಂಡಿರುವ ಹುಡುಗಿಯರು 
ನಕ್ಕ ರೆ “ಮುಂಜಾನೆಯ ಹನಿ ಮಿತ್ತು” ಮತ್ತೆ ಗರಿಕೆಯೇ ಆಗದೆ ಇರುತ್ತದೆಯೇ ? 

ಜೀವಂತಿಕೆ ಕಳೆದುಕೊಂಡ, “ಜಡವಾದ ಮೈಸೂರಿನ ಪರಿಸರವನ್ನು ಕವಿ 
ಮಡಿಕೇರಿಯ ಸಹಜ ಕಣ್ಣಿನಿಂದ ನೋಡುತ್ತಾ ರೆ, ಹುಡುಕುತ್ತಾರೆ ಅದು “ “ವಾದ” 
ನಿರಾಶೆಯಲ್ಲೇ “ಮೆ ಸೂರಿನಿಂದ-ಮಡಿಕೇರಿಗೆ” ಸರಿಯುತ್ತಾರೆ. 

“ಇಲ್ಲ? ಎನ್ನು ತ್ತಲೇ “ಇದೆ” ಎನ್ನುವ ಬೇರೊಂದು ಜೀವಂತ ಪ್ರ ಪಂಚದತ್ತ 
ಕವಿತೆಯ ಮುಂದಿನ ಚಿತ್ರ ಗಳು ಬೆಳೆಯುತ್ತ ವೆ ಇವು ಕವಿತೆಯ ಮೂಲಕ “ಕವಿ” 
ಏನನ್ನು ಹುಡುಕುತ್ತಿ ದ್ದಾ ಕೆ ಎನು ವುದನ್ನು ಪ ಪ್ರತಿನಿಧಿಸುತ್ತ ದೆ. 

“ಬೆಟ್ಟ ಎದ್ದೂ ಇಲ್ಲದ ಕಾಡು, ಮರದ ಥಕ ಮುತ್ತಿರದ ಮೋಡ ಚಾಮುಂಡಿ 
ಬೆಟ್ಟದ ಮೆ ಯಲ್ಲಿ ಕಾರೆಮುಳ್ಳು, ಒರಟು ಕಲ್ಲುಗಳಿಲ್ಲ ಜಡತೆಯ ಪ್ರತಿರೂಪಗಳೇ 
ಆಗಿವೆ. ಇವುಗಳ ನಡುವೆ “ಹರಿವ ತೊರೆ, ಜೀಡರಬಲೆ, ಚಂಗನೆ ಚಿಮ್ಮುವ ಕುಣಿಕೆ 
ತಪ್ಪಿ ಸಿಕೊಂಡ ಕರುಗಳನ್ನು ಕವಿ ಹುಡುಕುತ್ತಾನೆ. 

ಕವಿತೆಯ ಮೊದಲ ಸಾಲುಗಳಿಗೆ ಕೊನೆಯ ಪಂಕ್ತಿ ಹೋಲಿಸಿದಾಗ ಮ್ಳ ಸೂರಿನ 
“ಜಡತೆ”ಗೆ ಎರುದ್ದವಾಗಿ ಇರಬಹುದಾದ ಅಥವಾ ಕವಿ ತನ್ನ ಹಿಂದಿನ ದಿನದಲ್ಲಿ 
ಅನುಭವಿಸಿದ “ಜೀವಂತಿಕೆ” ನಿಲ್ಲುತ್ತದೆ. ಚಿಮ್ಮುವ ಜೀವಂತಿಕೆಯನ್ನು ಕಳೆದುಕೊಂಡು 
ಯಾಂತ್ರಿಕತೆಯ ನೊಗಕ್ಕೆ ಕೊರಳು : ನೀಡಬೇಕಾಗಿ ಬಂದಿರುವ ಅಸಹಾಕತೆಗೆ ಕವಿ 
ಪರಿತಪಿಸುತ್ತಾರೆ. ಇದೇ ಕವಿತೆಯ ಆಶಯ ಕೂಡ 

ಕವಿತೆಯುದ್ದಕ್ಕೂ ಬೆರೆತಿರುವ ಆಪ್ತತೆ, ಇಂತಹ ಆಪ್ತತೆಯ ಮೂಲಕವೇ ಜಡತೆ 
ಮೂಲಕ ಜೀವಂತಿಕೆಗೆ ಸಾಗಬಹುದೆಂಬುದನ್ನು ಸೂಚ್ಯವಾಗಿ ಹಿಡಿದಿಟ್ಟಿ ದೆ. (ಗಮನಿಸಿ : 
“ಕಣೇ ಹುಡುಗೀ") ಹೀಗೆ ಸಂವಾದಿಸುತ್ತ ಲೇ ಭಾವನಾತ್ಮಕವಾಗೆ ಕೊಕ್ಕರಿಸುವ 
ಕೋಳಿಗಳ ಉಮ್ಮನ ಊದು ಕೊಳವೆಯ ರಾಗಗಳನ್ನು, ಮರದ ತುದಿಯ ಮೋಡ 
ಹರಿವ ಜುಳು ಜುಳು ತೊರೆಯ ಜೀವಂತಿಕೆ ಸಹತೆಯನ್ನು ರಶೀದ್‌ ಸೃಷ್ಟಿ ಸುತ್ತಾರೆ. 
ವಾಸ್ತವದ ತೀವ್ರ ತೆ ಈ ಪ್ರ ಪಂಚಕ್ಕಿ ರುವುದೇ ಕವಿತೆಯ ಹೆಚ್ಚು ಗಾರಿಕೆ. 


ನನ್ನ ದೃಷ್ಟಿಯಲ್ಲಿ ಕಾವ್ಯವು-ಸೌಂದರ್ಯದ ಸೃಷ್ಟಿಯಾಗಿದೆ. ಉದಾತ್ತದ 
ಸ ತಿಯಾಗಿದೆ. ಮತ್ತು ಅಪಾರದ ಅನ್ನೇಷಣೆಯಾಗಿದೆ. ಅದು ಕಡಲಿನ 

ಧ್ವನಿ ನಿಯ ಹಾಗೂ ಬೆಳ್ಳಕ್ಕಿಗಳ ಕರೆಯ ಪ್ರತಿಧ್ವನಿಯಾಗಿದೆ. 


ಸು. ರಂ. ಎಕ್ಕುಂಡಿ 

ಕದ ತಟ್ಟಿದ ಮುಸ್ಸಂಜೆ ಒಳ ಬಂದ ರಾತ್ರಿ 


ಸುಧಾಶರ್ಮ ಚವತ್ತಿ 


ವಸ್ತುನಿಷ್ಠ ಕವಿತೆಗೆ ಹೆಣಗಿ ಬರೆಯದೆ ಕೂತೆ. ವಸ್ತು ವನ್ನು ಗ್ರಹಿಸುವ ಸಂಗಶಿ 
ಗಳನ್ನು ಎತ್ತಿ ೇಷಿಸುವ ರೀತಿ ಬದಲಾಗಬೇಕೆಂದು ನನ್ನಷ್ಟಕ್ಕೆ ತಿ ಜಂಬೂ 
ಅವತ್ತು ಯಾಕೋ ಅವಳು “ನಮ್ಮ ಮಧ್ಯೆ “ಗೊತ್ತಿ ಲದೇನೇ ಗೋಡೆಗಳು 
ಹುಟ್ಟುತ್ತವಲ್ಲವೇನೆ ?” ಎಂದು ಯಾವುದೋ ಮಾತಿಗೆ ಹೇಳಿದರೂ ನನಗೆ ಗೋಡೆ 
ಮೇಲಿನ. ಬಿರುಕ್ಕು ಮಣ್ಣಿ ನ ಹಸಿಹಸಿ ಗೋಡೆ ಅದರ ಮೇಲೆ ಎಸಳು ಬಿಟ್ಟಿದ 
ಮೊಳಕೆ, ಅರ್ಧ ಗೋಡೆ, ಮುರಿದ ಗೋಡೆ. ಗೋಡೆಗೆ ನಿಶ್ಚಲತೆಯೇ ಸತ್ಯ. ಗೋಡೆ 
ಸೇತುವೆಯಾಗಬೇಕು. ಸೇತುವೆಯ ನಿಶ್ಚ ಲತೆಯಲ್ಲಿ ಸಂಚಾರ ಸತ್ಯ. ಗೋಡೆ ಎಬ್ಬಿಸಿ 
ಮನೆ ಕಟ್ಟಿ ಮನೆಯೊಳಗೇ ಬಂಧಿಯಾಗುತ್ತೆ "ವೆ ಹೀಗೆ ಏನೇನೋ ಕವಿತೆ ಬರೆಯ 
ಲಾಗಲಿಲ್ಲ ಕಾಗದ ಕೂಡಾ ಹಾಗೆ ಆಯ್ತು. ಅದು ಬರಿದೆ ಹಾಳೆ ಎನ್ನಿಸಲಿಲ್ಲ. ಹಾಳೆ 
ಯೊಳಗಿನ ಅಕ್ಷರ ಬರಿದೆ ಅಕ್ಷರ ಎನ್ನಿಸಲಿಲ್ಲ. ಈ ಹಾಳೆ ಈ "೨ಕ್ಷರಗಳೊಳಗೆ 
ಎಷ್ಟೊ ಂದು ಜೀವಗಳ ಉಸಿರು ತುಂಬಿದ ಹೃ ದಯವಿರುತ್ತ ದೆ. ಕಣ್ಣಿ "ರು, ಪ್ರೀತಿ, 
ಸಿಟ್ಟು, ಮಮತೆ. ಹಾಳೆ ಧನ್ಯ. ಹಾಳೆ ವಾಡಚಿ ದೋಣಿ ಮಾಡಿ ಅದರಲ್ಲಿ ಕಿಟ್ಟು 
ಅದನ್ನು ನಾನು-ನೀನು ಎಂದು ಹೇಳಿ ತೇಲಿಬಿಟ್ಟ ಆಟ ನೆನಪಾದರಂತೂ ಹಾಳೆಯ 
ಬದುಕೆನ ಸಾರ್ಥಕತೆ ಬಿರಗಾಗಿಸುತ್ತೆ. ಇಲ್ಲಿ ನನಗೆ ಕಾಗದದ ಬಗ್ಗೆ ಕವಿತೆ 
ಬರೆಯಲಾಗಲೇ ಇಲ್ಲ. 

ಕಡೆಗೆ ಉಳಿದದ್ದು ಮುಸ್ಸಂಜೆ ಕರಗಿ ರಾತ್ರಿ ಯಾಗುವ, ರಾತ್ರಿ ಹರಿದು 
ಹಗಲಾಗುವ ಅಥವಾ ಅವೆಲ್ಲ ಒಂದರಲ್ಲೇ ಐಕ್ಕ ವಾಗಿದ್ದು ಯಾವುದೋ "ಅಮೂರ್ತ 
ದಲ್ಲಿ ಬೇರೆ ಬೇರೆ ಆಗಿ ಬರುವ ಬೆರಗು. ಕಂತೆ ಬರೆಯಲಾಗದಿದ್ದ ರೂ ಪಕ್ಕದಲ್ಲಿ ಕೂತ 
ಆಪ್ತರೊಂದಿಗೆ ನಾನು ಹೀಗಿ ಗ್ದೀಗೆ ಬರ್ಕೊ ೀಣ ಅಂದ್ಕೊ ಂಡಿದೀನಿ 'ಎಂದು ಹೇಳಿಕೊಳ್ಳುವ ವ 
ಹಾಗೆ ಹೇಳುತ್ತಿರುವೆ. 

ಹಳದಿ ಬಿಸಿಲು ; ಅಂಗೈನ ಮೃದು ಸ್ಪರ್ಶದ ಹಾ ಇಗೆ ಬೆಚ್ಚಗಿತ್ತು. ಆಕಾಶದಲ್ಲ 
ಹಕ್ಕಿಗಳು ಗಂಟು ಮೂಟೆ ಕಟ್ಟುವ “ದ್ದ ತೆಯಲ್ಲಿದ್ದಾ ಗ ಗಾಲೀಪಟದ Aj 
ಜನ್ಮ ಜನ್ಮಾಂತರದ ನೆನಪುಗಳ "ಕೊಂಡಿ ಹಿಡಿದು ಯಾರೋ ಜಗ್ಗುತಿದ್ದಾ ಈ 

ಆಕಾಶ, ಬಿಸಿಲು ಯಾವುದೂ ಶಬ್ದ ಕ ಸಿಗುತ್ತಿಲ್ಲ. ನೆನಪು ನುಗ್ಗು ತ್ತಿದೆ ಬಿಸಿಲೂ ಹಾರಿ 
ಹೋಯ್ತು ಸಂಜೆ ಹೇಗೆ ಹಾರಿತು ಬಿಸಿಲು ಈಗ ಈ ರಾತ್ರಿ ಹೇಗೆ ಬಂತು. ನಾನು 
ಕೂತಲ್ಲೆ ಇದ್ದೆ ನ 

ಎಲ್ಲ ಮಲಗಿರುವುದು ಖಾತ್ರಿ ಆದಮೇಲೆ ಪರಸ್ಪ ರ ಪತ್ರ ಹರಡಿಕೊಂಡು 
ಹರಟಿದ್ದೆ ಷ್ಟು; 4 ಎಲ್ಲೊ € ಯಾವುದೋ ಸ್ನೇಹ ಬತ್ತಿ ದ್ವಕ್ಕೆ ಆಪ್ತತೆ ಕ್ಷೇಣಿಸಿದ್ದ ಕ್ಕ 
ಆವತ್ತಿನ ಚ ದಿನಗಳು ಈಗ ಇಲ್ಲದ್ದಕ್ಕೆ ಕಂಗಾಲಾಗಿ ಹೀಗೂ ಆಗತ್ತ ಲ್ಲಾ ಎಂಬ 
ದಿಗ್ಭ ಮೆಯಲ್ಲಿ ಹಳೆಯ ನೆನಪಿನ 3ನಿಂಡಿಗಳಿಗೆ ತುಕ್ಕು ಹತ್ತ ದ ಹಾಗೆ "ಪತ್ರ ಗಳ 
ಹರವಿಟ್ಟು ಮಾತಿಗಿಳಿದಿದ್ದು. 

ಆ ನೀರವ ರಾತ್ರಿಯಲ್ಲಿ ಕಾಲ ಸರಿವ ಹೆಜ್ಜೆ ಶಬ್ದಕ್ಕೆ ಎಲ್ಲೋ ದಿಗಿಲಿರಬೇಕು. 
ನಡುರಾತ್ರಿಯ ಕಗ್ಗತ್ತಲಲ್ಲಿ ಯಾಕೋ ಸುಳ್ಳು ಹೇಳಲಾಗುವುದಿಲ್ಲ... ಸ್ವತಃ ನಮ್ಮನ್ನೇ 
ನಾವು ನಂಬಿಸಿಕೊಳ್ಳಲಾಗುವುದಿಲ್ಲ, ದ್ರೋಹ ಮಾಡಿಕೊಳ್ಳಲಾರೆವು. ಎದುರು ಕೂತ 
ಇನ್ನೊಂದು ಜೀವದೆದುರು ನಮ್ಮೊಳಗಿನ ಎಲ್ಲ ಸ್ವ ಗತವನ್ನೂ ಮಾತಾಗಿಸುವ ತವಕ 
ಸೋಲಿನ ಹತಾಶೆಯಿ೨ದ ಗೆದ್ದ ಖುಷಿಯವರೆಗೆ ಅವಮಾನದ ಪಾತಳಿಯಿಂದ 
ಹೊಗಳಿಕೆಯ ಉತ್ತುಂಗದವರೆಗೆ ಮಾತು ಮಾತು. ಮಲಗೋಣ್ಣೆ ನೆ ಬೆಳಗಾಗಿಬಿಡುತ್ತೆ 
ಎಂದು ಹೇಳುತ್ತಲೇ ಕೂತ ಕೂತಲ್ಲೇ ಕ ಬೆಳಗನ್ನು ಎದುರಿಸುವುದು ಎಂತಹ ಹೊಸಾ 
ಬೆಳಗು. ಪ್ರತಿ ರಾತ್ರಿಯೂ ಅಂತರಂ 'ಗಲ್ಲೆ € ಇರುವ ಗೆಳತಿಯೊಂದಿಗೆ ಮಾತಿಗಿಳಿದು 
ಸರಿ ತಪ್ಪು ದ್ದ ಕೊಳ್ಳು ವ ಹಾಗಿದ್ದ ರೆಪ ಪ್ರತಿ "ಬೆಳಗೂ ಎಂಥ ಚೆಂದ. 

ದುಃಖಕ್ಕೆ ಅಳುವುದು, ವ್ಯಥೆಯಲ್ಲಿ ಹೊರಳಾಡುವುದು, ದಿಂಬು ತೋಯು 
ವುದೆಲ್ಲ ರಾತ್ರಿಯಲ್ಲಿ ಖುಷಿಯ ಉತ್ಕಟತೆಗೆ ನಿದ್ದೆ ಬಾರದೆ ಕನಸುಗಳ ಹೊದ್ದು 
ಮಲಗುವುದೂ ರಾತ್ರಿ ಯಲ್ಲೇ ರಾತ್ರಿಗೆ ಏಕಾಂತತೆ ಕೊಟ್ಟು ನಾವು ಅಂತರಂಗದಲ್ಲಿ 
ಒಂಟಿಯಾಗದೆ ಉಳಿಯುತ್ತೇವಲ್ಲವೆ ? 

ಸೋತ ಹಗಲಿನ ಕೊನೆಯಾದ ರಾತ್ರಿ ಆಕಳಿಕೆ ತೆಗೆಯುತ್ತ ನಿದ್ದೆ ಬರುವವರೆಗೂ 
ಕೆಟ್ಟ ಸಿನೆಮಾದಲ್ಲಿ ಕಣ್ಣಿ ಟ್ಟು ಮಾತ್ಕಾ ಕೆ ಎಂದು ಓದುವ ನೆಪಹೂಡಿ ನಾಳಿನ ಕೆಲಸವೇ 
ರಾತಿ ತ್ರಿಯ ಭಯವಾಗಿ pd ೦ತಾ ನಮ್ಮ ರಾತ್ರಿ ಗಳೇಕೆ ಹೀಗಾದವು. 

ನಾಳೆಯ ನಿರೀಕ್ಷೆ ಇರುವವರೆಗೂ ರಾತ್ರಿ ಜೀವಂತ. ಇಂತಹ ರಾತ್ರಿ ಗಳಲ್ಲೇ 
ನಾಳೆಗಾಗಿ ಸಾವಿರ ಕನಸು ಹೆಣೆಯಲು ಸಾಧ್ಯ. ಖುಷಿಯ ಬೆಳಗಿಗಾಗಿ ಕಾಯಲು 
ರಾತ್ರಿ ಬೇಕು. ಬೆಳಗಿನ ಬೆಳಕು ಕಣ್ಣು ತೆರೆಸಲು ರಾತ್ರಿ ನಿದ್ದೆ ಪೂರ್ತಿ ಮುಗಿದಿರಬೇಕು. 


——_——— 


ಮತ್ತೊ ಮ್ಮ್ಮೆ ಹಾಡುವವು ಸೂರ್ಯವಪುಷ್ಟ ದ ಹಾಡು 
ಹೊಸ ದಿನದ ಹೊಂಬಿಸಿಲಿನಲಿ ಮಿಂದು 
ಸು. ರಂ. ಎಕ್ಕುಂಡಿ 


ಚಿತ್ರಕಲೆ ಮತ್ತು ಪ್ರಾಣಿ ಚಿತ್ರಣ 


ಆರ್‌. ಶಾಂತರಾಜ್‌ 


ಈ ಸಂಪುಟದ ಆರು ಸಂಚಿಕೆಗಳ ಮುಖಪುಟದಲ್ಲಿ ವಿಭಿನ ಕಲಾವಿದರು. 
ಸಂಸ್ಕೃತಿಗಳ ಪ್ರಾಣಿ ಚಿತ್ರ ಗಳನ್ನು ಮುದ್ರಿ ಸುತ್ತಾ ಬಂದಿರುವುದು ನಿಮ್ಮ 
ಗಮನಕ್ಕೆ ಬಂದಿದೆ. ಮನುಷ್ಯನ ನಾಗರೀಕತೆಯ ಮೊದಲಿನಿಂದಲೂ ತನ್ನ ಸುತ್ತಲ 
ಪ್ರಾಣಿ ಪಕ್ಷಿ ಪರಿಸರಕ್ಕೆ ಅವನ ಸ್ಪ ೦ದನ ಗುರುತಿಸಬಹುದಾಗಿದೆ. ಇದನ್ನು ಕುರಿತು ಈ 
ಲೇಖನ ಚರ್ಚೆಸಿದೆ. 


ಪರಿಸರದೊಂದಿಗೆ ಬೆಳೆದ ಆದಿಮಾನವನು ಮೊದಲು ಕಲಿತದ್ದು ವ್ಯಕ್ತ ಗೊಳಿಸುವಿಕೆ. 
ಈ ಸಾಧನೆಯ ಗುಣವೇ ಆತನನ್ನು ಅನುಭವಿಯನ್ನಾಗಿ ಮಾಡಿದೆ. ಇದಕ್ಕಾಗಿ ಆತ 
ಕಂಡುಕೊಂಡ ಮೊದಲ ಮಾಧ್ಯ ಮ ಶಬ್ದ -ಧ್ವ ನಿಗಳಾದರೂ, ಸ್ಪ ಪ್ಪ ತೆಯನ್ನು ಪಡೆದು 
ಕೊಂಡದ್ದು ಚಿತ್ರ ಗಳ ಜಟಕ ಚಿತ್ರ ಗಳನ್ನು ಗೀಚಿ ಕೊರೆದು ತಿ ಣೆ ಸಕ್ಕ ವಸು 
ಗಳಿಂದ ಚಿತ್ರಿ ಸಿದ. ಅವುಗಳನ್ನು ಜರಕಾ ಲದ ದಾಖಲೆಗಳನ್ನಾ ಗಿ ಮಾಡಿದು ತನ್ನೆ 
ಸುತ್ತಲ ಎಲ್ಲಾ ಪ್ರಾ ಣಿಗಳನ್ನು ಚಿತ್ರಿ ಸಿದ. 

ಅತ್ಯ ತ ಪ್ರಾ ಚೀನ ಶಿಲಾಯುಗದಿಂದ ಪ್ರಾ ರಂಭವಾದ ಕಲಾಭಿವ್ಯಕ್ತಿ ಯ ಕೇಂದ್ರ 
ವಸ್ತು ಕೇವಲ ಪ್ರಾ ಜಿಗಳೆ ಆಗಿರುವುದು ಗಮಸರ್ಶ ಅಂಶ. ವ್ಯ ವಸಾಯ ಕಂಡು 
ಕೊಂಡ. ನಾಗರೀಕತೆಯ ಬೆಳವಣಿಗೆ ಪ ೨ರಂಭದ ವ ಸಂದರ್ಭದಲ್ಲಿಯೆ ಚಿತ್ರ ಗಳನ್ನು 
ಶಿಲ್ಪ ಗಳನ್ನು ಒಂದು ಮಾಧ್ಯ ಮವನ್ನಾ ಗಿ 'ಬಳಸಿಕೊಂಡಿರುವುದನ್ನು ಕಜಜಹುವಾಗನೆ. 
ಜನಾಂಗೀಯ ಸಿರಹಹಗಳು: ಬುಡಕಟ್ಟು ಗಳು ನಿಸರ್ಗವನ್ನು ಹೊಸರೀತಿಯಾಗಿ 
ಅರ್ಥೈಸುವ ಕಾಲದಲ್ಲಿ, ಪ್ರಾಣಿ- ಪಕ್ಷಿಗಳು ಅವುಗಳನ್ನು ಆಧರಿಸಿದ. ಕಲ್ಪನೆಯ ದೇವರು. 
ಭೂತೆ, ಇತ್ಯಾ ದಿಗಳ ನಂಬಿಕೆ ಹ ಇಗೂ ಸಂಪ್ರದಾಯದ 5 ಭೂಮಿಕೆಯನ್ನು ನಿರ್ಮಿಸಿದವು. 

ಪುರತನ ನಾಗರೀಕತೆಗಳ ಆಧಾರದ ಮೇಲೆ ಕೋಡುವುದಾದರೆ, ಈಜಿಪ್ಟ್‌ ನಲ್ಲಿ 
ಚಿತ್ರ-ಶಿಲ್ಪ ಗಳೆರಡರಲ್ಲೂ ಪ್ರಾ ಣಿಗಳನ್ನು ಪಕ್ಷಿಗಳನ್ನು ಅರ್ಥಕ್ಕೆ ಸೂಚ್ಯವಾಗಿ ಬಳಸಿ 
ಕೊಂಡಿದು ರೆ. ಧಾರ್ಮಿಕ ಅರ್ಥ, 9 ಸಮದಾಯದ ನಂಬಿಕೆಗಳನ್ನು ಚಿತ್ರ “ಶಿಲ್ಪ ಗಳಿಂದ 
ಕ್ರ ಮೇಣ ಭಾಷೆಯೊಂದನ್ನು ಸೃಷ್ಠಿ ಪ್ಪಿಸಿಕೊಂಡ ಈಜಿಪ್ಟಿ ಯನ್ನ "ರು ಪ ್ರಥಮವಾಗಿ 
ಚಿತ್ರ ಲಿಪಿಯನ್ನು ಕಂಡುಕೊಂಡರು. ಆಫ್ರಿಕಾದ ಕೆಲವು ಜನಾಂಗಗಳಲ್ಲಿ ಪ್ರಾಣಿ 

ಗೆ ಮೊದಲು ಅದರ ಚಿತ್ರ ಬರೆದು ಚಿತ್ರ ದಲ್ಲಿ ಬೇಟೆಯಾಡುವ ಆಚರಣೆ ಇದೆ. 

ಈ ಹಿನ್ನೆ ಲೆಯಲ್ಲಿ ಭಾರತೀಯ ಚಿತ್ರ ಗಳನ್ನು ಶಿಲ್ಪ ಗಳನ್ನು ಗಮನಿಸಿದಾಗ, ಸಿಂಧೂ 
ಸಾಂಸ ತಿಯಲ್ಲಿಯೇ ಹರಪ್ಪಾ ಮೆಹೆಂಜೋದಾರೋದ. ಅವಶೇಷಗಳಲ್ಲಿ ಪ್ರಾ ಣಿ ಚಿತ್ರ ಣದ 
ದಾಖಲೆಗಳು ದೊರಕುತ್ತವೆ. ವೇದಕಾಲದಿಂದಲೂ ಪ್ರಾ ಣಿ- ಪಕ್ಷಿಗಳಿಗೆ, ಪ ಕ್ಕ ತಿಯ 
ಆಗುಹೋಗುಗಳಿಗೆ ಹೊಸ ಅರ್ಥಗಳು, ನಂಬಿಕೆಗಳು ಆನುದಿಕೊಂಡಿಕುಷುಡು ಕಂಡು 
ಬರುತ್ತದೆ. ಜನಪದರ ನಂಬಿಕೆಗಳಿಂದ ವಿವಿಧ ಕಲ್ಪ ನೆಗಳಿಗೆ ಹೊಂದಿಕೊಂಡಿರುವ ಪ್ರಾಣಿ. 
ಪಕ್ಷಿಗಳು ಹಲವಾರು. ಭಾರತೀಯರ ಚಿತ್ರ ಗಳಲ್ಲಿ, "ಹಸ್ಮಪ್ಪ ತಿ ಹಾಗೂ ಭಿತ್ತಿಚಿತ್ರ. 2 
(Relief Sculpture) ಗಳಲ್ಲಿ. ಅಂಜತಾ-ಎಲ್ಲೋರಾ ಬಾಗ್‌ ಸಿತ್ತಾ A 
ಮುಂತಾದ ಕಡೆಗಳಲ್ಲಿಯ ಭಿತ್ತಿ ಚಿತ್ರ ಗಳಲ್ಲಿದೆ, ಗುಹಾಂತರ ಚಿತ್ರ ಗಳು (ಬಂಡೆಗಳು) 
ಕೊರೆದು, ಕೆತ್ತಿ, ಗೀಚಿದ ಚಿತ್ರ ಗಳಲ್ಲಿ ಹೆಚ್ಚಾ ಗಿಪ್ಪಾ ಣಿಗಳ ಚಿತ್ರ ಗೇವೆ. ಇವುಗಳೆಲ್ಲ 
ಮುಕ್ತ ಕ್ರಿ ಯೆಯ ರಚನೆಗಳಾಗಿದ್ದರೆ, ನಂತರದ ಕೆಲವು ಶತಮಾನಗಳ ಚಿತ್ರ-ಶಿಲ್ಪ ಗಳಲ್ಲಿ 
ನೈಜವಾದ ಪ್ರಾ ಣಿಗಳು, ಅರೆದೇಹ ಹೊಂದಿದ ಕಾಲ್ಪ ನಿಕ ದೇ ವಸ್ಟ ಷಿ ಯಾಗಿರುವುದು 
ಒಂದು ಕಡೆ. ಈ ಮೂಲಕವೇ ಪ್ರಾ ಣಿಗಳೆಲ್ಲ ಡೇವದಾನವರ ಮೂರ್ತಿ ಗಳಾಗಿ, 
ಅವುಗಳ ವಾಹನಗಳಾಗಿ ಚಿತ್ರಿ ತಗೊಂಡಿದೆ. ಕಿ. ಪೂ. ಕಾಲದಲ್ಲಿ ರಾಜಮನೆತನಗಳ 
ಆಳ್ವಿ ಕೆಯಲ್ಲಿ ಹೆಚ್ಚಾ ಗಿ ಬೆಳೆದ `'ಲಾಪರಂಪರೆ ಅಂದಂದಿನ ನಂಬಿಕೆಗಳಿಗೆ ಪೂರಕವಾದ 
ಧರ್ಮೆಗಳಾದಾರದ ಚಿತ್ರ ಗಳಲ್ಲಿಯ ಮೂರ್ತಿ ಶಿಲ್ಪ -ಚಿತ್ರ ಗಳಲ್ಲಿ ಕಲ್ಪ ನೆಯ ಚಿತ್ರ ಗಳೂ 
ಪ್ರಾ ಣಿಗಳು ದೈ ತ್ಯ ಕಲ್ಪ ನೆಯ ಸುರಾನುಸುರರಾಗಿ ವಾಹನಗಳಾಗಿ, ಕಂಗೊಳಿಸಿವೆ. `ವಾಸ್ತು 
ಶಲ ದಲ್ಲೂ ತಳನಾಯಜೆ ಪಟಿ ಕೆಗಳಲ್ಲಿ, ವಿಮಾನ, ದ್ವಾ ರ್ರ ಕಂಬ-ಪಟ್ಟಿ ಕೆಗಳಲ್ಲಿ ಚಿತ್ರಿತ 
ವಾಗಿರುವ- ಪ್ಪಾ ಣಿ-ಪಕ್ಷಿಗಳು ಸೌಂದರ್ಯಕ್ಕೆ ಹೊರಮೆರುಗು ನೀಡಿರುವುದರ 
ಸಾಕ್ಷಿಯಾಗಿ ಮುಖ್ಯ ವಾಗಿ ಸಂಸ್ಕೃತಿಯ ಬಂಡು ಅವಿಭಾಜ್ಯ ಅಂಗವಾಗಿ ಇಂದಿಗೂ 
ನೋಡಬಹುದು. 'ದೇಶದ ಉದ್ದಗಲಕ್ಕೂ ಕಟ ಲ್ಪಟ್ಟ ದೇ ವಾಲಯಗಳಲ್ಲಿ ಹೇರಳವಾಗಿ 
ಕಾಣಸಿಗುವ ನಿಸರ್ಗ ಕಲಾವಿದರ ಪ್ರಾ ಣಿ-ಪರಿಸರದ ಚಿತ್ರಗಳು ಹಲವು ವಿಶೇಷ 
ಗಳನ್ನು, ಅರ್ಥಗಳನ್ನೂ ಪಡೆದುಕೊಂಡಿವೆ. ಪ್ರ ಕೃತಿ-ಪರಿಸರದ ಒಡನಾಡಿಯಾಗಿರುವ 
ಮನುಕುಲದ ಸಂಕೇತವಾಗಿ ಅಭಿವ್ಯಕ್ತಿ ಯ ಸ ಸೂಕ್ಷ್ಮ ಪ್ರಾ ಣಿ-ಪಶು-ಪಕ್ಷಿಗಳು 
ಹಲವಾರು ರೂಪ ಪಡೆದುಕೊಂಡು, ನಂಬಿಕೆ. ಅರ್ಥಗಳ ಶಾಶ್ವ ತ ನೆಲೆಯಲ್ಲಿ 
ಹಬ್ಬಿಕೊಂಡಿವೆ. ಅಚ್ಚಳಿಯದ ಚಿತ್ರ ಶಿಲ್ಪ ಗಳಲ್ಲಿ ದಾಖಲಾಗಿ ಮೂಡಿಬರು 
ತ್ತಿದೆ. 

ಅನೇಕ ಕವಲುಗಳಲ್ಲಿ ಬೆಳೆದು ಬಂದ ಭಾರತೀಯ ಚಿಕಣಿ ಚಿತ್ರಗಳಲ್ಲಿ ಆನ್ಕೆ ಒಂಟಿ, 
ಹಂಸ್ಕ ನವಿಲು, ಗಿಳಿ, ಪಾರಿವಾಳಗಳು, ಸರ್ಪಗಳು ಮನೋಜ್ಞ ವಾಗಿ ಚಿತ್ರಿತಗೊಂಡಿವೆ. 
ಹೊರಗಿನನುಭವ ಪಡೆದ ಕಣ್ಣು ಗಳು ಚಿತ್ರ ಮಾಧ್ಯಮದ ಬಳಕೆಯಲ್ಲಿ ಹೊಸ ಅರ್ಥ, 
ಸಂದರ್ಭಗಳನ್ನು ಪಡೆದ ವಸ್ತುಗಳಾಗಿ ಪಾತ್ರ ವಹಿಸಿರುವ ಪ್ರಾಣಿಗಳು ಮನುಷ್ಯನ 
ಸಂವೇದನೆಯಲ್ಲಿ ನೆಲೆನಿಂತಿವೆ, ಕಾಲಾನಂತರದಲ್ಲಿ ಚಿತ್ರಿತವಾಗಿ ರೂಪುಗೊಂಡಿರುವ 


ಬಿ 
ಸಂಚಯ ಸ 


ಕಲ್ಪಿ ಸಿಕೊಂಡಿರುವ ಪ್ರಾ ಣಿ ಚಿತ್ರಗಳು, ಇತ್ತೀಚಿನ ಕಲೆಯಲ್ಲಿ ರೂಪಾಂತರದ ವಿರೂಪ 
ಗಳಾಗಿ ಹೆಚ್ಚಾಗಿ (Metamorphic Distortion) ಮಾರ್ಪಡುತ್ತಿವೆ. ' 

ಇವತ್ತಿನ ಕಲಾವಿದರಲ್ಲಿ ಪ್ರಾಣಿ-ಪಕ್ಷಿಗಳು ಆಧುನಿಕ ಕಲೆಯ ಹೊಸ ಅರ್ಥಗಳಿಗೆ, 
ಅಂತರಂಗದ ಭಾವಗಳಿಗೆ ತಿರುವನ್ನು ನೀಡುವ, ವಾಸ್ತವ-ಅವಾಸ್ತಗಳ ನೆಲೆಯನ್ನು 
ಅರಿವನ್ನು ಮೂಡಿಸುವ ಸಂಕೇತಗಳಾಗಿ ಚಿತ್ರಿ ತವಾಗುವುದನ್ನು ಕಾಣುತ್ತೇವೆ. 
ಅವುಗಳನ್ನು ಸಮರ್ಪಕವಾಗಿ ದುಡಿಸಿಕೊಂಡಿರುವ ಅಂಶಗಳೂ ಸ್ಪ ಷ್ಟವಾಗಿವೆ. 
ಹುಸೇನ್‌, ಹೆಬ್ಬಾರ್‌, ಸೂರಜ್‌ ಘಾಯ್‌, ಜೊಗೇನ್‌ ಚೌಧುರಿ, ಪರಿತೋಷ್‌ಸೇನ್‌ 
ಗುಲಾಮ್‌ಮೊಹಮ್ಮದ್‌ ಶೇಖ್‌, ಸುಬ್ರಮಣಿಯನ್‌, ಪಿ. ಟಿ. ರೆಡ್ಡಿ », ಮುರಳಿ 
ಲಾವೊಟಿ, ಮಂಜಿಲ್‌ಬಾವಾ, ಸೋಜಾ, ವಾಸುದೇವ್‌, ಚಂದ್ರ ನಾಥ್‌ ಆಚಾರ್ಯ, 
ಎಂ. ಬಿ. ಪಾಟಿಲ್‌ ಇನ್ನೂ ಮುಂತಾದವರ ಕೃತಿಗಳಲ್ಲಿ ಒಂದೊಂದು ನೆಲೆಯ, 
ಎಭಿನ್ನ ಅರ್ಥಗಳನ್ನು ಸೃ ಷ್ಟಿ ಸುವ ಸಾಂದರ್ಭಕ ಹಿನ್ನೆ ಲೆಯ ವಸ್ತುಗಳಾಗಿ ಪ್ರಾಣಿಗಳ ಚಿತ್ರ 
ವಾಗಿರುವುದು ಕಂಡುಬರುತ್ತ ದೆ. ಆಧುನಿಕ ಕಲೆಯ ಅಭಿವ್ಯ ಗ್ರ ಗೆ ಹೆಚ್ಚಿ ನಶಿ ್ರೀಮಂತಿಕೆ 
ಯನ್ನು ನೀಡುವಲ್ಲಿ ಪ್ರಾ ಣಿ-ಪಕ್ಷಿಗಳು ಇನ್ನೂ ಚಿತ್ರಿ ತವಾಗುತಿ. ೩೫ 

"ಜಾನಪದ, ಸ ಸಂಪ್ರದಾಯ, ಪೌರಾಣಿಕ, ಕಥಾನಕ, ಧಾರ್ಮಿಕ ಹಾಗೂ ಭಿತ್ತಿ- 
ಚಿಕಣಿ ಚಿತ್ರಗಳಲ್ಲಿ ರೂಪಿತಗೊಂಡ ಹಲವಾರು ಪ್ರಾಣಿ-ಪಕ್ಷಿಗಳು ಕಲೆಯ ಆಯಾಮ 
ವನ್ನು ಹೆಚ್ಚಿಸಿವೆ. ವಾಸ್ತವದ ಚಿತ್ರ ಕಲೆಯಲ್ಲಿ ಭಾವನೆಗಳಿಗೆ ಹೊಸ ಅರ್ಥನೀಡುವ 
ಸೃಷ್ಟಿ ಷಿಯಾಗಿವೆ. 

ಮನಸ್ಸಿ ನ ಆನಂದಕ್ಕೆ, ನೋಟದ ಸೌಂದರ್ಯಕ್ಕೆ ಕುಶಲಕಲೆಯ ಚಿತ್ತಾರಗಳಾಗಿವೆ. 
ಹತು ಹಲವು ತೆರನಲ್ಲಿ ಹರವಿನಿಂತ ಪ್ರಾ ಣಿ ಪಕ್ಷಿ-ನಿಡ- ಮರ-ಬಳ್ಳಿ -ಹೂ-ಕಾಯಿ- 
ಹಣ್ಣು ಗಳು ಚಿತ್ರ ಕಲೆಯ ನಿರಂತರ ವಸ್ತು ಗಳಾಗಿವೆ ಜೀವನ ಸ್ಪೂ ರ್ತಿಯ ಅಂತರಂಗ 
ದೊಳೆಗಿರುವ ಗುಣಗಳೂ ಆಗಿವೆ. ಮನುಷ್ಯ ನ ನಾಗರೀಕತೆಯು” ಬೆಳೆದ ಹಾಗೆಲ್ಲಾ 
ಅವನ ಬದುಕಿನ ಅವಿಭಾಜ್ಯ ಜೊತೆಯಾದ ಪ್ರಾಣಿಗಳ ಚಿತ್ರಣ ಕೂಡಾ ಕಲೆಯ 
ಮೂಲಕ ದಾಖಲಾಗುತ್ತಿವೆ. 


ಬತ ಪ ಇಲಾ CSIR SE 
ನಿಸರ್ಗ ಎನ್ನುವುದು ಬೆಳ್ಳಿ ಕ್ಕಿ ಯ ಹಾಗೆ, ಪ್ರತಿಯೊಂದು ಎದೆಯಲ್ಲಿ 
ಒದೊಂದು ಬೆಳ್ಳ ಡಿ ಇರುತ್ತ ಚ. ಬೆಳ್ಳೆಕೆ ಕ್ಕಿ ಶುದ್ದ ತೆ ಸೌಂದರ್ಯದ 
ಪ್ರ ತೀಕ ಈ ಜೀವನದಲ್ಲಿ ಗಂಜಿ ಎಷ್ಟು" ಮುಖ್ಯ ವೋ ಬೆಳ್ಳೆ ಕ್ಕಿ ಯೂ 
ಆಷ್ಟೆ € ಮುಖ್ಯ ಎನ್ನುವ ಸ ಸಮಾಜ ಸ ಸೃಷ್ಟಿ ಯಾಗಬೇಕು, 
ಸು. ರಂ. ಎಕ್ಕುಂಡಿ 


ಅಂ ಯ A DOR NIE EE 


ಪುಸ್ತಕ ಪರಿಚಯ 


ಆರ್‌. ಚಲಪತಿ 


ಇವತ್ತಿನ ಸಾಮಾಜಿಕ ವಾತಾವರಣ ಮತ್ತು ಸಾಹಿತ್ಯಕ ವಾತುವರಣಗಳೆರಡನ್ನೂ 
ಗಂಭೀರವಾಗಿ ಪರಿಭಾವಿಸಿಕೊಂಡ ಕವಿಯ ತುಮುಲಗಳು ಒಂದೆರಡಲ್ಲ. ಯಾಕೆಂದರೆ 
ಸಮಾಜ ಮತ್ತು ಸಾಹಿತ್ಯ ಇವೆರಡರ ಸಂಬಂಧಗಳಲ್ಲೂ ಸೋಗಲಾಡಿತನಗಳು 
ಮೆರೆಯಬಲ್ಲವು ಎಂಬುದನ್ನು ಇವತ್ತಿನ ಸಾಂಸ್ಕೃತಿಕ ಅಮಸ್ಥೆ ಯನ್ನು ಪರಿಭಾವಿಸಿ 
ಕೊಂಡು ಬೆಳೆಯುವ ಕವಿ " ಗೆಮನಿಸದಿರಲಾರ. ಕಾವ್ಯ ಸಪ್ಟಿಗ ಮುಖಾಮುಖಿ 
ಯಾಗುವ ಕವಿ ಈ ಗೊಂದಲಗಳನ್ನು ಕಾವ್ಯವಾಗಿಸುತ್ತ ಲೇ. ಸಾಹಿತ್ಯ ಲೋಕದಲ್ಲಿ ತನ್ನ 
ಅಸ್ತಿತ್ವವನ್ನು ಕಾಣಲು ಪ್ರಯತ್ನಿ ಸಬೇಕು. ಇವತ್ತಿನ ದಿನಗಳಲ್ಲ ಬರೆಯುತ್ತಿ ರುವ 
ಬಹಳಷ್ಟು ಕವಿಗಳಲ್ಲಿ ನಾವು ಈ ಗುಣವನ್ನು ಕಾಣುತ್ತೇವೆ. 


ವೃಷಭಾಚಲದ ಕನಸು : ವಾಸುದೇವನಾಡಿಗ್‌ 


ವೃಷಭಾಚಲದ ಕನಸು ವಾಸುದೇವ ನಾಡಿಗರ ಮೊದಲ ಕವನ ಸಂಕಲನ ತಮ್ಮ 
ಈ ಮೊದಲ ಕವನ ಸಂಕಲನ ಹಸ್ತ ಪ್ರತಿಯ ರೂಪದಲ್ಲಿದ್ದಾಗಲೇ 1992-93ರ 
ಸಾಲಿನ ಬೇಂದ್ರೆ -ಅಡಿಗ ಕಾವ್ಯ ಪ್ರಶಸ್ತಿ ಯನ್ನು ಪಡೆದಿದ್ದು ನಾಡಿಗ್‌ರ ಕಾವ್ಯ ಸೃಷ್ಟಿಗೆ 
ಮೂಡಿದ ಗರ “ಕರಗುವ ಎದೆಗೆ ಕಲ್ಮುಕಟ್ಟುವ' ಕೆಲಸವನ್ನು ಕಾವ್ಯದ ಮುಖೇನ 
ಕಂಡುಕೊಳ್ಳುತ್ತಿರುವ ಈ ಕವಿ ತಮ್ಮ ಈ ಸಂಕಲನದಲ್ಲಿ ಕಾವ್ಯ ಸ ಸೃಷ್ಟಿಯ ಹಸಿವನ್ನು 
ಜಯಿಸುವ 'ದಾರಿಗಳನ್ನು ಹುಡುಕತೊಡಗಿದ್ದಾರೆ. ಆದ ರಿಂದಾಗಿಯೇ ಇಲ್ಲಿನ ಕವಿ 
ಭಾವನೆಗಳ ಮೂಟೆ ಹೊತ್ತ ಕೂಲಿಯಾಗಿದ್ದಾನೆ. ಕಾವ್ಯ ಸರಕು ಪೇರಿಸುವ, ಚೇಳುಗಳು 
ಕುಟುಕಿದ ಕಲೆಗಳನ್ನು ಹೊತ್ತ ಕವಿಯಾಗಿದ್ದಾನೆ. 


(1 


ಶಾಂತಿ ಸೌಂದರ್ಯ ಸತ್ಯಗಳ 
ಪ್ರೇಮದೊಡಲ ಕವಿತೆಗಳ ಹೆಕು ತಿ ದೇನೆ 
“ಖೆ ಳಂ 


ಭ ಮೆಯೊಳಗೆ ಕರಗುತ್ತಿದ್ದೇನೆ (ವಾಸ್ತ ವಕ್ಕೆ ಇಳಿದಾಗ) 


KS) 


4, 


ಎಂದು ಹೇಳುತ್ತ ಲೇ ಬದುಕು ಮತ್ತು ಕಾವ್ಯ ಇವೆರಡರ ನಡುವಿನ ದ್ವ ೦ದ್ರ ಗಳನ್ನು 
ಗುರುತಿಸಲು ಪ್ರ ಯತ್ನಿಸುತ್ತಾ ನೆ ಈ ಸಂಕಲನದ ಎಲ್ಲ ಕವಿತಗಳ ಕ್ರಿಯೆ ಇಂ 


pS 
ಸಂಚಯ ಗ 


ಹುಡುಕಾಟವೇ ಆಗಿದೆ. ಈ ದಷಿಯಿಂದ ನಾಡಿಗರ ಕಾವ ದ ವಮೊಮಾಂಸೆಯನು 
ಲಟ ಶಿ a 
ಅವರ ಕವಿತೆಗಳೇ ಹೇಳುತ್ತ ವೆ. ಅಂದರೆ ಬದುಕಿನ ಅನುಭವ ಮತು ಕಾವ್ಯಸ ಷ್ಟಿ 
1 ನ ¥ 
ಇವುಗಳ ನಡುವೆ "ಕವಿ ಮತ್ತು “ಮನುಷ್ಯ' ಇವರ ಅಸ್ತಿತ್ವ ವನ್ನು ಹುಡುಕ 
ತೊಡಗುತ್ತಾ ರೆ. 


ಒಮ್ಮೊಮ್ಮೆ ಚೆಂಬೆಳಕೇ 

ಧಗಧಗಿಸುತ್ತದೆ 

ಹೊಂಬೆಳಕೂ ಆಗುತ್ತ ದೆ 

ಹಸಿರು ಬಿಸಿ ಆಗುತ್ತದೆ 

ಉಸಿರೂ ಆಗುತ್ತದೆ (ಕೊಳಲು ಮತ್ತು ಪ್ರೇಮ) 


ಅದೆಷ್ಟೋ ಸದ್ದು ಗಳ ಪುಟ್ಟ ಒಡಲಿನ ರೇಡಿಯೋ ಮನುಷ್ಯ ಬದುಕಿನ ಸಾಧ್ಯತೆಗಳ 
ಸಂಕೇ ತಗಿ ಅಚ್ಚ ರಿ ಹುಟ್ಟಿ ಸುತ್ತದೆ. ಅದೆಷ್ಟೊ ಜತಿಗಳ ದೊಡ್ಡ ವೀಣೆಯ 
ಬದುಕಾಗಿಯೂ ಕ್‌ ಕಾಣುತ್ತದೆ. ಈ “ಬಯಲು' “ವಚನಕಾರರ 
“ಬಯಲು' ಅಲ್ಲ. ಮನುಷ್ಯ ಅಸ್ತಿ ತ್ತವನ್ನೇ ಒಂದು “ಸಾಮಾಜಿಕ ಭ್ರಮೆ'ಯಾಗಿಸಿ 
ಬಿಡುವ ಭಯೋತ್ಪಾ ದನೆ ಮತ್ತು ಹಣವಂತ ಲೋಕ ಸೃಷ್ಟಿಸಿರುವ ತಲ್ಲಣಗಳ 
ಬಯಲು ಇದು. “ವಚನಕಾರರಲ್ಲಿ ಮುಕ್ತಿ, ಜ್ಞಾ ನ್ಯ ಮೋಕ್ಷಗಳ ಸಂಕೇತವಾಗುವ 
“ಬಯಲು' ಇಲ್ಲಿ ಆಧುನಿಕ ಮಾನವನ ಜ್ಞಾ ನ ರೂಪಿಸಿದ ದುರಂತವನ್ನು 
ಸೂಚಿಸುತ್ತದೆ. 


ಬೆಳಕಿನ ಬೆನ್ನೇರಿ 
ಊಹೆಗೂ ನಿಲುಕದಾದ 
ಗುಹೆ ಇಂದ ಹೊರ ಬಂದವ ಈ ಮನುಷ್ಯ (ಈ ಮನುಷ್ಯ) 


ಎಂದು ಮಾನವನ ಚರಿತ್ರೆ ಯ ಅಚ್ಚೆ ರಿಯನ್ನು ಸೃ ಪ್ಪ ಸುತ್ತ ಲೇ ಇಂದು “ಮನುಷ್ಯ 'ನ 
ಅಸ್ತಿ ತ್ವ ಸಹ ಎಸ್ಮ ಯಗೊಂಡಿರುವುದನ್ನು ಹೇಳುತ್ತಾ ರೆ. ಈ ವಿಸ್ಮ/ ಯ ಯಾಕೆಂದರೆ 
ತನ್ನ ವಿದುಕಿನ ಪ ಪ್ರ ತ್ತೆ ಗಳಿಗೆ ಉತ್ತ ರಗಳನ್ನು ಹುಡುಕುತ್ತ ಲೇ ಪ್ರ ಶ್ನೆ ಆದ ಈ ಮನುಷ್ಯ 


ನಾವೀನ್ಯ ತೆಗಳ ಮದ್ಯೆ ಸಿಲುಕಿ ತೊಡಕಾದ್ದ ರಿಂದ. 


ಗರಿಕೆದರಿ ನಭಕ್ಕೆ ತರುವ ಛಲ 


ಮೊಹೋರಿ ಅರಳಿ ಹೂವಾಗಿ ಎಡೆಯೊಡ್ಡು ವ ಬಯಕೆ. 
(ನೂರಾರು ತಿರುವುಗಳು) 

ಹೀಗೆ ಆಧುನಿಕ ಸಮಾಜ ವ್ಯವಸ್ಥೆ ಯ ಸಂಕ್ರ ಮಣಗಳನ್ನು ಎದುರಿಸುವ ಕಡೆಗೆ 
ಆಲೋಚಿಸುವ ಕವಿ ಕಪ್ಪಿ ಟ್ಟ ಕಣ್ಣು ಶಿ ಸಿಕ್ಕು ತಲೆ: ಸೀಳು ಆಂಗಾಲು, ನೊಂದ 
ಮನಸ ಸ್ಪ ಗಳ ತಾಳವನ್ನು “ಆಲಿಸುತ್ತ ಲೇ 'ಬದುಕುವ ಅಗಣಿತ ಕನವರಿಕೆಗಳನ್ನು 
ಕಾಣಿಸುತ್ತಾರೆ. 


ಪುಟ್ಟ ೦ಕಗಳ ಮುಂದೆಲ್ಲಾ ದೈ ತ್ಕಾ ಕಾರದ ವರ್ತಮಾನಗಳು 
ಒರ ್ಪ ಚಕ ಕವ್ಯೂಹ ಹ ಹೊಕ್ಕಿ ದ್ದ ಅಭಿಮನ್ಯು ವಿನ 
ಹೆಜ್ಜೆ ಗಳು (ಈ "ಮಣ್ಣಿ ನೊಳಗಿನ ಕಣು ) 


ಈ ಬಯಕೆಗಳಿಗೆ, ಕನಸುಗಳಿಗೆ ಒಲುಮೆಯ ಪಕ್ಷಿ ಬೇಕಾಗಿದೆ. 
“ಭಾವನೆ ಕಲ್ಪನೆ ಹೊಟ್ಟೆ ತುಂಬಿಸುವುದಿಲ್ಲ !” 
“ಬದುಕು ಕಾವ್ಕಕ್ಕೆ ಎಟಕುವುದೂ ಇಲ್ಲ & 
(ಇಂಜಿನಿಯರ್‌ ಗೆಳೆಯನೂ, ನಾನು...) 


ಎಂದು "ಹಸಿವು" ಮತ್ತು ಸಾಹಿತ್ಯದ ಹಸಿವುಗಳೆರಡನ್ನೂ ಸಾಮಾಜಿಕ ವಾತಾವರಣದ 
ಭಾಗವಾಗಿ ಹೇಳುವ ನಾಡಿಗರು 


ದಾರಿ ನೂರಾರುಂಟು ಬೆಳಕಿನ ಅರಮನೆಗೆ ನಿಜ 
"ಮೊಳಕೆ ಒಡೆದ ಬೆಳಕು ಹಿಡಿವ ಹಲವು ರೆಂಬೆ 
ಸ್ವ ಪ್ಲ ಸಾಧನಗಳಿಗೂ ಬೇಕು ಭದ್ರ ಬುನಾದಿ ನೆಲ 
(ವೃಷಭಾಚಲದ ಕನಸು) 


ಎಂಬ ವಾಸ್ತವದ ಅರಿವನ್ನು ಮೂರುವ ಕ್ರಿ ಯೆಯ ಸೋಗಲಾಡಿತನದ ಪ್ರ ಜ್ಞೆಯನ್ನು 
ಇವರು ಗುರ್ತಿಸಬಲ್ಲರು. ಸಮಾಜ ಬದುಕು ಸಾಹಿತ್ಯ ಮನುಷ್ಯ ಇವುಗಳನ್ನು ತಮ್ಮ 
ಚಿಂತನೆಗೆ ಗಂಭೀರವಾಗಿ ಸ್ವೀಕರಿಸುವ ನಾಡಿಗರು ಕೇವಲ ತೆವಲಿಗಾಗಿ ಕವಿತೆ ಸೃಷ್ಟಿಸಿಲ್ಲ 
ಎಂಬುದನ್ನು ತಮ್ಮ ಮೊದಲ ಸಂಕಲನದಲ್ಲೇ ಸಾಬಿತುಪಡಿಸಿ ಭರವಸೆ ಹುಟ್ಟಿದ್ದಾರೆ. 


"ಕಡಗೊಲು' : ಆರ್‌. ಜಿ. ಹಳ್ಳಿ ನಾಗರಾಜ್‌ 

“ಕಡಗೋಲು” ಆರ", ಜಿ, ಹಳ್ಳಿ ನಾಗರಾಜರ ಮೊದಲ ಕವನ ಸಂಕಲನ. 
ಬಹಳಷ್ಟು ಕಾಲದಿಂದ (ಅವರೇ ಹೇಳುವ ಹಾಗೆ 1೨ ವರ್ಷಗಳಿಂದ) ಸಾಹಿತ್ಯ 
ವಲಯದೊಡನೆ ಸಂಪರ್ಕ ಬೆಳೆಸಿಕೊಂಡಿದ್ದು ಬಹಳಷ್ಟು ಚರ್ಚೆ ಸಂವಾದಗಳಲ್ಲಿ 
ಭಾಗವಹಿಸಿ, ಬಂಡುಯ ಸಾಹಿತ್ಯ ಚಳುವಳಿಯ ಭಾಗವಾಗಿ ಗುರುತಿಸಿಕೊಂಡಿದ್ದ = 
ಕವಿ ಇದೇ ಮೊದಲು ಕವನ ಸಂಕಲನವನ್ನು ಹೊರತರುತ್ತಿರುವುದು ಆಶ್ಚ ರ್ಯ 

ಎನಿಸಿದರೂ ಅವರು “ಕಾವ್ಯದ ಹುಚ್ಚು” ಹೆಚ್ಚದಿದ್ದರೆ ಈ 15 ವರ್ಷಗಳವರೆಗೆ 
ಕಡಗೋಲುವಿನಲ್ಲಿ ಮಂಥನ ಮಾಡುವ ಅಗತ್ಯವಿರಲಿಲ್ಲ” ಎಂದು ತಮ್ಮ ಕಾವ್ಯ ಕೃಷಿಯ 
ಆಸಕ್ತಿಯನ್ನು ಹೇಳಿಕೊಳ್ಳುತ್ತಾ ರೆ. ಅವರೇ ಹಾಕಿಕೊಳ್ಳುವ “ಎಲ್ಲಿತ್ತು 'ಕುವ್ಯ ? 
ಹೇಗಿತ್ತು ಕಾವ್ಯ ? ಓದಿನಲ್ಲಿ, ಅನುಭವದಲ್ಲಿ (ಬದುಕಿನಲ್ಲಿ) ಅಂದಾಗ-ಯಾವ 
ಓದು?” ಎಷ್ಟು ಅನುಭವ ಎಂಬ ಪ್ರಶ್ನೆಗಳಿಗೆ ಉತ್ತರಗಳನ್ನು ಇಲ್ಲಿನ ಕವಿತೆಗಳೆ 
ಹೇಳುತ್ತವೆ ಕೂಡ. ಬೆಳಕು ಕತ್ತಿಯ ನುಂಗಿ ಒಳಗೆ ಕಾಡು ಕಣಗಲೆ ಆದಾಗ 


ನೆಲದ ಕಾವು ಬೆಚ್ಚಗೆ ಕಂಬಳಿ ಹೊದಿಸಿದಂತೆ 
ಒಳಗೊಳಗೇ ಜೀವೋತ್ರ ತ್ತಿಗೆ ಉಸಿರು ತುಂಬಿದಂತೆ 
ಕಸುವು ಗೊಬ್ಬರದ ಗೆಳೆತನದಲ್ಲಿ ಪುಟಿಪುಟಿದು ಎದ್ದ ತೆ 
ಮನುಕುಲದ ಬದುಕಿಗೆ ನಾನು ನಕ್ಕಿ ಪಕಳೆ ಪಕಳೆಗಳಲಿ 
(ಕಾಡ ಕಣಗಿಲೆ ಹಾಡು) 


ಎಂದು ಇವರ ಕಾವ್ಯ ತನ್ನ ಹುಟ್ಟಿ ನ ಕಥೆಯನ್ನು ಹೇಳತೊಡಗುತ್ತ ದೆ. ಈಕವಿ ತನ್ನ 
ಕಾವ್ಯ ದ ಶಕ್ತಿ ಯನ್ನು. ಅಯವದು ಬದುಕಿನ ಸ ೦ದನದ ಸಂದರ್ಭಗಳನ್ನು ಸಂಕೇತಿಸುವ 
“ಜೀವದ ಹನಿ "ಗಳ. ಮೂಲಕ. kit “ಹನಿ? ಗಳು ಅವರ ಎಲ್ಲ ಕವಿತೆಗಳನ್ನು ಒಟ್ಟು 
ಗೂಡಿಸುವ ಕೆಲಸ ಮಾಡುತ್ತವೆ. ಡು ಕಣಗಿಲೆ ಹಾಡುವಿನಲ್ಲಿ” ಕಣ್ಣಾ “ಯಲ್ಲಿ 
ಪ್ರೀತಿ ಹನಿಸಿ ಸೆಳೆದು ಬಿಗಿದಪ್ಪುವುದು ಬದುಕಾದರೆ, “ಬೇಸಿಗೆ ಮತ್ತು ಬಾನಾಡಿ” 
ಕವಿತೆ ವಾಸ್ತವ ಮತ್ತು ಬಯಕೆಗಳ ದ್ವಂದ್ವದ ಪ್ರತೀಕವಾಗುತ್ತದೆ ಇಲ್ಲಿ. 


ಹನಿ ಮೋಡ ಮುಗಿಲಲ್ಲಿ 
ಬಿಸಿ ಉಸಿರು ಮೈಯಲ್ಲಿ 
ಇಹ ತೀರಲು ಹನಿ ಹನಿಯದೇಕೆ ? 


ಎಂಬ ಪ್ರಶ್ನೆಯೂ ಇದೆ ಹನಿ ಹೊತ್ತ ಹುಡುಗಿ ಹನಿಯುವಳೆ ಇಲ್ಲಿ? ಎಂಬ 


ಹಾತೊರೆಹುವಿಕೆಯೂ ಇದೆ. “ಜೀವ ಸ್ಪ ಂದನ'ದಲ್ಲಿ ನೆಲ ಮ್ಳ ತ್ಕು ಕೂಪವಾಗಿ 
ಜೀವ ಒಂಟೆ ಯಾದ ಕ್ರಿಯೆಯನ್ನು ಹೆ ಹೇಳುತ್ತು ದ “ಹನಿ' "ಒಲವ ನ ಸಂಗಾತಿ' 
ಯಾಗಿ ಪರಿವರ್ಶಿತವಾಗುತ್ತ ದೆ. 


ಒಂಟೆ ಒಂಟಿ 
ಅಲೆಯುತ್ತ ಹುಡುಕೊಂಡೀತೆ 
ಒಲವ ಜೀವ ಸಂಗಾತಿ? 

ಈ ಒಲವ ಜೀವ ಸಂಗಾತಿಯನ್ನು ಕಂದಮ್ಮಗಳಿಗೆ ಮುತ್ತು ಮಳೆ ಗರೆವ ಅಮ್ಮಂದಿ 
ರಾಗಿ, ನೂರೆಂಟು ಹಾದಿಯಲ್ಲಿ ಪುಟಿದು ಬರುವ ಕನಸುಗಳಾಗಿ ಕಾಣುವ ಬಯಕೆ 
ಯಾಗುತ್ತದೆ. ಹೀಗೆ ಜೀವದ ಪ್ರ ಶ್ನೆಯೇ ಮುಖ್ಯವಾಗಿ ಕಾಡುವ ಈ ಕವಿತೆಗಳಲ್ಲಿ 
ಜೀವ ಶಕ್ತಿಯಾದ `ಹನಿ ಮಳೆಗೆ ಗರಿಕೆ ಚಿಗುರು'ವ (ಗೊರಬು) ಭರವಸೆಯಿರುವಂತೆ 
“ಮಳೆರಾಯನ ಬಾತಿ, ಒಡೆದ ಮಡಕೆ ನೀರು ಕಣ್ಣ ಲ್ಲಿ” ತುಂಬಿಕೊಳ್ಳು ವ, ಒಡೆದ 
ಕನಸುಗಳ ಮೌನಿಯಾಗುವ ದುರಂತವೂ ಇದೆ. ಹೀಗೆ ವ್ಯವಸ್ಥೆ ಯಲ್ಲಿನ ದುರಂತ 
ಮತ್ತು ಅದನ್ನು ಎದುರಿನಿಲ್ಲುವ ಜೇವಕಲೆ ಇವೆರಡರ ಸಂಘರ್ಷವನ್ನು ಪ್ರ ತಿಮೆಗಳ 
ಮೂಲಕ ಕವಿತೆಯಿಂದ ಕವಿತೆಗೆ ಬೆಸೆಯುತ್ತಾ ಹೋಗುವ ನಾಗರಾಜ್‌ 
“ಕಡಗೋಲು' ಪ್ಪ ತಿಮೆಯ ಮುಖಾಂತರ ಇಂಥ ಸಂಘರ್ಷದ ಮಂಥನದಲ್ಲಿ 
ತೊಡಗುತ್ತಾರೆ. 


ಮೋಡಗಟ್ಟಿ ಮಳೆ ಸುರಿಯಬೇಕು 
ದಾಹ ಇಂಗಿ ಮತ್ತೆ ನಗುವರಳಬೇಕು (ಕಡಗೋಲು) 


ಎಂದು ಬದುಕಿನ ಭರವಸೆಯನ್ನು ಎದುರು ನೋಡುತ್ತಾ “ಜೀವಸೆಲೆಗಿಲ್ಲಿ ನೆಲ 
ಬಂಜರಲ್ಲ' ಎಂಬ ಸರಿಯಾದ ಗ್ರಹಿಕೆಯಲ್ಲಿ ಇರುವ ಈ ಕವಿ ಬದುಕಿನ ನಿರಾಶೆಯನ್ನು 
ಮೆಟ್ಟುವ ನಿಲುವನ್ನು ತೋರುತ್ತಾರೆ. ಆದ್ದರಿಂದಲೆ "ಪ್ರೀತಿ ಹನಿಸಿದ್ದ ಕೆ "ಪ್ರಣಯ 
ಕುದುರಿದ್ದಕ್ಕೆ' `ಒಂಟಿ ಸುಖಿಸಿ ಖಿನ್ನನಾಗಿದ್ದ ಕ್ರೈ" “ಕಾವ್ಯ '-ಕನಸು-ನನಸು (ಕಾವ್ಯ ಸೃಷ್ಟಿ) 
ಆಗಿದೆ ಇಲ್ಲಿ. ಇಷ್ಟು ಮಾತುಗಳ ಮೂಲಕ ಇವು ಓದಬಹುದಾದ ಕವಿತೆಗಳು 
ಎಂಬುದನ್ನು ಮನವರಿಕೆ ಮಾಡುತ್ತಲೇ ಇವುಗಳ ಮಿತಿಯನ್ನು ಹೇಳಿದ್ದೇನೆ ಎಂಬುದು 
ನನ್ನ ಭಾವನೆ. ಮತ್ತೊಂದು ಮಾತು ಹೇಳುವುದಾದರೆ "ಪ್ರ ತಿಮೆ ಗಳ ಭಾರ' ಕಾವ್ಯ 
ಸಂವೇದನೆಯ ನ್ನ್ನ ಕಡಿಮ ಮಾಡಬಲ್ಲುದೆಂಬ ಎಚ್ಚ ರಿಕೆ ಹೊಸ. ಮಾತೇನಲ್ಲ ಂಬುದರ 
ಅರಿವು ಕವಿಗಿರುವುದು ಒಳ್ಳೆ ಯದು. 


ಗೋವಿನಹೆಜ್ಜೆ : ಚಿಂತಾಮಣಿ ಕೊಡ್ಡೆ ಕೆಕೆ 


"ಈ ಜಗತ್ತು' ಭೂಮಧ್ಯ ರೇಖೆಗಳ ಮೂಲಕ ತನ್ನೊ ಳಗಿನ ಕವಿಯ ಅಸ್ತಿ ತ್ವ 
ವನ್ನು ಗುರ್ತಿಸಿಕೊಳ್ಳಿ ಲು ಪ್ರಯತ್ನಿ ಸಿದ್ದ ಚಿಂತಾಮಣಿ ಕೊಡೆ ಕೆರೆಯ ವರ ಮೂರನೆ 
ಕವನಸಂಕಲನ "ಗೋವಿನ ಹೆಚ್ಚಿ". 

“ಈಗ ನನ್ನ ಜನಾಂಗದ ಜನರು ಹೇಗೆ ಬರೆಯಬೇಕು ? ಹಾಗೆ ನ: ಲ್ಕು ಜನ 
ಕುಳಿತು ನಿರ್ಧಾರ ಮಾಡಿ ಅದರಂತೆ ಬರೆಯುತ್ತ ಹೋಗುವುದು ಸಾಧ್ಯ ವೆ? ಅಂ ಇದರ 
ಕುರಿತು ಅನುಮಾನವಿರುವ ನಾನು ನನ್ನ ದಾರಿಯನ್ನು ಹುಡುಕಿಕೊಳ್ಳ ಬೇಕು” ಎಂದು 

ತಮ್ಮ ಕಾವ್ಯ ಸೃ ಪ್ಟಿಯ ಲಯಬದ್ದ ಕುಣಿತವನ್ನು ಹೇಳುವ ಚಿಂತಾಮಣಿಯವರು 
ಕಾವ್ಯ ಸೃಷ್ಟಿಯಲ್ಲಿ ಒಂದು ಬಗೆಯ ವಿಶೇಷವಾದ ಸ್ವಾತಂತ್ರ ವನ್ನು ವಹಿಸುತ್ತಿದ್ದೇನೆ 
ಎಂಬ ಧೋರಣೆಯನ್ನು ಕಾವ್ಯ ರಚನೆಯ ಮುಖಾಂತರವೇ ಸ್ಪಷ್ಟಪಡಿಸಿದ್ದಾರೆ. 
“ಆಕಾಶ ಮತ್ತು ಹಕ್ಕಿಯ ಆಟ' ದಂತೆ ಕವಿತೆಯನ್ನು ಓದುವ ಕ್ಷಣಗಳವೋ ಮುದಗೊಳಿಸ 
ಬಲ್ಲಂಥಾ ಕವಿತೆಗಳು ಇವು. ಇಲ್ಲಿನ ಬಹಳಷ್ಟು. ಕವಿತೆಗಳು 


“ಇದು ಆಗಸ, ಆಗಸಲೋಕ, ಇಲ್ಲಿ ಮೋಡಗಳಾಟ ಓಟ 
ಮೋಡಗಳು ಇದರ ಮೂಡುಗಳು, ಭಾವನೆಯ ಏರಿಳಿತಗಳು, ಕುಣಿತ 
(ಮೊಡಗಳಾಟ) 


ಎಂಬಂಥ ಭಾವದಲ್ಲೇ ನಮ್ಮನ್ನು ಮುಟ್ಟಬಲ್ಲವು. ಆದ್ದರಿಂದ ಇಲ್ಲಿನ ಕಾವ್ಯ ಪಂಜರ 
ದೊಳಗಿನ ಹುಲಿಯ ಹೆಸ ಪಕ ಕವಿ "ಆ ಹುಲಿಗೆ ಸಮರ್ಥವಾದ ಹೆಸರಿಡಲಾಗದ 
ಸರ್ಕಸ್ಸು ಮಂಡಳಿಯಾಗಿದ್ದಾನೆ. ಕವಿಗೆ ತನ್ನ ಕಾವ್ಯವನ್ನು ಯಾವುದೊ ಹೆಸರಿನಿಂದ 
ಕರೆದರೂ ಆ ಹೆಸರಿಗೆ ಒಂದು ಮಿತಿ ಇರುವುದರಿಂದ 


"ಅದಕ್ಕೆ ಹೆಸರುಗಳನ್ನು ಹೇಳಿ ಸುಸ್ತಾ ಗಿದೆ 
ಅದನ್ನೀಗ ಹೊರಕ್ಕೆ ಬಿಟ್ಟ ರೆ 
ನಮ ಶಬ ಗಳನು 
೬ fo) pl 
ಭಾಷೆಗಳನ್ನು 
ಶಬ ಕೋಶಗಳನು 
೦ಎ ಈ 


ಒಂದೇ ಉಸಿರಿನಲ್ಲಿ ತಿಂದು ಬಿಡುವುದು (ಹುಲಿಗೊಂದು ಹೆಸರು) 
ಇಲ್ಲಿ ಕಾವ್ಯ ಸೃಷ್ಟಿಯ ಕ್ರಿಯೆ ಬೆಕ್ಕಿನ ನ ಕೊರಳಿಗೆ ಗಂಟೆ ಕಟ್ಟುವ ಕಿ ಯೆಯಯೇ 
ಕುಣಿಸುತ್ತಾ ರೆ. ಅದೂ “ಕನಸಲ್ಲ dn ಗಂಟೆ 


Ss: ನಗುವುದನ್ನು ಕ 
ನ ಕೊರಳಿಗೆ ಗಂಟೆ) ಎನ್ನು ವಾಗ ಕಾವ್ಯ 


ಕಚ್ಚಿದ ಇಲಿಗೆ ಗೆಲುವೋ ಸೋಲೋ ?” (ಚಿ 
ಕೃಷಿಯ ಗೊಂದಲಗಳನೇ ಕವಿ ಮತ್ತೆ ಮತ್ತೆ ಸ್ಪ ಸಷ್ಟಪಡಿಸುತ್ತಿ ದ್ದಾನೆ "ಎನಿಸುತ್ತದೆ. 
ಲಿದಕ್ಕಾ ಗಿಯೇ ಗಾಳಿ, "ನೀರು, ಬೆಳಕು, ಕತ್ತಲೆ ಗೃಹ, ನಕ್ಷತ್ರ, ನೀಹಾರಿಕೆಗಳನ್ನು 
ತಿಂದೂ “ಸಾಲದು' ಎನ್ನುವ ಕವಿತೆ ತೆಗಳಿಗೆ ಎಲಾ ಕಂತೆಗಳೇ ಇನ್ನ ನು ತಿನ್ನುವಿರಿ ' p 
“ಸಾಲದು ಕವಿ "ಬೆಕ್ಕ ಸ ಬೆರಗಾಗಿ' (ಕವಿತೆಗಳ ಹಸಿವು) ಕೇ ಳುತ್ತಾನೆ ನೆ. ಕವಿತೆಗಳು 


ನನು' “ನಂತೆರ "ಉಳಿದ ಕವಿಗಳನ್ನು ತಿಂದುಬಿಡುವೆವು' ಎಂದಾಗೆ ಕವಿಗಳೆಲ್ಲರೂ 
ನ್ಗ 
ಕೋಣೆಯೊಳಗೆ ಸೇರುತ್ತಾರೆ. 

"ಹೊರಗಡೆ ಕವಿತೆಗಳು 
ಹಸಿವು ಹಸಿವು' ಎಂದು 
ಬಾಗಿಲು ಬಡಿಯುತ್ತಿವೆ (ಕವಿತೆಗಳ ಹಸಿವು) 


ಹೀಗೆ ಸಮಕಾಲೀನ ಸಾಹಿತ್ಯ ಸಂದರ್ಭದ ಒತ್ತಡಗಳ ದ್ವ ೦ದ್ವ ವನ್ನು ಹೇಳುವ ಈ 
ಕವಿ "ಕದ ತೆರೆದಾಗ" ಈ ಕವಿತೆಗಳು ಸಹೃ ದಯನಲ್ಲಿ ಆಟವಾಡುವ, ಜಿಗಿದಾಡುವ, 
ಸವಾರಿ ಮಾಡುವ ಪ್ರ ಕ್ರಿ ಯೆಯನ್ನು ಹೇಳುತ್ತಾರೆ. ಇಲ್ಲಿ ಕವಿತೆಗಳನ್ನು ಓದುವಾಗ 
ಕಥನ ಕವನಗಳಂತೆನಿಸಿದರೂ ಕಥನ ಕವನಗಳಲ್ಲ. ಮತ್ತು ಇಲ್ಲಿನ ಯಾವುದೇ ಒಂದು 
ಕವಿತೆ ಯಾವುದೇ ಒಂದು ಚಿಂತನಾ ಕ್ರಮವಾಗಿ ರೂಪುಗೊಂಡಿದ್ದಲ್ಲ. ಪ್ರತಿಯೊಂದು 
ಕವಿತೆಯೂ ಸರಳವಾಗಿ ಓದಿಸಿಕೊಳ್ಳು ತ್ತಾ ಪ್ರ ತಿಮೆಗಳ ಬೆನ್ನು ಹತ್ತು ವುದನ್ನೆ € ತನ್ನ 
ಮುಖ್ಯ ಉದ್ದೆ ೇೀಶ ಮಾಡಿಕೊಂಡಂತೆ. ಕಾಣುತ್ತ ದೆ. ಆದ್ದ ರಿಂದ ಇಲ್ಲಿನ ಕವಿತೆಗಳು 
ಮುನ್ನು ಡಿಯಲ್ಲಿ ಕೆ. ಸತ್ಯ ನಾರಾಯಣ ಹೇಳುವಂತೆ “ಅರ್ಥದ ದ್ರ ಷ್ಟಿ ಯಿಂದ ಸಂದಿಗ್ಧ 
ವಾದವು”. ಈ ಕಾರಣದಿಂದಾಗಿ ಈ ಸಂಗ್ರ ಹದ ಕವಿತೆಗಳು "ಅಶಿನವ್ಮ” ಗುಣಗ ನ್ನು 
ಮಾತ್ರ ಪ್ರಕಟಿಸಬಲ್ಲವು. ಪುಟಿವ ಇಂಕು ಕವಿತೆಗಳನ್ನು ಸ ಸೃ ಬೃಸುವ ಗುಣವುಳ್ಳ 
ಚಿಂತಾಮಣಿ ಕೊಡ್ಲೆಕೆರೆಯವರು ಈ ಕುರಿತು ಯೋಚಿಸಬೇಕು ಎನಿಸುತ್ತದೆ. 


ಸಂಚಯದ ಸುದ್ದಿ 


ಅ “ಡ್ರೀಮರ್‌' ಬಿಡುಗಡೆ: ಸಂಚಯದ ಸಂಪಾದಕರಾದ ಡಿ. ವಿ. ಪ್ರಹ್ಲಾದ್‌ 
ಅವರ ಕವನ ಸಂಕಲನದ ಬಿಡುಗಡೆ ಸಮಾರಂಭವು ಆಗಸ್ಟ್‌ 12ರ ಶನಿವಾರ 
ಬೆಂಗಳೂರಿನ ಗಾಂಧಿ ಸಾಹಿತ್ಯ ಸಂಘದಲ್ಲಿ ನಡೆಯಿತು. ಹೆಚ್‌. ಎಸ್‌ 
ಶಿವಪ್ರಕಾಶ್‌ ಪುಸ್ತಕ ಬಿಡುಗಡೆ ಮಾಡಿದರೆ, ಎ. ಆರ್‌. ನಾಗಭೂಷಣ ಪುಸ್ತ! 
ಕುರಿತು ಮಾತನಾಡಿದರು. 


ಅ "ಕುನೆಂಪು ನಮನ” : ಕ್ರೈಸ್ಟ್‌ ಕಾಲೆಜ್‌ ಕನ್ನಡ ಸಂಘವು ಇತರ ಸಾಹಿತ 
ಪತ್ರಿಕೆಗಳ ಜೊತೆಗೂಡಿ ಪ ಪ್ರತಿ ತಿಂಗಳು ಕುವೆಂಪು ಕುರಿತ ಉಪನ್ಮಾಸ ಕಾರಕ ವ 
ನಡೆಸುತ್ತಿದೆ. ಸಂಚಯವು ಸೆಪ್ಟೆಂಬರ್‌ | 0 ರಂದು "ಹೊಸ ಕಣು ಗಳ 
ಕುವೆಂಪು' ಕಾರ್ಯಕ ಕ್ರಮವನ್ನು ಬೆಂಗಳೂರಿನ ಕೆನ್‌ ಕಲಾ ಶಾಲೆಯಲ್ಲಿ ನಡೆಸಿ 
ಡಾ॥ ರಾಮಚಂದ್ರ ದೇವ ಕಾರ್ಯಕ್ರ ಮದ ಅಧ್ಯಕ್ಷ ಕ್ಷತೆ ವಹಿಸಿದ್ದರು. ಕೆ. 
ಶಿವಾರೆಡ್ಡಿ, ಎಸ್‌. ಸುಗತ, ಆರ್‌. ಚಲಪತಿ, ಜೆ. ಎಸ್‌. ಉಷಾ ಕುವೆಂ 
ಸಾಹಿತ್ಯ "ಕುರಿತ ತಮ್ಮ ಎಚಾರಗಳನ್ನ ಮಟ 


ಈ ಸಂಚಯದ ಲೇಖಕರು 


* ಡಾ| ಬಿ. ಸಿ. ರಾಮಚಂದ್ರಶರ್ಮ, 222, "ಪರಾಶರ' 39ನೇ ಕ್ರಾಸ್‌, 
೨ನೇ ಬ್ಲಾಕ್‌ ಜಯನಗರ, ಬೆಗಳೂರು-560 041 


* ಹೆಚ್‌. ಎಸ್‌. ಶಿವಪ್ಪ ಕಾಶ್‌, 729, 9ನೇ "ಎ' ಮುಖ್ಯರಸ್ತೆ » 4ನೇ ಕ್ರಾಸ್‌, 
ಆರ್‌.ಪಿ.ಸಿ. ಬಡಾವಣೆ ವಿಜಯನಗರ 11 ಹಂತ, ಬೆಂಗಳೂರು-560 040 


A ಕ 1 ಕು ಧ್ಯ ಲ್‌ eT 


* ಚಿಂತಾಮಣಿ ಕೊಡ್ಲೆಕೆರೆ, C-2/2 WMS ಕಾಂಪೌಂಡ್‌, ಜಯನಗರ 
5ನೇ ಬ್ಲಾಕ್‌, ಬೆಂಗಳೂರು-560 041 


೬ ಸಂದೀಪ್‌ ನಾಯಕ್‌, ಗೋಖಲೆ ಸೆಂಟಿನರಿ ಕಾಲೇಜು ಬಳಿ ಅಂಬೆ ; ವಂದಿಗೆ 
ಅಂಕೋಲ-೨8 1057 ಉತ್ತ ರಕನ್ನಡ 
೫ ಸುಧಾಶರ್ಮ ಚವತ್ತಿ, “ಸಂಯುಕ್ತ ಕರ್ನಾಟಕ' ಪತ್ರಿ ಕೆ ರೆಸಿಡೆನ್ಸಿ ರಸ್ತೆ ಸ 
ಬೆಂಗಳೂರು-660 (C01 


* ಆರ್‌. ಎ. ಶಾಂತರಾಜ್‌, 24/24 ಕೃಷ್ಣ ಪ್ರ ಸ್ಟೋರ್ಸ್‌ ಮುನಿಯಲ್ಲಪ್ಪ 
ಬಿಲ್ಲಿ ೦ಗ್‌, ಬಿಳೇಕಹಳ್ಳಿ ಬನ್ನೆ ೇರುಘಟ್ಟ ರಸ್ತೆ, ಬೆಂಗಳೂರು-560 076 


* ಎಸ್‌. ಸಂಧ್ಯಾ, ೧/೦ ಹೆಚ್‌. ಎಸ್‌. ಶಿವಪ್ರಕಾಶ್‌ 
* ಚಲಪಶಿ ಆರ್‌., ಅಧ್ಯಾಪಕ, ಶೇಷಾದ್ರಿ ಪುರಂ ಕಾಲೇಜು, ಯಲಹಂಕ 


* ವ:ಹಾಬಲಮೂರ್ತಿ ಕೊಡ್ಲೆಕೆರೆ 206 ರಮ್ಯಾ ದಾಸಪ್ಪ ಛತ್ರ ದ ಎದುರು 
ಗವೀಪುರಂ ಪಶ್ಚಿ ಮ ಬೆಂಗಳೂರು- 19. 


ೆ * ಹೆಚ್‌. ಎಸ್‌. ರಾಘವೇಂದ್ರ ರಾವ್‌, ನ್ಯಾಷನಲ್‌ ಕಾಲೇಜ್‌ ಜಯನಗರ, 
5% ಬೆಂಗಳೂರು. 


ಸಂಚಯ ನಿಮ್ಮ ಪತ್ರಿಕೆ 
ಇದಕ್ಕೆ ಚಂದಾದಾರರಾಗಿ 
ಸಂಚಯವನ್ನು ಬೆಳೆಸಲು ಸಹಕರಿಸಿ 


SANCHAYA No. MAG (2) PRB-DECL 309/94-95 
ಚ 


9969 969 ೪ ಅ ಅ9 ೨ | 


ಈ ಸಂಚಯದಲ್ಲಿ... 


. ರಂ. ಎಕ್ಕುಂಡಿ ಸ್ಮರಣೆ 


ಸು. ರಂ. ಎಕ್ಕುಂಡಿ ; ಕೆಲವು ನೆನಪುಗಳು NE ಕೂ 
ಭಿ. ರಾಮಚಂದ್ರ ಶರ್ಮ ವ 
ಹೊಸ ಆಕಾರಗಳಲ್ಲಿ ಕಥನ ಬ 10% 
; —-ಹೆಚ್‌. ಎಸ್‌. ಶಿವಪ್ರಕಾಶ್‌ 
ಬೆಳ್ಳ ಕೈಗಳ ನೆನಪಲ್ಲಿ ಮ 
ಯ — ಡಿ. ನಿ. ಪ್ರಹ್ಲಾದ್‌ 
ಎಕ್ಕುಂಡಿ ಕಂಡ ಬೆಳಗು | ನ್‌್‌: 

— ಚಿಂತಾಮಣಿ ಕೊಡ್ಲೆಕೆರೆ 
ಎಕ್ಕುಂಡಿ ಸಂದರ್ಶನ | | | 
ಎಕ್ಕುಂಡಿ ತೋರಿಸಿದ ಬಕುಳದ ಹೂವುಗಳು ' —ಎಸ್‌. ಸಂಧ್ಯಾ 
ಸುಬ್ಬಣ್ಣ ರಂಗನಾಥ ಎಕ್ಕುಂಡಿ --ಮಹಾಬಲಮೂರ್ತಿ ಕೊಡ್ಲೆಕೆರೆ 
ಕೆಲವು ಕಣ್ಣುಗಳ ಹಲವು ನೋಟಗಳಲ್ಲಿ — ವಿವಿಧ ಲೇಖಕರು 


ಅನಾವರಣ : "ಮೈಸೂರಿನಿಂದ-ಮಡಿಕೇರಿಗೆ' 
— ಸಂದೀಪ್‌ ನಾಯಕ್‌ 


ಏಕಾಂತ ಸ್ವ ಗತ : ಕದ ತಟ್ಟಿದ ಮುಸ್ಸ ೦ಜೆ ಒಳಬಂದ ರಾತ್ರಿ 

--ಸುಧಾಶರ್ಮ ಚವತ್ತಿ 
ಚಿತ್ರಕಲೆ ಮತ್ತು ಪ್ರಾಣಿ ಚಿತ್ರಣ —ಆರ್‌. ಎ, ಶಾಂತರಾಜ್‌ 
ಪುಸ್ತಕ ಪರಿಚಯ —ಚಲಪತಿ ಆರ್‌. 


SANCHAYA 24/D 17th Main Muneshwara Block G.E.F. Cee 
Bangalore-560 026 Karnstaka. 


